
முன்னுரை 


இ ராமாயணமும்‌, மகாபாரதமும்‌ உலகக்‌ காப்பியங்க 

ஞள்‌ முதலிடம்‌ பெறுவன. அவை முறையே 
வால்மீகி முனிவராலும்‌, வியாச முனிவராலும்‌ வட 
மொழியில்‌ இயற்றப்பெற்றன. அவ்விரு கதைகளும்‌ 
கற்போர்‌ கருத்தைக்‌ கவர்வன. எனவே, அவை தமிழ்‌ 
மக்களின்‌ உள்ளத்தில்‌ உறுதியான இடம்‌ பெற்று 
விட்டதில்‌ வியப்பில்லை, அவ்விரு கதைகளையும்‌ 
கடைச்‌ சங்க காலத்திலேயே தமிழ்‌ மக்கள்‌ நன்கு 
உணர்ந்திருந்தனர்‌. அக்கதைகளின்‌ நிகழ்ச்சிகள்‌ பல 
வற்றைத்‌ தமிழ்ப்‌ புலவர்கள்‌ வாய்ப்புக்‌ கிடைத்த 
பொழுதெல்லாம்‌ எடுத்தாண்டுள்ளனர்‌. 

பாரதக்‌ கதை கடல்‌ போல்‌ பரந்ததொரு பெரு 
வரலாறு, அதன்கண்‌ கிளைக்கதைகள்‌ பல உள்ளன. 
அவற்றையெல்லாம்‌ விரிவாகக்‌ கூறுதல்‌ எளிதன்று. 
எனினும்‌, பாரதம்‌ பாடிய பெருந்தேவனார்‌, வில்லி 
புத்‌. தாராழ்வார்‌, நல்லாப்பிள்ளை போன்றவர்கள்‌ .௮க்‌ 
கதையைச்‌ சுவைபடப்‌ பாடியுள்ளனர்‌, அவ்வாறு 
பாடப்பெற்ற பாரத நூல்களுள்‌ வில்லிபுத்‌ தூராழ்வார்‌ 
பாடிய பாரதநூலே இன்று தமிழ்மக்களால்‌ விரும்பிப்‌ 
படிக்கப்படுகின்றது, அதற்குக்‌ காரணங்கள்‌ அம்‌ 
நூலின்‌ அழகும்‌, ஆழமும்‌, எளிமையும்‌, ஏற்றமும்‌, 
இன்னோசையும்‌, சந்தமுமே ஆகும்‌, 


_——— 

வில்லிபுத்தூரார்‌ இயற்றிய. பாரதத்தை அடி 
யொற்றி எழுதப்புகுந்த நூல்களூள்‌ இது முதலாவ 
தாகும்‌. பாரதக்‌ கதை நீளமானதாதலின்‌, அஃது 
ஜந்து பகுதிகளாகப்‌ பிரிக்கப்பெற்று, ஐந்து சிறு நூல்‌ 
களாக வெளியீடப்படுகின்றது. ஐந்து சிறு நூல்களை 
யும்‌ தொடர்ச்சியாகப்‌ படித்தால்தான்‌ நூலின்‌ 
போக்கும்‌ கதைத்‌ தொடர்ச்சியும்‌ ஈன்கு விளங்கும்‌, 


வில்லிபுத்தூராருடைய செய்யுட்களில்‌ பாநலம்‌ 
சொட்டும்‌; சந்த இன்பம்‌ மிளிரும்‌, அவருடைய 
அழகிய பாடல்களுட்‌ சில, இடத்திற்கு ஏற்றவாறு 
குறிப்புரையுடன்‌ இச்சிறு நூலின்கண்‌ இடம்‌ பெற்‌ 
றுள்ளன. 


இச்சிறு நால்களின்‌ வரிசையைத்‌ தமிழுலகம்‌ 
போற்றி வரவேற்கும்‌ என்பது எம்‌ நினைவு, 


நல்‌ பதிப்பகத்தார்‌. 


பொருள்‌ அடக்கம்‌ 


வில்லிபுத்தூரார்‌ வரலாற்றுச்‌ சுருக்கம்‌ 
பாரதப்‌ பருவப்‌ பெயர்கள்‌ ம்‌ 
ஆதி பருவச்‌ சுருக்கம்‌ 

கதையில்‌ வருவோர்‌ 


குருகுலச்‌ சருக்கம்‌ 


சம்பவச்‌ சருக்கம்‌ aoe 


வாரணாவதச்‌ சருக்கம்‌ 

வேத்திர£யச்‌ சருக்கம்‌ 

திரெளபதி மாலயிட்ட சருக்கம்‌ 

இந்திரப்‌ பிரத்தச்‌ சருக்கம்‌ ss 

அருச்சுனன்‌ தீர்த்த யாத்திரைச்‌ 
சருக்கம்‌ 

வசந்த காலச்‌ சருக்கம்‌ 

காண்டவ தகனச்‌ சருக்கம்‌ es 


வில்லிபுத்தூரார்‌ வரலாற்றுச்‌ 
சுருக்கம்‌ : 


பர பக்கச்‌ சூழ்ந்த பகுதி திரு 

முனைப்பாடி. நாடு என்று பெயர்‌ பெறும்‌. அந்‌ 
நாட்டைச்‌ சேர்ந்த சனியூரில்‌ வைணவ அர்தணர்‌ 
குலத்தில்‌ வில்லிபுத்தூராழ்வார்‌ தோன்றினார்‌. அவர்‌ 
இளமையிலேயே தமிழ்‌ மொழியை முறையாகக்‌ கற்ற 
வர்‌ ; சங்க நூல்களையும்‌, பிற்காலக்‌ காப்பியங்களையும்‌ 
கற்றவர்‌. வடமொழியிலும்‌ அவருக்கு நல்ல புலமை 
இருந்தது. அவரது மைந்தராகிய வரந்தருவார்‌ என்‌ 
பவரும்‌ நல்லிசைப்‌ புலமை வாய்ந்தவராவார்‌. 

வில்லீபுத்தூராழ்வாரை ஆதரித்தவன்‌ வக்கபாகை 
என்னும்‌ நாட்டை ஆண்டுவந்த வரபதி யாட்‌ 
கொண்டான்‌ என்பவன்‌. அவன்‌ தம்மை ஆதரித்த 
பான்மையைப்‌ புலவர்‌ தம்‌ நூலில்‌ பல இடங்களில்‌ 
குறிப்பிட்டுள்ளார்‌. 

பாரதக்‌ கதையினிடத்தே கொண்ட பற்றினால்‌ 
அவர்‌ இந்நூலைப்‌ பாடியிருத்தல்‌ வேண்டும்‌. இந்நூலை 
அவர்‌ பாடியமைக்குச்‌ சீல காரணங்களும்‌ கூறப்படு 
கின்றன, அவற்றை உண்மை எனக்‌ கோடற்குரிய 
சான்றுகள்‌ இடைத்தில. அவர்‌ வாழ்ந்த காலம்‌ 15-ஆம்‌ 
நூற்றாண்டாகும்‌. தமிழில்‌ பாரத நூல்கள்‌ சில 
உள்ளன. அவற்றுள்‌ வில்லிபுத்தூரார்‌ பாடிய பாரத 
நூலே சிறந்ததாகக்‌ கருதப்படுகின்றது. இதிலிருந்து 
அவ்வாசிரியரின்‌ புலமையை ஈன்கு உணரலாம்‌, 


பாரதப்‌ பருவப்‌ பெயர்கள்‌ 


ல்லிபுத்தூரார்‌ பதினெட்டுப்‌ பருவங்களையும்‌ 

பாடினார்‌ என்றும்‌, அவற்றுள்‌ எட்டுப்‌ பருவங்கள்‌ 
கிடைத்தில என்றும்‌ சிலர்‌ கூறுகின்றனர்‌. இன்று 
நாம்‌ காணும்‌ வில்லிபுத்தூரார்‌ பாரதத்தில்‌ பத்துப்‌ 
பருவங்களே உள்ளன. அவ்வாறு பருவங்களை அமைத்‌ 
தமைக்குரிய காரணங்களைச்‌ சுருக்கமாக அறிவோம்‌. 

1. ஆதி பருவம்‌ : குருகுலத்தவருடைய பழைய 
வரலாறு தொடங்கி, அருச்சுனன்‌ காண்டவ வனத்தை 
எரித்தமை வரையில்‌ உள்ள கதைப்‌ பகுதி இப்பருவத்‌ 
இல்‌ அமைந்துள்ளது. குருகுலத்தோரின்‌ பழைய 
வரலாற்றிலிருந்து தொடங்கப்பட்டுள்ள காரணத்தால்‌ 
இப்பகுதி * ஆதி பருவம்‌? என்று பெயர்‌ பெற்றது. 

2. சபா பருவம்‌: பாண்டவர்‌ இராச சூய 
வேள்வி இயற்றிய நிகழ்ச்சியும்‌, துரியோதனன்‌ 
மண்டபம்‌ ஓன்று கட்டி,அதனைக்‌ காணப்‌ பாண்டவரை 
அழைத்துச்‌ சகுனியைக்‌ கொண்டு சூதாடச்‌ செய்து 
வெற்றிபெற்ற நிகழ்ச்சியும்‌ இப்பருவத்தின்கண்‌ இடம்‌ 

பற்றுள்ளன, சபையொன்று அமைக்கப்பெற்ற 
நிகழ்ச்சியே குறிப்பிடத்‌ தக்கதாதலால்‌, இப்பகுதி 
“சபா பருவம்‌? என்று பெயர்‌ பெற்றது. 

3. ஆரணிய பருவம்‌: ஆரணியம்‌ என்னும்‌ 
ர காடு என்று பொருள்படும்‌. பாண்டவரது 
காட்டு வாழ்க்கையை விளக்கும்‌ பகுதியாதலால்‌, இப்‌ 
பருவம்‌ இப்பெயரைப்‌ பெண்டு தடம்‌, ன்‌ 


cc 

4. விராட பருவம்‌: பாண்டவர்‌ ஓராண்டுக்‌ 
காலம்‌ விராடனது நகரில்‌ மறைந்து வாழ்ந்தமையைக்‌ 
கூறுதலால்‌ இப்பகுதி இப்பெயரைப்‌ பெற்றது. 

5. உத்தியோக பருவம்‌ : பாண்டவர்‌ தமக்குரிய 
நாட்டுப்‌ பகுதியைப்‌ பெறுதற்கு முயலும்‌ பகுதியாத 
லால்‌ இப்பகுதி இப்பெயரைப்‌ பெற்றது. 

6. வீட்டும பருவம்‌ : வீடுமர்‌ கெளரவர்‌ 
படைக்குத்‌ தலைமை தாங்கிப்‌ போரிட்ட நிகழ்ச்சியைக்‌ 
கூறுதலால்‌ இப்பகுதி இப்பெயரைப்‌ பெற்றது. 

7. துரோண பருவம்‌: கெளரவர்‌ படைக்குத்‌ 
துரோணர்‌ தலைமைதாங்கிய நிகழ்ச்சியைக்‌ கூறுதலால்‌ 
இப்பகுதி இப்பெயரைப்‌ பெற்றது. 

8. கன்ன பருவம்‌: கெளரவர்‌ படைக்குக்‌ 
கன்னன்‌ தலைமை தாங்கிய நிகழ்ச்சியைக்‌ கூறுதலால்‌ 
இப்பகுதி இப்பெயரைப்‌ பெற்றது. 

9. சல்லிய பருவம்‌: கெளரவர்‌ படைக்குச்‌ 
சல்லியன்‌ தலைமை தாங்கிய நிகழ்ச்சியைக்‌ கூறுதலால்‌ 
இப்பகுதி இப்பெயரைப்‌ பெற்றது, 

10. செளப்திக பருவம்‌: - ஸுப்தி - தூக்கம்‌, 
யாவரும்‌ உறங்கிய காலையில்‌ நிகழ்ந்த செயலைக்‌ கூறுத 
லால்‌ இப்பருவம்‌ இப்பெயரைப்‌ பெற்றது, 


ஆதி பருவச்‌ சுருக்கம்‌ 


சந்திர வம்சத்தில்‌" தோன்றிய அரசர்கள்‌: பலர்‌. 

அவர்களுள்‌ புரூரவர்‌, . யயாதி, பூரு, துஷ்யந்தன்‌, 
பரதன்‌, குரு, சந்தனு, வீடுமன்‌ முதலியவர்கள்‌ குறிப்‌ 
பிடத்தக்கவர்கள்‌. பின்பு வியாசரின்‌ அருளால்‌ திருத 
ராட்டிரன்‌, பாண்டு, விதுரன்‌ ஆகியோர்‌ தோன்றினர்‌, ... 
தருதராட்டிரனது புதல்வர்கள்‌ துரியோதனன்‌ முதலிய 
நூற்றுவர்‌, பாண்டுவின்‌ புதல்வர்கள்‌ தருமன்‌ முதலிய 
ஐவர்‌. 

துரியோதனன்‌ பாண்டவர்கள்மீது பெரும்பகை 
கொண்டிருந்தான்‌. எனவே, அவர்களைத்‌ தொலைக்கப்‌ 
பல குழ்ச்சிகளைச்‌ செய்தான்‌. எனினும்‌, அவர்களை 
ஓழிக்கமுடியவில்லை. பாண்டவர்களை அரக்குமாளிகை 
யில்‌ இருத்திக்‌ கொல்வதற்குத்‌ துரியோதனன்‌ திட்ட 
மிட்டபொழுது, பாண்டவர்களுள்‌ ஒருவனாகிய வீமன்‌ 
தன்‌ உடன்பிறந்தவர்களைக்‌ காப்பாற்றினான்‌ ; இடிம்‌ 
பனைக்‌ கொன்று, இடிம்பியை மணந்தான்‌; பகா 
சுரனைக்‌ கொன்றான்‌, பின்பு அருச்சுனன்‌, இலக்கை 
வீழ்த்தி, திரெளபதியின்‌ சுயம்வர மாலையைப்‌ பெற்றான்‌. 
அதன்பின்‌ பாண்டவர்‌ ஐவரும்‌ திரெளபதியை 
மணந்தனர்‌. அருச்சுனன்‌ தான்‌ செய்ததொரு பாவம்‌ 
நீங்கும்பொருட்டுத்‌ தீர்த்த யாத்திரை சென்று, பல 
பெண்டிரையும்‌ மணந்து திரும்பினான்‌. பின்னர்‌ அவன்‌ 
இந்திரனுக்கு உரிய காண்டவ வனத்தைத்‌ தீக்கடவுள்‌ 
எரித்தற்குத்‌ துணை செய்தான்‌, பாண்டவர்கள்‌ 
செங்கோல்‌ செலுத்‌ திவந்தனர்‌, 

புதன்‌, புரூரவா, ஆயு, ஈகுடன்‌, யயாதி, பூரு, துஷ்‌ 

யந்தன்‌, பரதன்‌, அத்தி, குரு, சந்தனு : சந்திர 
வம்சத்தில்‌ தோன்றிய குறிப்பிடத்தக்க அரசர்‌ 
களுள்‌ சிலர்‌. 

கங்கை : சந்தனுவின்‌ மனைவி. 

வீடுமன்‌: சந்தனுவுக்குக்‌ கங்கையினிடம்‌ தோன்றிய 
மகன்‌; மணஞ்‌ செய்துகொள்ளாமல்‌ விரதம்‌ 
பூண்டவன்‌ ; எண்வகை வசுக்களுள்‌ ஒருவனது 
தோற்றம்‌, 

பரிமளகந்தி: சந்தனுவின்‌ இரண்டாவது மனைவி, 

சித்திராங்கதன்‌, விசித்திரவீரியன்‌ : சந்தனுவிற்குப்‌ 
பரிமளகந்தியின்‌ மூலமாகப்‌ பிறந்த புதல்வர்‌ 
கள்‌. 

அம்பிகை, அம்பாலிகை, அம்பை: காசி மன்னனின்‌ 
புதல்வியர்‌, முன்னவர்‌ இருவரும்‌ விசித்திர 
வீரியனை மணந்தனர்‌. அம்பை கன்னியாகவே 


தவஞ்‌ செய்தாள்‌. 
சிகண்டி: அலி, அம்பையே சிகண்டியாகத்‌ தோன்‌ 
நினாள்‌, 


யாகசேனன்‌ : துருபதன்‌ என்னும்‌ வேறொரு பெயரை 
உடையவன்‌ ; பாஞ்சால மன்னன்‌ ; திரெளபதி 
யின்‌ தந்தை, 

பரசுராமர்‌: பெரு முனிவர்‌; வில்‌ வித்தையில்‌ சிறந்‌ 
வர்‌. 

வடு பாரதத்தை வடமொழியில்‌ இயற்றிய 
பெருமுனிவர்‌ ; பராசர முனிவருக்குப்‌ பரிமள 
கந்தியினிடம்‌ தோன்றியவர்‌. இவரது ௮௬ 
ளாலேயே திருதராட்டிரன்‌, பாண்டு, விதுரன்‌ 
ஆகியோர்‌ பிறந்தனர்‌. 

திருதராட்டிரன்‌ : வியாசரின்‌ அருளால்‌ அம்பிகையி 
னிடம்‌ பிறந்தவன்‌; பிறவிக்குருடன்‌; பதி 
னாயிரம்‌ யானை வலிமை உடையவன்‌ ; வஞ்ச 
நெஞ்சினன்‌ ; துரியோதனன்‌ முதலியோரின்‌ 
தந்தை. 

பாண்டு : வியாசரின்‌ அருளால்‌ ௮ம்பாலிகையினிடம்‌ 
பிறந்தவன்‌ ; வெண்ணிறத்தவன்‌ ; பாண்டவர்‌ 
களின்‌ தந்தை. i 

காந்தாரி: திருதராட்டிரன து மனைவி, 

குந்தி, மாத்திரி : பாண்டுவின்‌ மனைவியர்‌. 

கன்னன்‌ : குந்தி கன்னியாக இருந்த காலையில்‌ சூரிய 
னின்‌ அருளால்‌ தோன்றியவன்‌; பெரு வள்ளல்‌; 
துரியோதனனின்‌ உயிர்‌ நண்பன்‌. 

இந்தமன்‌: பாண்டுவைச்‌ சபித்து இறந்த முனிவர்‌. 

தருமபுத்திரன்‌ : அறக்‌ கடவுளின்‌ அருளால்‌ குந்தி 
யின்‌ வயிற்றில்‌ பிறந்த மகன்‌; பாண்டவர்களுள்‌ 
மூத்தவன்‌ ; நேர்மை உடையவன்‌, 


pe 

வீமன்‌: வாயுதேவனின்‌ அருளால்‌ குந்தியினிடம்‌ 
தோன்றியவன்‌; உடல்‌ உரமும்‌, வீரமும்‌ 
வாய்ந்தவன்‌ ; பாண்டவர்களுள்‌ ஒருவன்‌. 

அருச்சுனன்‌ : இந்திரனின்‌ அருளால்‌ குந்தியினிடம்‌ 
தோன்றியவன்‌ ; பெரிய வில்‌ வீரன்‌ ; அழகன்‌ ; 
பாண்டவர்களுள்‌ ஒருவன்‌. 

நகுலன்‌, சகாதேவன்‌ : அசுவினி தேவர்களின்‌ ௮௬ 
ளால்‌ மாத்திரியின்‌ வயிற்றில்‌ பிறந்தவர்கள்‌ ; 
பாண்டவர்களுள்‌ இறுதி இருவர்‌. 

துரியோதனன்‌ : திருதராட்டிரனுக்குக்‌ காந்தாரியினி 
டம்‌ பிறந்தவன்‌ ; கொடியவன்‌ ; வஞ்சகன்‌, 

துச்சாதனன்‌ : துரியோதனனின்‌ தம்பியருள்‌ ஒருவன்‌. 

துச்சளை : துரியோதனனுடைய தங்கை, 


'சகுனி: துரியோதனனின்‌ மாமன்‌. 


கண்ணன்‌ : திருமாலின்‌ அவதாரம்‌ ; பாண்டவர்க்கு 
உற்ற துணைவர்‌. 

வாசுகி : பாம்பரசன்‌. 

கிருபாச்சாரியார்‌ : பாண்டவர்க்கும்‌, கெளரவர்க்கும்‌ 
ஆசிரியராக இருந்தவர்‌. 

துரோணர்‌: பாண்டவர்க்கும்‌, கெளரவர்க்கும்‌ வில்‌ 
லாசிரியராக இருந்தவர்‌. 

அசுவத்தாமன்‌ : துரோணரின்‌ மகன்‌, 

ஏகலைவன்‌ : ஒரு வேடன்‌ ; துரோணரது உருவத்தை 
முன்‌ வைத்துக்கொண்டே விற்பயிற்சியை 

நன்கு பெற்றவன்‌. 

திட்டத்துய்மன்‌ : யாகசேனனது மகன்‌; வேள்வித்‌ 
தீயிலிருந்து தோன்றியவன்‌ ; 

திரெளபதி: யாகசேனனது மகள்‌; வேள்வித்‌ தீயி 
லிருந்து தோன்றியவள்‌ ; பாண்டவர்‌ ஐவரை 
யும்‌ மணந்தவள்‌. 

புரோசனன்‌: வஞ்ச நெஞ்சுடைய அமைச்சன்‌ ; 
அரக்குமாளிகைக்குத்‌ தீயிடும்‌ சதித்திட்டத்தை 
நிறைவேற்ற முயன்றவன்‌. 

இடிம்பன்‌: ஓர்‌ அரக்கன்‌. வீமனால்‌ கொல்லப்‌ 
பட்டான்‌, 

இடிம்பி: இடிம்பனின்‌ தங்கை: வீமனின்‌ மனைவி. 

கடோற்கசன்‌ : வீமனுக்கு இடிம்பியினிடம்‌ பிறந்த 

ன்‌. 


மக 
பகாசுரன்‌: ஓர்‌ அசுரன்‌; வீமனால்‌ கொல்லப்‌ 
பட்டான்‌. 


சித்திராதன்‌ : ஒரு கந்தருவன்‌, 

தெளமியர்‌ : ஒரு முணிவர்‌; பாண்டவர்க்குத்‌ துணை 
செய்தவர்‌. 

நளாயினி, இந்திரசேனை: இரெளபதிக்கு முன்னி 
ரண்டு பிறப்புக்களில்‌ முறையே அமைந்த 
பெயர்கள்‌, 


படப்பட ப பப பப்ப பபப படப்பட பட்ட ட படு 

மெளத்கல்யர்‌ : ஒரு முனிவர்‌ ; ஈளாயினியின்‌ கணவர்‌, 

நாரதர்‌: ஒரு பெரு முனிவர்‌. 

உலூபி, சித்திராங்கதை, சுபத்திரை 1 அருச்சுனனின்‌ 
மனைவியர்‌. 

இராவான்‌ : அருச்சுனனுக்கு உலூபியினிடம்‌ பிறந்த 
மகன்‌. 

சித்திரவாகன்‌ : பாண்டி. மன்னன்‌. 

பப்புருவாகனன்‌ : அருச்சுனனுக்குச்‌ சித்திராங்கதையி 
னிடம்‌ பிறந்த மகன்‌. 

பலராமர்‌ : கண்ணனின்‌ தமையனார்‌. 

அபிமன்யு : அருச்சுனனுக்குச்‌ சுபத்திரையினிடம்‌ 
பிறந்தவன்‌, 

தட்சகன்‌! ஒரு பாம்பரசன்‌ ; இந்திரனின்‌ ஈண்பன்‌. 

அசுவசேனன்‌ : தட்சகனின்‌ மகன்‌ ; காண்டவ வனம்‌ 
எரிந்த காலத்தில்‌ பிழைத்துக்‌ கன்னனிடம்‌ 
சென்று பாம்புக்கணையாக இருந்தவன்‌. 


வில்லிபுத்தாராரின்‌ 
ஆதி பருவம்‌ 


[கதைச்‌ சுருக்கம்‌] 


1. குருகுலச்‌ சருக்கம்‌ 


££ நீடாழி உலகத்து மறைநாலொ(டு) 
ஐந்துஎன்று நிலைநிற்கவே 
வாடாத தவவாய்மை முனிராசன்‌ 
மாபார தம்சொன்னநாள்‌ 
ஏடாக மாமேரு வெற்புஆக 
வங்கூர்‌ எழுத்தாணிதன்‌ 
கோடாக எழுதும்பி ரானைப்‌ 
பணிந்தன்பு கூர்வாமரோ, ?” 
* இக்கு மாறுஅய னாமுதல்‌ ஆக்கிய உலகம்‌ 
காக்கு மாறுசெங்‌ கண்ணிறை கருணையங்‌ கடலாம்‌ 
வீக்கு மாறுஅர னாமவை வீந்தநாள்‌ மீளப்‌ 
பூக்கு மாமுதல்‌ எவன்‌ அவன்‌ பொன்‌அடி போற்றி.”? 
[ஆழி - கடல்‌, வாய்மை - உண்மை, முனிராசன்‌ - வேத 
வியாசர்‌, ஆகவம்‌ - போர்‌, பிரான்‌ - மூத்த பிள்ளையார்‌, 
கூர்வாம்‌ - மிகுவாம்‌, அயன்‌ - பிரமன்‌, கருணையங்கடல்‌ - 


கற்றதனால்‌ ஆயபயன்‌ என்கொல்‌ 

அருட்கட்லாயெ இருமர்ல்‌, வீக்குமாறு - அழிக்கும்‌ விதம்‌, 
அரன்‌ - சிவன்‌, வீந்த - அழிந்த, பூக்கும்‌ - படைக்கும்‌, 
அவன்‌ - அத்திருமால்‌, போற்றி - து.இப்பாம்‌.] 


தன்‌ என்னும்‌ பேரரசனின்‌ குலத்தில்‌ தோன்றிய 

வர்கள்‌ பாரதர்‌ எனப்‌ பெற்றனர்‌. பாரதருடைய 
வரலாற்றினைக்‌ கூறுங்‌ காரணத்தாலேயே இந்நூல்‌ 
பாரதம்‌ எனப்பட்டது. அவர்களுடைய குலத்தின்‌ 
முதல்வன்‌ சந்திரன்‌. சந்திரனது மகன்‌ புதன்‌, புதனது 
மகன்‌ புரூரவா, அவன்‌ ஊர்வசியை மணந்து ஆயு 
என்னும்‌ மகனைப்‌ பெற்றான்‌. ஆயுவின்‌ மகன்‌ நகுடன்‌ 
என்பவனாவான்‌. அவன்‌ யாகங்கள்‌ பலவற்றைச்‌ 
செய்தவன்‌. எனினும்‌, அவன்‌ அகத்திய முனிவரது 
சாபத்திற்கு இலக்காக, மலைப்பாம்பு ஆயினான்‌. 
நகுடனது மகன்‌ யயாதி. யயாதியின்‌ மக்களுள்‌ பூரு 
என்பவன்‌ ஒருவன்‌. தன்‌ தந்தைக்குத்‌ தனது இளமை 
யைக்‌ கொடுத்துப்‌ பெரும்புகழ்‌ பெற்றவன்‌ பூரு. 
அவனுக்குப்‌ பின்‌ பல தலைமுறைகள்‌ சென்றபிறகு 
துஷ்யந்தன்‌ என்பவன்‌ தோன்றினான்‌. துஷ்யந்தன.து 
மகனே பரதன்‌. பரதனுக்குப்‌ பிறகு அக்குலத்தில்‌ 
தோன்றிய அத்தி என்னும்‌ அரசனது பெயராலேயே 
அத்தினாபுரி அமைந்தது. அக்குலத்தில்‌ பிறந்த குரு 
என்பவனுக்குப்‌ பின்‌ தோன்றியவர்களே கெளரவர்‌ 
என்று அழைக்கப்பெற்றனர்‌. 


வால்‌அறிவன்‌ நல்தாள்‌ தொழா௮ர்‌ எனின்‌ 


16 ஆதி பருவம்‌ 


இத்தகைய குருவின்‌ மரபில்‌ சந்தனு என்பவன்‌ 
பிறந்தான்‌. இவனுடைய வரலாற்றிலிருந்துதான்‌ 
வில்லிபுத்தூரார்‌ பாரதக்‌ கதையை விரிவாகக்‌ கூறத்‌ 
தொடங்குகின்றார்‌. அத்தினாபுரியைத்‌ தலைநகராகக்‌ 
கொண்டு அரசாட்சி செலுத்திவந்த சந்தனு ஒருமுறை 
வேட்டையாடக்‌ காடு சென்றான்‌. வேட்டை முடிந்த 
பின்‌ அவன்‌ தனது களைப்பை அகற்றிக்கொள்ளும்‌ 
பொருட்டுக்‌ கங்கைக்‌ கரையை அடைந்தான்‌. அது 
காலையில்‌ கங்காதேவி அழகியதொரு மானிடப்‌ பெண்‌ 
ணுருவுடன்‌ ஆற்றங்கரையில்‌ நின்றுகொண்டிருந்தாள்‌. 
அவளைக்‌ கண்டான்‌ சந்தனு; அவளது அழகில்‌ மயங்‌ 
இனான்‌. அவள்‌ நிலமகளோ, தெய்வமகளோ என்னும்‌ 
ஐயம்‌ அவனுக்கு. உண்டாயிற்று, அவனுக்கு ஐயம்‌ 
தோன்றிய பான்மையை வில்லிபுத்தூரார்‌, 

“வையக மடந்தைகொல்‌ வரைம டந்தைகொல்‌ 
செய்யபங்‌ கயமலர்த்‌ திரும டந்தைகொல்‌ 
துய்யவண்‌ கலைவிதச்‌ சொல்ம டந்தைகொல்‌ 
ஐயமுற்‌ றனன்‌இவள்‌ ஆர்கொல்‌ என்னவே, '? 

[வையகம்‌ - பூமி. வரை - மலை, பங்கயம்‌ - தாமரை, 
துய்ய - தூய்மையான, வெண்மையான. சொல்மடந்தை உ. கலை 
மகள்‌,] 
என்று பாடியுள்ளார்‌. இவ்வாறு ஐயமுற்ற சந்தனு, 
அவளுடை.ய கண்கள்‌ இமைத்தலிலிருந்தும்‌, கால்கள்‌ 
தரையில்‌ தோய்தலிலிருந்தும்‌ அவள்‌ மானிட மகளே 


இருள்சேர்‌ இருவினையும்‌ சேரா 


குருகுலச்‌ சருக்கம்‌ 17 


என்று துணிந்தான்‌; அவளை அணுகினான்‌ ; அவளை 
நோக்கி, * பெண்ணே / நீயாவள்‌? உனக்குத்‌ திருமணம்‌ 
முடிந்துவிட்டதோ? நீ கன்னியாயின்‌ என்னை மணக்க 
இசைகின்றாயோ? என்னைக்‌ காட்டிலும்‌ சிறந்தவனை 
நீ பெறுதல்‌ அரிது” என்றான்‌. i 
சந்தனுவின்‌ சொற்கள்‌ கங்கை நங்கைக்கு 
நாணத்தை உண்டாக்கின. எனிலும்‌, அவள்‌, “காவல ! 
யான்‌ கன்னியே. தங்களை மணக்க யான்‌ இசைகின்‌ 
றேன்‌. ஆயின்‌, தங்களது உள்ளம்‌ நடுங்குமாறு யான்‌ 
எது செய்தாலும்‌ தாங்கள்‌ அதனைப்‌ பொறுத்துக்‌ 
கொள்ளுதல்‌ வேண்டும்‌. மறுத்து மொழிந்தாலும்‌, 
என்னைத்‌ தடுத்தாலும்‌ யான்‌ தங்களை விடுத்துப்‌ 
பிரிந்துவிடுவேன்‌. இதற்குத்‌ தாங்கள்‌ இசைந்தால்‌, 
என்‌ கையில்‌ அடித்து, உறுதி தாருங்கள்‌ ? என்றாள்‌. 
கங்கை நங்கையின்மீது கொண்ட காதல்‌ மயக்கத்தால்‌ 
சந்தனு, அவளது உரைக்கு உடன்பாடு அளித்தான்‌ ; 
கையிலும்‌ அடித்துக்‌ கொடுத்தான்‌ ; தனக்கு உரிய 
எல்லாவற்றையும்‌ அவளுக்கே அளிப்பதாகக்கூறினான்‌. 
பின்பு அவ்விருவருக்கும்‌ இருமணம்‌ முடிந்தது. 
சந்தனுவும்‌ கங்கையும்‌ சிறிதுகாலம்‌ இன்ப 
வாழ்க்கை நடத்தினர்‌, அதுகாலையில்‌ கங்கை ௧ 
வுற்றாள்‌. சந்தனு இன்பக்கடலில்‌ ஆழ்ந்தான்‌, கட 
முதிர்ந்த பின்பு கங்கை அழகியதொரு ஆண்குழந்தை 
இறைவன்‌ பொருள்சேர்‌ புகழ்புரிந்தார்‌ மாட்டு 
ஆப 2 க -nTvY 

யைப்‌ பெற்றாள்‌. என்னே வியப்பு! அவள்‌ ௮க்‌ 
குழந்தையைப்‌ பலர்க்கு எதிரில்‌ கங்கையாற்றில்‌ 
எறிந்துவிட்டாள்‌ அவளது செயலைச்‌ சந்தனு 
பார்த்துக்கொண்டிருந்தான்‌. அவனது உடல்‌ நடுங்கி 
யது. எனினும்‌, அவன்‌ தான்‌ அவளுக்கு அளித்‌ திருந்த 
உறுதி உரையை உள்ளத்தில்‌ கொண்டு, பேசாமல்‌ 
இருந்தான்‌. பின்பு. அவளுக்கு ஆறு ஆண்‌ குழந்தை 
கள்‌ பிறந்தன. அவற்றையும்‌ அவள்‌, முதற்‌ 

குழந்தையைக்‌ கங்கையாற்றில்‌ எறிந்ததுபோலவே 
எறிந்து விட்டாள்‌. யாது செய்வான்‌ சந்தனு? அவனது 
உள்ளம்‌ கொதித்தது. எனினும்‌, அவள்மீது கொண்டி 
ருந்த காதலாலும்‌, அவளுக்கு அளித்திருந்த உறுதி 
உரையாலும்‌ அவன்‌ வாளா இருந்தான்‌. 

பின்பு மீட்டும்‌ கங்கை கருவுற்றாள்‌. ஈல்லதொரு 

நாளில்‌ அவள்‌ ஓர்‌ ஆண்குழந்தையைப்‌ பெற்றாள்‌. 
அதனை உணர்ந்த சந்தனு விரைந்து சென்றான்‌. தான்‌ 
அவளுக்குக்‌ கொடுத்திருந்த உறுதி உரையை உதறி 
னான்‌; அவள்‌ தரும்‌ இன்பத்தை மறந்தான்‌ ; அவளைத்‌ 
தடுப்பானாய்‌, “பெண்ணே! உன்‌ செயலை யான்‌ 
வெறுக்கின்றேன்‌. இரக்கமற்ற அரக்கரைப்‌ போல்‌, 
உன்‌ குழந்தைகளை நீயே கொன்றுவிட்டாய்‌, இச்‌ 
குழந்தை எனக்கு வேண்டும்‌, நீ சனம்‌ கொண்டாலும்‌ 
யான்‌ கவலைப்படப்‌ போவதில்லை, இக்குழந்தையை 
நீ கங்கையாற்றில்‌ எறிய யான்‌ விடமாட்டேன்‌ ' 
என்றான்‌. 


தம்‌ பொருள்‌ என்பதம்‌ மக்கள்‌ 

அதுகேட்ட கங்கை, * மன்னவ! நன்று நன்று. 
தாங்கள்‌ எனக்கு அளித்திருந்த உறுதியுரையை 
மறந்து இவ்வாறு பேசுகின்றீர்களே!” என்றாள்‌. 
அதற்குச்‌ சந்தனு, 6 பெண்ணே ! இத்தகைய கொடுஞ்‌ 
செயல்களை நீ செய்ததற்குக்‌ காரணம்‌ யாது? 
குழந்தைகள்‌ நினக்குச்‌ செய்த தீங்கு யாது?” என்றான்‌. 
கங்கையும்‌ தன்‌ செய்கைக்கு உரிய காரணத்தைக்‌ 
கூறத்‌ தொடங்கி, அரசனைப்‌ பார்த்து, **அரசே! 
கேள்‌, சொல்கின்றேன்‌. முன்பு ஒருமுறை யான்‌ பிரம 
தேவரது சபைக்குச்‌ சென்றிருந்தேன்‌. ஆங்குத்‌ 
தேவர்கள்‌ யாவரும்‌ வீற்றிருந்தனர்‌. அவர்களை யான்‌ 
வணங்கினேன்‌. அதுகாலையில்‌ பெருங்காற்று வீசியது, 
அதனால்‌ எனது ஆடை சற்று விலகியது, ஆடை 
விலகுதலைக்‌ கண்ட சபையினர்‌ நாணத்தால்‌ கண்ணை 
மூடிக்கொண்டனர்‌, ஆயின்‌ வருணன்‌ மட்டும்‌, ஆடை 
விலகியதால்‌ வெளியே தெரிந்த என்‌ இன்ப உறுப்பைக்‌ 
கண்டு களித்தான்‌. அவனது செய்கை எனக்கும்‌ 
மதழ்ச்சியையே தந்தது. எங்களுடைய உள்ளக்‌ கருத்‌ 
துக்களைப்‌ பிரமதேவர்‌ உணர்ந்துவிட்டார்‌, அவ்வளவில்‌ 
அவருக்குச்‌ சினம்‌ பொங்கியது. எங்களை மனிதப்‌ 
பிறவி எடுத்துச்‌ சில ஆண்டுகள்‌ வாழுமாறு சாபம்‌ 
கொடுத்துவிட்டார்‌, அந்த வருணனின்‌ தோற்றமே நீ, 
ம கவத சாபத்தாலேயே யானும்‌ நின்னை மணம்‌ 

கன்‌. 


அவர்பொருள்‌ தம்தம்‌ வினையான்‌ வரும்‌ 

“நிற்க அரசே! குழந்தைகளைக்‌ கொன்றதற்‌ 
குரிய காரணத்தையும்‌ கூறுகின்றேன்‌. யான்‌ பிரம 
தேவரது சாபத்தைப்‌ பெற்று மண்ணுலகற்கு வருங்‌ 
கால்‌, வசுக்கள்‌ என்னும்‌ தேவர்கள்‌ எண்மரும்‌ எதிர்ப்‌ 
பட்டனர்‌. என்‌ சாபத்தை உணர்ந்து கொண்டு, 
அவர்களுள்‌ ஒருவன்‌ என்னை நோக்க, “தாயே ! எங்கள்‌ 
எண்மருக்கும்‌ வசிட்டரது சாபம்‌ உள்ளது. நாங்களும்‌ 
மக்களாகப்‌ பிறக்க வேண்டும்‌, எங்களுள்‌ ஒருவனாகிய 
பிரபாசன்‌ என்பவன்‌, தன்‌ மனைவியின்‌ சொற்படியே 
நடந்து வந்தான்‌. அவனது மனைவி வசிட்ட முனிவ 
ரிடம்‌ இருந்த காமதேனு என்னும்‌ தெய்வப்‌ பசுவை 
அடைய விரும்பி, அவனைத்‌ தூண்டினாள்‌. மனைவியின்‌ 
மனத்தை மகிழச்‌ செய்ய விரும்பிய இந்தப்‌ பிரபா 
சனும்‌, எங்களைத்‌ தூண்டி வீட்டு, அந்தப்‌ பசுவைத்‌ 
இருடி.வர அழைத்தான்‌. நாங்களும்‌ இசைந்து, 
அவனுக்கு உதவினோம்‌. பசுவும்‌ எங்களால்‌ கள்வாடப்‌ 
பட்டுவிட்டது. அதனை உணர்ந்த வசிட்டர்‌ சினந்து, 
மக்களாகப்‌ பிறக்கும்படி எங்கட்குச்‌ சாபம்‌ கொடுத்து 
விட்டார்‌. மனைவியின்‌ .சொல்லைக்‌ கேட்டுத்‌ திருட்டுத்‌ 
தொழில்‌ செய்த இந்த பிரபாசன்‌, பெண்‌ இன்பத்‌ 
தைத்‌ துறந்து நெடு நாட்கள்‌ பூமியில்‌ வசிக்க 
வேண்டும்‌ என்பதும்‌, அவனது திருட்டுத்‌ தொழி 
அக்கு உதவிசெய்த நாங்கள்‌ எழுவரும்‌, மக்கட்‌ 
பிறப்பை அடைந்தவுடன்‌ அப்பிறப்பை மாற்றிக்‌ 


பிறவிப்‌ பெரும்கடல்‌ நீந்துவர்‌ 


rrr 

கொண்டு விடலாம்‌ என்பதும்‌ அவரது சாபம்‌ ஆகும்‌. 
அன்னையே ! யாங்கள்‌ யாது செய்வோம்‌?” என்றான்‌. 


“வசுக்கள்‌ அடைந்த சாபத்தைக்‌ கேட்ட யான்‌ 
அவர்களை: நோக்கி, * கவலைத்‌ படாதீர்கள்‌, யான்‌ 
சந்தனு மன்னனை மணக்கின்றேன்‌. நீங்கள்‌ எட்டுப்‌ 
பெயர்களும்‌ என்‌ மக்களாகத்‌ தோன்றுங்கள்‌, பிரபா 
சன்‌ எட்டாவது மகனாகத்‌ தோள்றுவானாக. உங்கள்‌ 
எழுவரையும்‌, நீங்கள்‌ பிறந்த அளவில்‌ யான்‌ கங்கை 
யாற்றில்‌ எறிந்து, உங்கள்‌ பிறப்பை மாற்றி விடு 
இன்றேள்‌. எட்டாவது மகனாகத்‌ தோன்றும்‌ இந்தப்‌ 
பிரபாசன்‌ மட்டும்‌ சந்தனுவுடன்‌ தங்குமாறு செய்‌ 
இன்றேன்‌ ? என்று கூறிவிட்டு இங்கு வந்தேன்‌, 
நின்னை மணந்தேன்‌. வசுக்களுள்‌ எழுவருக்கும்‌ 
அளித்த உறுதியுரையின்படியே, பிறந்த அளவில்‌ 
அவர்களைக்‌ கொன்று, அவர்களுடைய பிறப்பை 
மாற்றி விட்டேன்‌. எட்டாவது மகன்‌ தங்களுடன்‌ 
தங்குவான்‌”? என்று விரிவாகத்‌ தன்‌ வரலாற்றைக்‌ 
கூறினாள்‌. 

கங்கையின்‌ வரலாற்றையும்‌, தன்‌ வரலாற்றை 
யும்‌ விளங்க உணர்ந்த சந்தனு, அவளைப்‌ பார்த்து, 
நங்காய்‌! பிழைத்திருக்கும்‌ இம்மகன்‌ எத்தகைய 
வாழ்க்கையை நடத்துவான்‌ ? ? என்று வினவினான்‌. 
அதற்குக்‌ கங்கை, * இம்மகன்‌ இவ்வுலகில்‌ ஒப்புயர்‌ 


8ீந்தார்‌ இறைவன்‌ அடி சேராதார்‌ 

வற்று விளங்குவான்‌. ஆயிள்‌ இவன்‌ பெண்ணின்பம்‌ 
இன்றியே காலம்‌ கழிப்பான்‌. இவனை யான்‌ என்னுடன்‌ 
அழைத்துச்‌ செல்வேன்‌; இவனை வளர்த்து 
உரிய காலத்தில்‌ தங்களிடம்‌ சேர்ப்பேன்‌ ? என்றாள்‌, 
பின்னும்‌ சிறிது காலம்‌ தன்னுடன்‌ வாழுமாறுசந்தனு 
கங்கையை வேண்டினான்‌. கங்கையோ அதற்கு 
இசையாது, சந்தனுவை வணங்கித்‌ தன்‌ மகனுடன்‌ 
மறைந்து விட்டாள்‌. 


அன்பு மனைவியும்‌ அருமை மகனும்‌ பிரிந்த 
மைக்குச்‌ சந்தனு பெரிதும்‌ வருந்தினான்‌. அவர்களை 
என்றேனும்‌ ஒரு நாள்‌ காணலாம்‌ என்னும்‌ நினைவுடன்‌ 
அவன்‌ நாள்தோறும்‌ கங்கைக்‌ கரையிலேயே உலவி 
வரலானான்‌. ஆண்டுகள்‌ பல சென்றன. ஒரு நாள்‌ 
மிக ஏக்கத்துடன்‌ சந்தனு கங்கைக்‌ கரையில்‌ நின்று 
கொண்டிருந்தான்‌. அப்பொழுது, கண்டோர்‌ முருகனே 
என்று கூறத்தக்க இளமையும்‌, அழகும்‌, வீரமும்‌ 
ஆண்மையும்‌ மிக்க காரா யொருவன்‌ வளைத்த வில்லு 
டன்‌ சந்தனுவுக்கு எதிரில்‌ வந்தான்‌, அவனே சந்த 
னுவின்‌ மகனாவான்‌. ஆயின்‌ சந்தனுவோ ௮ம்‌ மகனோ 
தம்முடைய உறவு முறையை அறிந்திலர்‌. வந்த 
மகன்‌ விளையாட்டாக அம்பு ஒன்றைச்‌ சந்தனுவின்‌ 
மீது விடுத்து மறைந்து விட்டான்‌. அம்பு பாயப்‌ 
பெற்ற சந்தனு மயங்கி மண்மீது விழுந்தான்‌. 


அன்புஇலார்‌ எல்லாம்‌ தமக்குஉரியர்‌ 

அர்நிகழ்ச்சியைக்‌ கண்டுவிட்டாள்‌ கங்கை நங்கை, 
அவள்‌ விரைந்து மகனுடன்‌ ஆங்குவநீதாள்‌ ; மணாள 
னின்‌ மயக்கத்தை மாற்றினாள்‌; தந்தையையும்‌ 
தனயனையும்‌ அறிமுகப்படுத்தி வைத்தாள்‌; பின்பு 
சந்தனுவை நோக்கி, * அன்பரே! தங்களது அருந்தவப்‌ 
புதல்வனை ஏற்றுக்கொள்ளுங்கள்‌. இவன்‌ தேவவிரதன்‌ 
என்னும்‌ பெயரினன்‌ ; வசிட்டரின்‌ அருளால்‌ கல்விக்‌ 
கடலைத்‌ தாண்டிவிட்டான்‌; பரசுராமரது அருளால்‌ 
படைக்கலப்‌ பயிற்சியை நன்கு பெற்றிருக்கிறான்‌ 
தங்களது மகனைத்‌ தங்களிடம்‌ ஒப்படைத்து 
விட்டேன்‌” என்று சொல்லி மறைந்துவிட்டாள்‌. அருந்‌ 
தவப்‌ புதல்வனைப்‌ பெற்ற சந்தனு, மனைவியின்‌ மறை 
வினால்‌ உண்டான வருத்தத்தை மறந்து, பெருமகிழ்ச்சி 
யோடு தனது அரண்மனையை அடைந்தான்‌. அவ 
னுடைய நகரமக்கள்‌ அடைந்த மகிழ்ச்சிக்கு எல்லையே 
இல்லை. 

பின்பு ஒருநாள்‌ சந்தனு காட்டில்‌ வேட்டையாடு 
தற்குச்‌ சென்றிருந்தான்‌. வேட்டை முடிந்து அவன்‌ 
காளிந்தியாற்றின்‌ கரையில்‌ ஓய்வு எடுத்துக்கொண்‌ 
டிருந்தபொழுது, ஆங்குத்‌ தெய்வ நறுமணம்‌ ஒன்று 
வீசியது. அம்மணம்‌ சந்தனுவின்‌ மனத்தைக்‌ 
கவர்ந்தது. அவ்வளவில்‌ அவன்‌ அம்மணம்‌ எங்கிருந்து 
வருகின்றது என்று அறிய விரும்பிச்‌ சென்றான்‌. ஆ! 
அம்மணம்‌ அழகயதொரு பெண்ணினிடமிருந்து 


அன்பு உடையார்‌ என்பும்‌.உரியர்பிறர்க்கு 

வந்தது. அவளைக்‌ கண்ட சந்தனு, காதல்‌ மிகக்‌ கொண்‌ 
டவனாய்‌, “பெண்ணே! நீ யாவள்‌? உன்‌ பெயர்‌ 
யாது?” என்று வினவினான்‌. நாணத்தால்‌ தலையைக்‌ 
கவிழ்த்தியவாறே அவள்‌, “அரசே! யான்‌ இக்காளிந்தி 
யாற்றில்‌ ஓடம்‌ செலுத்தும்‌ பரதவர்‌ தலைவனது மகள்‌. 
என்‌ பெயர்‌ பரிமளகந்தி என்றாள்‌. அவளது அழகில்‌ 
சந்தனு பெரிதும்‌ மயங்கிவிட்டான்‌ என்று சொல்லவும்‌ 
வேண்டுமோ ? 

உடனே சந்தனு பரிமளகந்தியின்‌ தந்தையை 
அடைந்தான்‌ ; அவளைத்‌ தனக்கு மணம்‌ முடித்து 
வைக்குமாறு தன்‌ தேர்ப்பாகனின்‌ வாயிலாகத்‌ தெரி 
வித்தான்‌. அதுகேட்ட வலைஞர்‌ தலைவன்‌ மன்னனிடம்‌ 
வந்து வணங்கி, “ஐய! பேரரசாஇய .தாங்கள்‌ எமது 
வலைக்குலச்‌ சிறுமியை மணக்க விரும்புதல்‌ எம்‌ குலம்‌ 
செய்த தவப்பயனேயாகும்‌. எனினும்‌, தங்கட்கு முதல்‌ 
மனைவியாகிய கங்கையின்‌ வயிற்றிலுதித்த தேவ 
விரதன்‌ பட்டத்திற்கு உரியவனாக இருக்கின்றான்‌. 
எமது மகளை நீங்கள்‌ மணந்துகொண்டால்‌, அவளுக் 
குப்‌ பிறக்கும்‌ மகனுக்குப்‌ பட்டம்‌ கிடைக்க வழி 
யில்லையே ! அந்த மகன்‌ பட்டமின்றி எங்ஙனம்‌ பெரு 
மையுடன்‌ வாழ்வான்‌. இவற்றையெல்லாம்‌ ஆராய்ந்து 
பார்த்து, ஆவன செய்யுங்கள்‌. எமது மகள்‌ வயிற்றில்‌ 
உதிக்கும்‌ மகனுக்குப்‌ பட்டம்‌ கடைப்பதாயின்‌ இத்‌ 
திருமணத்திற்கு யான்‌ இசைகன்றேன்‌? என்று 


அன்புஅகத்து இல்லா உயிர்வாழ்க்கை 

கூறினான்‌. யாது செய்வான்‌ சந்தனு? பரிமளகந்தியை 
மணக்கும்பொருட்டு, தேவவிரதனுக்குப்‌ பட்டம்‌ இல்‌ 
லாமற்‌ செய்வது சரியோ? எனவே, அவன்‌ வாய்‌ 
பேசாமல்‌ திரும்பிவிட்டான்‌. அவனது உடல்‌ திரும்பி 
விட்டதே யொழிய, அவனது உள்ளம்‌ பரிமளகந்தியி 
னிடமே தங்கிவிட்டது. அவன்‌ நடைப்பிணம்‌ 
போலவே தோற்றமளித்தான்‌. நாளடைவில்‌ அவன து 
உடலும்‌ தளரத்‌ தொடங்கியது, உள்ளத்து நோய்‌ 
உடலை வாட்டுதலில்‌ வியப்பென்ன ? 


தந்தையின்‌ நிலையைத்‌ தனயனாகிய தேவவிரதன்‌ 
கண்டான்‌ ; நிகழ்ந்தவற்றை தேர்ப்பாகனின்‌ வாயிலாக 
உணர்ந்தான்‌. அவன்‌ வாளா இருப்பானோ? உடனே 
விரைந்து சென்றான்‌. எங்கு? பரிமளகந்தியின்‌ தந்தை 
யினிடம்தான்‌. அவன்‌ வலைஞர்‌ தலைவனைப்‌ பார்த்து, 
“பாட்டனே ! எனது. தாயாகிய தங்கள்‌ திருக்குமரி 
யாரை என்‌ தந்தைக்கு மணம்‌ முடித்துவையுங்கள்‌. 
அவ்வன்னைக்குப்‌ -பிறக்கும்‌ மகனுக்கே யான்‌ பட்டம்‌ 
கூட்டுகின்றேன்‌. யான்‌ மணமின்றி வாழ்வேன்‌ ; 
பெண்டிர்‌ இன்பத்தைக்‌ கனவிலும்‌ நினைக்க 
மாட்டேன்‌. கடவுளர்‌ அறிய இஃது உறுதி! 
என்று தேவர்களும்‌ அஞ்சுமாறு சபதம்‌ செய்தான்‌. 
என்னே அவன்‌ மனவன்மை? என்னே அவன்‌ 


வன்பால்கண்‌ வற்றல்‌ மரம்‌ தளிர்த்தற்று 


26 ஆதி பருவம்‌ 


குளுரை/ அக்கணம்‌ முதல்‌ அவன்‌ வீடுமன்‌ என்று 
அழைக்கப்பெற்றான்‌, 

வலைஞர்‌ தலைவன்‌ இனி வாளா இருப்பானோ ? 
அவன்‌ தன்‌ மகளை யழைத்‌ துக்கொண்டு வீடுமனுடன்‌ 
சந்தனுவின்‌ அரண்மனையை அடைந்தான்‌. நிகழ்ந்த 
வற்றைக்‌ கேட்ட சந்தனுவின்‌ மனநிலை இத்தன்‌ 
மைத்து என்று கூறவும்‌ முடியுமோ? அவன்‌ வீடுமனை 
மார்புறத்‌ தழுவினான்‌; பலவாறு போற்றினான்‌. 

அந்நிலையில்‌ வலைஞர்‌ தலைவன்‌ சந்தனுவை வணங்கி, 
“ஜய! பரிமளகந்தி உண்மையில்‌ என்‌ மகள்‌ அல்லள்‌. 
சேதி மன்னனாகிய வசு என்பவனுக்கு, தெய்வப்பெண்‌ 
ஒருத்தியின்‌ வாயிலாகப்‌ பிறந்தவள்‌ இவள்‌. இவளைக்‌ 
கருக்கொண்டிருந்த காலையில்‌ அத்தெய்வமகள்‌ சாப 
வயத்தால்‌ மீன்‌ உருவுடன்‌ இருந்தாள்‌. அம்மீனை 
யாங்கள்‌ பிடித்துவிட்டோம்‌, பிறகே அத்தெய்வ 


மகள்‌ ஓர்‌ ஆண்‌ குழந்தையையும்‌, இவளையும்‌ பெற்றாள்‌. - 


அந்த ஆண்‌ குழந்தையை யான்‌ சேதிமன்னனிடம்‌ 
சேர்த்துவிட்டேன்‌. இவள்‌ என்னுடன்‌ என்‌ மகளா 
கவே வாழ்ந்து வருகின்றாள்‌. எனவே, இவள்‌ அரச 
குலப்‌ பெண்ணேயாவாள்‌. இவள்‌ தங்களுக்கு ஏற்‌ 
றவள்‌ என்பதை உணர்ந்தருள்க? என்றான்‌. பின்பு 
ஒரு நன்னாளில்‌ சந்தனு பரிமளகந்தியை மணந்தான்‌. 

வீடுமன்‌ அரசியல்‌ அலுவல்களை மேற்பார்வை 
யிட்டுவந்தான்‌. சந்தனுவோ தன்‌ இளமனைவியுடன்‌ 


நிறைமொழி மாந்தர்‌ பெருமை 

இன்பவாழ்க்கையில்‌ ஈடுபட்டிருந்தான்‌. சில ஆண்டு 
கள்‌ கழிந்தபின்‌ பரிமளகந்தி புதல்வர்கள்‌ இருவரை 
ஈன்றாள்‌. அவர்கள்‌ சித்திராங்கதன்‌, விசித்திரவீரியன்‌ 
என்னும்‌ பெயர்களைப்‌ பெற்றனர்‌. அவர்கட்கு வீடுமன்‌ 

ஆசிரியராக இருந்து, பலவகைக்‌ கலைகளையும்‌ 
கற்பித்தான்‌, 

இந்நிலையில்‌ சந்தனு இம்மண்ணுலக வாழ்வை 
நீத்துப்‌ பொன்னுலகு அடைந்துவிட்டான்‌. வீடுமன்‌ 
தான்‌ உரைத்த உறுதியுரையின்படியே சத்திராங்க 
தனை அரசனாக்‌இனான்‌. என்னேபாவம்‌ ! சித்திராங்கதன்‌ 
என்னும்‌ பெயருடைய கந்தருவன்‌ ஒருவனும்‌ ௮க்‌ 
காலத்தில்‌ இருந்தான்‌. அவன்‌ தன்‌ பெயருடைய 

_ மனிதன்‌ ஒருவன்‌ இருத்தலைப்‌ பொருமல்‌, அரசனாகி 

* அரியணை ஏறிய சித்திராங்கதனைக்‌ கொன்றுவிட்டான்‌. 

உடனே வீடுமன்‌, இளையவனாகிய விசித்திர வீரியனை 

அரசனாக்கனான்‌. எனினும்‌, அவனே முன்னின்று 
அரசியல்‌ அலுவல்களைச்‌ செவ்வனே நடாத்திவந்தான்‌. 


அக்காலத்தில்‌ காசநாட்டை ஆண்டுவந்த காவல 

- னுக்குப்‌ பெண்டிர்‌ மூவர்‌ இருந்தனர்‌. அவர்கள்‌ 
அம்பிகை, அம்பாலிகை, அம்பை என்னும்‌ பெயருடை 
யவர்கள்‌. காசிமன்னன்‌ தன்‌ புதல்வியர்‌ தாம்‌ விரும்பும்‌ 
மணாளரைத்‌ தேர்ந்தெடுத்தற்கு உரிய சுயம்‌ 
வரம்‌ அமைத்தான்‌. சுயம்வரத்திற்கு அரசர்கள்‌ பலர்‌ 


நிலத்து மறைமொழி காட்டிவிடும்‌ 


28. ்‌ ஆதி பருவம்‌ 


வந்திருந்தனர்‌, அக்கன்னியர்‌ மூவரையும்‌ தனது தம்பி 
யாகிய விசித்திரவீரியனுக்கே மணம்‌ முடித்‌ துவைக்க 
விரும்பினான்‌ வீடுமன்‌. எனவே, அவன்‌ தன்‌ தம்பியை 
அழைத்துக்கொண்டு, பெரும்படையுடன்‌ சுயம்வர 
மண்டபத்தை அடைந்தான்‌. 


வீடுமனைக்‌ கண்ட அரசர்கள்‌ நடுங்கினர்‌. சுயம்வர 
மண்டபத்திற்குக்‌ கன்னியர்‌ மூவரும்‌ வந்த அளவில்‌ 
வீடுமன்‌ அம்மூவரையும்‌ தேர்மீது ஏற்றிக்கொண்டு 
செல்வானாயினான்‌. விசித்‌ திரவீரியனும்‌ உடன்‌ 
சென்றான்‌. வீடுமனது செயலைக்‌ கண்ட அரசர்கள்‌ 
யாவரும்‌ ஒன்றுகூடி, அவனுடன்‌ போர்‌ செய்யமுற்‌ 
பட்டனர்‌. ஆயின்‌ சிறிதுபொழுதில்‌, அவர்கள்‌ யாவரும்‌ 
வீடுமனுக்கு எதிரில்‌ நிற்கமாட்டாமல்‌ ஓடிவிட்டனர்‌, 
வீடுமன்‌ தன்‌ தம்பியுடனும்‌, கன்னியர்‌ மூவருடனும்‌ 
தனது நகரை அடைந்தான்‌. 


கன்னியர்‌ மூவருள்‌ அம்பை என்பவள்‌ சாலுவ 
நாட்டு மன்னனைக்‌ காதலித்திருந்தாள்‌. எனவே, அவள்‌ 
தனது நினைவை வீடுமனிடம்‌ வெளிப்படையாகச்‌ 
கூறினாள்‌. அதுகேட்ட வீடுமன்‌, அவளை அச்சாலுவ 
மன்னனிடமே செல்லுமாறு அனுப்பிவிட்டான்‌, பின்பு 
அம்பிகை, அம்பாலிகை ஆகிய இருவரும்‌ விசித்திர 
வீரியனை மணந்துகொண்டனர்‌, 


அறன்‌ எனப்பட்டதே இல்வாழ்க்கை 

அம்பை சாலுவமன்னனை நாடிச்‌ சென்றாள்‌ 
அன்றே? சாலுவமன்னனோ, வீடுமனால்‌ கைப்பற்றப்‌. 
பட்ட அவளை மனைவியாக ஏற்றுக்கொள்ள மறுத்து 
விட்டான்‌. அவள்‌ யாது செய்வாள்‌? அவள்‌ வீடும 
னிடம்‌ திரும்பிவந்து, தனக்குத்‌ திருமணம்‌ முடித்து 
வைக்குமாறு வேண்டினாள்‌. சாலுவமன்னனைக்‌ காத 
லித்த அவளுக்கு வேறொருவனை மணம்‌ முடித்து 
வைக்கமுடியாது என்று வீடுமன்‌ மறுத்துவிட்டான்‌. 
அந்தோ! அம்பையின்‌ நிலை இரங்கத்‌ தக்கதாக 
இருந்தது ! 

பின்பு அம்பை தன்‌ தந்தையை அடைந்து, 
நிகழ்ந்தவற்றைக்‌ கூறினாள்‌. காசி மன்னனும்‌ வீடும 
னது மனத்தை மாற்ற முயன்றான்‌, ஆனால்‌, பயன்‌ 
கட்டவில்லை. முடிவில்‌ அம்பை வீடுமன.து ஆசிரிய 
ராகிய பரசுராமரை அடைந்தாள்‌ ; தன்‌ குறையைக்‌ 
கூறி, வீடுமனது மனத்தை மாற்றித்‌ தன்‌ மண 
வினையை முடித்துவைக்குமாறு வேண்டினாள்‌. பரசு 
ராமர்‌ அம்பையின்‌ நிலைக்கு வருந்தினார்‌ ; தம்‌ மாணவன்‌ 
தமது உரையை மறுக்கமாட்டான்‌ என்று எண்ணி 
னார்‌; அவளை அழைத்துக்கொண்டு அத்தினாபுரியை 
அடைந்தார்‌. 

தனது நகர்‌ நோக்கிவந்த பரசுராமரை வீடுமன்‌ 
வரவேற்றான்‌ ; பலவாறு போற்றினான்‌. பரசுராமர்‌ 


அஃதும்‌ பிறன்பழிப்பது இல்லாயின்‌ நன்று 

அம்பையின்‌ நிலையை வீடுமனுக்கு விளக்கி, அவளை 
மணந்துகொள்ளுமாறு அவனிடம்‌ கூறினார்‌. வீடுமன்‌ 
யாது செய்வான்‌? ஆசிரியரது உரையை மறுக்க 
விரும்பவில்லை யெனினும்‌, அவன்‌ மண்ணும்‌ விண்ணும்‌ 
அறிய உரைத்த உறுதிமொழியிலிருந்து பிறமலாமோ? 
வீடுமன்‌ தன்‌ ஆசிரியரை வணங்க, * ஐயனே ! என்‌ 
உயிரைக்‌ கேட்டாலும்‌ தருகின்றேன்‌. ஆயின்‌ திரு 
மணத்திற்கு யான்‌ உடன்படேன்‌? என்று கூறி 
விட்டான்‌. ்‌ 

மாணவனது உரை ஆசிரியரது சினத்தைத்‌ 
தூண்டிவிட்டது. அவர்‌ தம்‌ மாணவனுடன்‌ போர்க்கு 
எழுந்தார்‌. பரசுராமருக்கும்‌ வீடுமனுக்கும்‌ போர்‌ 
மூண்டுவிட்டது. ஆசிரியருடைய திருவடிகளைக்‌ கருத்‌ 
தில்‌ இருத்தியவாறே வீடுமன்‌ போர்‌ செய்தான்‌. பத்து ௮ 
நாட்கள்‌ இருவருக்கும்‌ கடும்போர்‌ நிகழ்ந்தது. மாண 
வனே போரில்‌ வெற்றிபெற்றான்‌. பரசுராமர்‌ தோற்று 
ஓடிவிட்டார்‌. 

ஐயகோ ! அம்பையின்‌ நிலை இத்தகையது என்று 
இயம்பமுடியுமா? அந்நிலையில்‌ அவளுக்குச்‌ £ற்றம்‌ டை 
பொங்கியது, அவள்‌ காட்டை அடைந்தாள்‌ ; கடுந்‌ 
தவம்‌ புரியலானாள்‌. வீடுமனைக்‌ கொல்லவேண்டும்‌ 
என்பதே அவளது தவத்தின்‌ நோக்கமாகும்‌. அத்‌ 
தவத்தின்‌ பயனால்‌ அவள்‌ துருபத மன்னனாகிய யாக 


பிறன்மனை நோக்காத பேர்‌ஆண்மை 

சேனனிடத்தில்‌ சிகண்டி என்னும்‌ பெயருடன்‌ தோன்‌ 
றினாள்‌, (ஆண்‌ தன்மைபெற்ற இச்சிகண்டியினா 
லேயே பிறகு வீடுமர்‌ பாரதப்‌ போரில்‌ இறக்குமாறு 
நேரிட்டது.) 
அம்பிகையையும்‌, அம்பாலிகையையும்‌ மணந்த 
விசித்திரவீரியன்‌ நெடுநாட்கள்‌ உயிருடன்‌ வாழவில்லை, 
பெருநோய்‌ வயப்பட்ட அவன்‌, மக்கட்பேறு இன்‌ 
றியே, இம்மண்ணுலகை விடுத்து நீங்கவிட்டான்‌. 
என்னே பரிபவம்‌! குருகுலம்‌ தழைக்க மக்கள்‌ 
தோன்றவில்லையே / ்‌ 
2. சம்பவச்‌ சருக்கம்‌ 
“£ இரிய கங்குலின்‌ அன்னைதன்‌ வடிவுகொண்‌ (ட) 
அலகையா கியநங்கை 
பரிவு பொங்கவந்‌(து) எடுத்து அணைத்‌(து) 
பரிந்துடன்‌ பாராட்ட [உவந்து உளம்‌ 
உருகு மாமுலைப்‌ பாலுடன்‌ அவள்‌ உயிர்‌ 
உண்டு அழும்‌ முருகுஆர்மெய்க்‌ 
கரிய கோவலன்‌ செய்யதாள்‌ மலர்கள்‌ என்‌ 
கருத்தைவிட்‌(டு) அகலாவே.”” 


[கங்குல்‌ - இரவு, அலகை-பேய்‌ ; பூதனை, பரிவு - அன்பு. 
கோவலன்‌ - கண்ணன்‌, செய்ய - சிவந்த,] 


ர்ரிமண்ணுலக வாழ்வை நீத்த விசித்திர வீரியனுக்கு 
வீடுமன்‌ இறுதிக்கடன்களைச்‌ செய்வித்தான்‌. குலம்‌ 


சான்றோர்க்கு அறன்‌ஒன்றே ஆன்ற ஒழுக்கு 

தழைக்க மக்கட்பேறு இல்லாமற்‌ போனமை வீடும 
னுக்கும்‌, பரிமளகந்திக்கும்‌ பெருந்துயர்‌ தந்தது. 
பரிமளகந்தி வீடுமனை அழைத்து, “மைந்த ! இக்குலம்‌ 
"மூடிர்துவிடுதல்‌ வேண்டுமோ? தழைக்க வேண்டாமா? 
ஒருத்தி தன்‌ கணவனுடன்‌ பிறந்தானைக்‌ கூடி 
மக்களைப்‌ பெற்றுக்‌ குலத்தைத்‌ தழைக்கச்‌ செய்தல்‌ 
தக்கது. எனவே, நீ விசித்திரவீரியனுடைய மனைவி 
யரைக்‌ கூடி, மக்களைப்‌ பெறுக. தாயாகிய எனது 
சொற்படி. நடப்பதால்‌ உனது உறுதியுரை பழுது 
அடையாது? என்றாள்‌. ஆ! எத்துணைக்‌ கொடுஞ்‌ 
சொல்‌! விண்ணவரும்‌ வியக்குமாறு விரதம்‌ பூண்ட 
வீடுமன்‌, சூளுரை தவறுவானோ? தாயின்‌ சொல்லை 
அவன்‌ கேட்டிலன்‌. அவன்‌ பலவாறு சிந்தித்தான்‌. 
முடிவில்‌ முனிவர்களின்‌ அருளால்‌ அக்குலத்தில்‌ மக்‌ 
கட்பேறு அமையுமாறு செய்வதே தக்கது என்று 
அவன்‌ பரிமளகரந்தியினிடம்‌ கூறினான்‌. 


வீடுமனது உரை தக்கதாகவே தோன்றியது. 
எனவே பரிமளகந்தி வீடுமனைப்‌ பார்த்து, “மைந்த! 
யான்‌ கன்னியாக இருந்தகாலையில்‌ பராசரமுனிவரின்‌ 
அருளால்‌ வியாசர்‌ என்னும்‌ முனிவர்‌ என்பால்‌ தோன்‌ 
றினார்‌. அவர்‌ தோன்றியபிறகு பராசர்‌ என்னை மீட்டும்‌ 
கன்னியாக்கிச்‌ சென்றுவிட்டார்‌. அவ்வாறு என்பால்‌ 
தோன்றிய வியாசரை விருவித்து, விசித்‌திரவீரியனு 


மறத்தல்‌ வெகுளியை யார்மாட்டும்‌ 

டைய மனைவியர்‌ இருவருக்கும்‌ மக்கள்‌ தோன்றுமாறு 
செய்யலாம்‌ ? என்றாள்‌. வீடுமனும்‌ அதற்கு இசை 
யவே, பரிமளகந்தி வியாசரை நினைத்தாள்‌. நினைத்த 
அளவில்‌ வியாசர்‌ தோன்றித்‌ தம்‌ அன்னையை வணங்‌ 
கினார்‌. பரிமளகந்தி, குருகுலம்‌ தழைத்தற்கு வழி 
செய்யுமாறு வியாசருக்குக்‌ கூறினாள்‌. வியாசரும்‌ 
விசித்திரவீரியன து மனைவியர்‌ இருவருடன்‌ கூடினார்‌. 
முனிவரது அருள்‌ கிட்டும்பொழுது அம்பிகை நாணத்‌ 
தால்‌ கண்ணை இறுக மூடிக்கொண்டிருந்தாளாதலால்‌, 
அவளிடம்‌ தோன்றிய குழந்தை குருட்டுக்‌ குழந்தை 
யாக இருந்தது. அம்பாலிகையோ முனிவரின்‌ அருள்‌ 
இட்டுங்காலத்தில்‌ அச்சம்‌ மிகுதியால்‌ உடல்‌ வெளுக்கப்‌ 
பெற்றுவிட்டாள்‌. எனவே, அவள்பால்‌ தோன்றிய 
குழந்தை வெண்ணிறம்‌ பெற்று விளங்கியது. குருட்டுக்‌ 
குழந்தை திருதராட்டிரன்‌ என்று பெயரைப்‌ பெற்றது. 
வெண்ணிறத்துடன்‌ விளங்கிய குழந்தையோ 
பாண்டு என்னும்‌ பெயரைப்‌ பெற்றது. 

குழந்தைகள்‌ இரண்டிற்கும்‌ ஒவ்வொரு குறை 
பாடு. இருத்தலைக்‌ கண்ட பரிமளகந்தி, வியாசரை 
அழைத்து, மீட்டும்‌. அம்பிகையினிடம்‌ சேர்ந்து எக்‌ 
குறையும்‌ இல்லாத ஓர்‌ ஆண்‌ குழந்தையைத்‌ தோற்று 
விக்குமாறு கூறினாள்‌. வியாசரும்‌ அதற்கு இசைந்து 
அம்பிகையினிடம்‌ சென்றார்‌. ஆயின்‌ அம்பிகை 
மீட்டும்‌ முனிவரது சேர்க்கையை விரும்பிலள்‌. எனவே 


தீய பிறத்தல்‌ அதனான்‌ வரும்‌ 
ஆ.ப-3 RBBSY ; BLXA, 


cc 

அவள்‌ தன்‌ தோழியருள்‌ ஒருத்தியைத்‌ தனக்குப்‌ பதி 
லாக முனிவரிடம்‌ அனுப்பிவிட்டாள்‌. முனிவரின்‌ 
அருளால்‌ அந்தத்‌ தோழியின்பால்‌ நல்லதொரு ஆண்‌ 
குழந்தை பிறந்தது. அக்குழந்தை விதுரன்‌ என்னும்‌ 
பெயரைப்‌ பெற்றது. வியாசரும்‌ பரிமளகந்தினியிடம்‌ 
விடைபெற்றுத்‌ தமது இருப்பீடம்‌ சேர்ந்தார்‌. 


பின்பு வீடுமன்‌ தன்‌ குலத்தில்‌ தோன்றிய புதல்‌ 
வர்கள்‌ மூவருக்கும்‌ பலவகைப்‌ பயிற்சிகளை அளித்தார்‌. 
விதுரனும்‌ அரசர்‌ குலத்தைச்‌ சேர்ந்தவனாகவே கருதப்‌ 
பட்டு வந்தான்‌. புதல்வர்கள்‌ மூவரும்‌ பலவகைக்‌ கலை 
களைக்‌ கற்று காளைப்‌ பருவத்தை அடைந்தனர்‌. வீடுமன்‌ : 
அந்நிலையில்‌ திருதராட்டிரனை அரசனாகவும்‌, பாண்டு 
வைப்‌ படைத்தலைவனாகவும்‌, விதுரனை அமைச்சனாக 
வும்‌ அமைத்தான்‌. வீடுமனோ எல்லாவற்றையும்‌ மேற்‌ 
பார்வையிட்டு வந்தான்‌. சிறிதுகாலம்‌ கடந்தபின்‌ 
வீடுமன்‌ காந்தாரநாட்டுக்‌ காவலனது மகளாகிய 
காந்தாரி என்பவளைத்‌ திருதராட்டிரனுக்கு மணம்‌ 
முடித்துவைத்தான்‌. 

பாண்டுவுக்கு மனைவியராக வாய்த்தவர்கள்‌ குந்தி 
யும்‌, மாத்திரியும்‌ ஆவர்‌, பிரதை என்னும்‌ பெயரையும்‌ 
கொண்ட குந்தி என்பவள்‌ சூரன்‌ என்பவனது மகள்‌ 
ஆவாள்‌. அவள்‌ இளமைப்பருவத்தில்‌, சாபத்தாலும்‌, 
சாபமொழி தன்னால்‌ வளரும்‌ தவத்தாலும்‌, கோபத்‌ 


பொய்யாமை அன்ன புகழ்‌ இல்லை 

தாலும்‌ பெரும்பெயர்‌ படைத்த கொடிய முனிவராகிய 
அருவாசருக்குப்‌ பணிவிடைகள்‌ செய்தாள்‌. அவற்றால்‌ 
மகிழ்ந்த முனிவர்‌ மந்திரம்‌ ஒன்றை அவளுக்குக்‌ கூறி, 
அம்மந்திரத்தை உரைத்து எந்தத்‌ தேவனை நினைத்‌ 
தாலும்‌, அத்தேவனின்‌ அருளால்‌ அவளுக்கு மகப்‌ 
பேறு அமையும்‌ என்று சொல்லிவிட்டுச்‌ சென்றார்‌. 
கன்னியாக இருந்த காலத்தில்‌ ஒருநாள்‌ இரவு 
குந்திக்கு முனிவர்‌ மந்திரம்‌ உரைத்த நிகழ்ச்சி நினை 
வுக்கு வந்தது. அதனைச்‌ சோதித்துப்‌ பார்க்க அவளது 
உளளம்‌ விரும்பியது. ஆனால்‌ அதனால்‌ விளையும்‌ 
பயனை அப்பேதை ஆராய்ந்தாள்‌ அல்லள்‌. அவள்‌ 
முனிவர்‌ கூறிய மந்திரத்தைக்‌ கூறி, செங்கதிர்க்‌ 
கடவுளை எண்ணினாள்‌. அவ்வளவில்‌ கதிர்க்கடவுள்‌ 
அவள்‌ முன்‌ தோன்றி, அவனைத்‌ தழுவமுற்பட்டான்‌. 
குந்தி நடுநடுங்‌கத்‌ தன்‌ பேதமைக்கு வருந்தினாள்‌. 
எனினும்‌ கதிர்க்கடவுள்‌ அவளைத்‌ தேற்றி, அவளுடன்‌ 
இன்பம்‌ துய்த்‌ து, அழகிய ஆண்மகவு ஒன்றினை அவள்‌ 
பால்‌ தோற்றுவித்து மறைந்தான்‌. கதிரவனின்‌ அறா 
ளால்‌ அவள்‌ மீட்டும்‌ கன்னிப்பருவத்தை அடைந்தாள்‌. 
நடந்த நிகழ்ச்சியும்‌ கனவுபோல்‌ அவளுக்குத்‌ தோன்றி 
யது, ஆயினும்‌ பிறந்த குழந்தையை என்‌ செய்வது? 
அழகும்‌ ஆற்றலும்‌, உருவும்‌ தோற்றமும்‌ கொண்டு, 
கவச குண்டலங்களுடன்‌ அக்குழந்தை பிறந்‌இருந்தது. 
எனினும்‌, கன்னிப்பெண்‌ எவ்வாறு ஒரு குழந்தையை 


எய்யாமை எல்லா அறமும்‌ தரும்‌ . 

வளர்க்கமுடியும்‌ ? எனவே, அவள்‌ பலவாறு சிந்தித்து, 
முடிவில்‌ அக்குழந்தையை ஒரு பெட்டியில்‌ வைத்து, 
கங்கையாற்றில்‌ விடுத்தாள்‌. அப்பெட்டியைத்‌ 
தருதராட்டிரன து தேர்ப்பாகன்‌ எடுத்தான்‌ ; 
குழந்தையைக்‌ கண்டு மகிழ்ந்தான்‌ ; |மனைவியினிடம்‌ 
தந்தான்‌. இருவரும்‌ அக்குழந்தையை நன்கு போற்றி 
வளர்த்தனர்‌. அவ்வாறு வளர்க்கப்பெற்ற குழந்தையே 
கன்னன்‌. அவன்‌ பரசுராமரிடத்தில்‌ படைக்கலப்‌ 
பயிற்சிகளை நன்கு பெற்றான்‌. 

இத்தகைய குந்தியைப்‌ பாண்டு முதற்கண்‌ 
மணந்து, பின்பு மாத்திரியை மணந்து, அவ்விருவரு 
டன்‌ இன்பமாகக்‌ காலம்‌ கழித்‌ துவந்தான்‌, அவ்வாறு 
இன்பமாக வாழும்‌ நாட்களுள்‌ ஒருகாள்‌ பாண்டு தன்‌ 
மனைவியருடனும்‌, பரிவாரத்தினரோடும்‌ வேட்டை 
யாடக்‌ காட்டிற்குச்‌ சென்றான்‌. காட்டில்‌ வேட்டை 
முடிந்தபின்‌ அவன்‌ யாவருடனும்‌ ஓரிடத்தில்‌ அமர்ந்து 
ஓய்வு எடுத்துக்கொண்டான்‌. அப்பொழுது ஆங்கு 
ஆண்மான்‌ - ஒன்றும்‌, பெண்மான்‌ ஒன்றும்‌ இன்பம்‌ 
நுகர்ந்துகொண்டிருந்தன. அக்காட்சியைக்‌ கண்ட 
பாண்டு, சற்றும்‌ ஆய்ந்தோய்ந்து பாராமல்‌, அம்பு 
ஒன்றை ஆண்மானின்மீது எய்தான்‌. ஐயகோ | அந்த 
ஆண்‌ மானின்‌ உருவில்‌ இருந்தவர்‌ இந்தமன்‌ என்னும்‌ 
முனிவர்‌ ஆவார்‌. அம்பு தைக்கப்பெற்ற அவர்‌ தமது 
உண்மை உருவைக்‌ கொண்டு, பெருஞ்சனத்‌ துடன்‌ 


தவம்‌ தவம்‌ உடையார்க்கு ஆகும்‌ 

பாண்டுவைப்‌ பார்த்து, * இன்பம்‌ நுகருங்கால்‌ என்‌ 
மீது நீ அம்பினை எய்துவிட்டாய்‌, அதனால்‌ யான்‌ 
இறக்கப்‌ போகின்றேன்‌. இத்தகைய தீவினையைச்‌ 
செய்த நீயும்‌, பெண்டிருடன்‌ இனி இன்பம்‌ தய்க்கத்‌ 
தொடங்கிய அளவில்‌ இறப்பாயாக ? என்று சாபம்‌ 
கொடுத்துவிட்டு, இறந்து வீழ்ந்தார்‌, பெண்மானின்‌ 
உருவில்‌ இருந்த அவரது மனைவியும்‌ தீயில்‌ பாய்ந்து 
இறந்தாள்‌. 

பாண்டு யாது செய்வான்‌? தனது தீவினையை 
நொந்தவாறு அவன்‌ காட்டிலேயே வாழ்ந்து தவம்‌ 
செய்யலானான்‌. மனைவியர்‌ அவனருகே இருந்தனர்‌. 
எனினும்‌ என்‌? அவன்‌ அவர்களைத்‌ தீண்டினானல்லன்‌. 
இவ்வாறு தவத்தில்‌ ஈடுபட்டிருந்தாலும்‌, தனது குலம்‌ 
தழைக்கத்‌ தனக்கு மக்கட்பேறு அமையவில்லையே 
என்று அவனது மனம்‌ ஏங்கியது. கடவுளின்‌ ௮௬ 
ளால்‌ எப்படியாவது மக்களைப்‌ பெற்று அளிக்குமாறு 
அவன்‌ குந்தியை வற்புறுத்தினான்‌. குந்தியும்‌ தனக்குத்‌ 
துருவாச முனிவர்‌ கன்னிப்பருவத்தே மந்திரம்‌ அருளிய 
நிகழ்ச்சியைக்‌ கூறினாள்‌, அதுகேட்ட பாண்டு மனம்‌ 
மிக மகிழ்ந்து, அம்மந்திரத்தின்‌ உதவியால்‌ ஆண்‌ 

குழந்தையைப்‌ பெறுமாறு கூறினான்‌. 


கணவனது உரைக்கு இசைந்த குந்தியும்‌ துரு 
வாசர்‌ அருளிய மந்திரத்தைக்‌ கூறி, அறக்கடவுளாகிய 


..... அவம்‌அதனை அஃதிலார்‌ மேற்கொள்வது 

தருமராசனை மனத்தில்‌ நினைத்தாள்‌. தருமராசன து 
அருளால்‌ அவளுக்கு மிக மிக நல்லதொரு நாளில்‌, 
மண்ணவரும்‌ விண்ணவரும்‌ போற்றுமாறு ஆண்‌ 
குழந்தை ஒன்று பிறந்தது, அக்குழந்தை தருமபுத்திரன்‌ 
என்று பெயர்‌ பெற்று விளங்கியது, 

குந்தியின்‌' வயிற்றில்‌ தருமன்‌ பிறந்தகாலையில்‌ 
காந்தாரி கருவுற்றிருநதாள்‌. எனினும்‌, அவளது ௧௬ 
மூதிராமலேயே இருந்தது, குநதிக்குக்‌ கடவுளின்‌ 
அருளால்‌ சீரும்‌ சிறப்பும்‌ வாய்ந்த ஆண்‌ குழந்தை 
பிறந்த செய்தி, அவளுக்குப்‌ பொறாமைத்‌ தீயை மூட்‌ 
டியது. அவள்‌ பொறாமையால்‌ அறிவழிந்து, கல்‌ 
ஒன்றினால்‌ தன்‌ கருப்பம்‌ சிதையுமாறு மோதினாள்‌. 
அதனால்‌ கருவும்‌ சிதைந்தது. கருப்பை சிதறி இரத்தம்‌ 
பொங்கிப்‌ பரந்தது, அந்நிகழ்ச்சியை அறிந்த பரிமள 
கந்தி வியாசரை நினைந்து வருவித்தாள்‌. வியாசர்‌ 
அந்தக்‌ கரூப்பைத்‌ துணுக்குகளையும்‌, உதிரத்தையும்‌ 
நூறு தாழிகளில்‌ நிறைத்து ஆண்‌ உருவங்களைப்‌ 
பெறுமாறும்‌, எஞ்சியதைத்‌ தனியாக ஒரு தாழியில்‌ 
நிறைத்து, அதுமட்டும்‌ பெண்ணுருவம்‌ பெறுமாறும்‌ 
அருள்‌ செய்து சென்றுவிட்டார்‌. அவ்வாறு அமைக்கப்‌ 
பெற்ற தாழிகளிலிருந்து நூறு ஆண்குழந்தைகள்‌ 
ஒவ்வொன்றாகத்‌ தோன்றின. முடிவில்‌ தனிப்பட்ட 
தாழியிலிருக்து பெண்குழநதை ஒன்று தோன்றியது. 
நூறு ஆண்குழந்தைகளுள்‌ முதலில்‌ தோன்றிய 


தன்‌ உயிர்‌ நீப்பினும்‌ செய்யற்க 


rr sm 

குழந்தையே துரியோதனன்‌. ஏனைக்‌ குழந்தைகள்‌ 
துச்சாதனன்‌ முதலிய பெயர்களைப்‌ பெற்றன. பெண்‌ 
குழந்தை துச்சளை என்னும்‌ பெயரைப்‌ பெற்றது. 
இக்குழந்தைகள்‌ தோன்றிய காலத்தல்‌ தீயசகுனங்கள்‌ 
பல உண்டாயின. 


காந்தாரிக்கு நூறு புதல்வர்கள்‌ பிறத்தற்கு உரிய 
வழியினை வியாசர்‌ செய்யுங்கால்‌ பாண்டு மற்றொரு 
மகனைக்‌ கடவுளின்‌ அருளால்‌ பெற்று அளிக்குமாறு 
குந்தியினிடம்‌ கூறினான்‌. குந்தியும்‌ வாயுதேவனை 
நினைத்து, மந்திரத்தைக்‌ கூறி, அவனது அருளால்‌ 
ஆண்‌ குழந்தை ஒன்றைப்‌ பெற்றாள்‌. அக்குழந்தையே 
வீமன்‌. அவன்‌ பிறந்த காலையில்‌ நல்ல சகுனங்கள்‌ 
பல உண்டாயின. துரியோதனன்‌ பிறந்த நாளுக்கு 
மறுநாள்தான்‌ வீமன்‌ பிறந்தான்‌. 


துரியோதனன்‌ முதலிய புதல்வர்கள்‌ நூற்றுவ 
ருடனும்‌, துச்சனை என்னும்‌ மகளுடனும்‌ காந்தாரி 
பொலிவுதலைக்‌ கண்ட பாண்டு, மற்றொரு புதல்வரைப்‌ 
பெற்றளிக்குமாறு குந்தியினிடம்‌ கூறினான்‌. குந்தியும்‌ 
இந்திரனை எண்ணி, மறைமொழி கூறி, அவனுடன்‌ 
கலந்து, தேவர்கள்‌ மலர்மாரி பொழிய அழகும்‌ ஆண்‌ 
மையும்‌, எழிலும்‌ ஏற்றமும்‌ அமைந்த ஆண்குழந்தை 
ஒன்றை ஈன்றாள்‌. அக்குழந்தையே அருச்சுனன்‌. 
பின்பு குநதி தான்‌ அறிந்திருந்த மந்திரத்தை மாத்தி 


தான்பிறிது இன்‌உயிர்‌ நீக்கும்விணை 

ரிக்கும்‌ கூறியருளினாள்‌. , அவளும்‌ அசுவினி தேவர்கள்‌ 
இருவரையும்‌ கருத்தில்‌ இருத்தி, மறைமொழியைக்‌ 
கூறி, அவர்களுடைய அருளால்‌ நகுலன்‌, சகாதேவன்‌ 
என்னும்‌ புதல்வர்கள்‌ இருவரைப்‌ பெற்றாள்‌. தருமன்‌, 
வீமன்‌, அருச்சுனன்‌, நகுலன்‌, சகாதேவன்‌ ஆகிய 
ஐவரும்‌ பாண்டவர்கள்‌ என்று அழைக்கப்பெற்றனர்‌. 
துரியோதனன்‌ முதலிய நூற்றுவரும்‌ கெளரவர்கள்‌ 
என்று அழமைக்கப்பெற்றனர்‌. 


இவ்வாறு இருக்குங்கால்‌, வசந்த காலத்தில்‌ ஒரு 
நாள்‌ பாண்டு தன்‌ வினை வசத்தால்‌ தனக்கு இருந்த 
சாபத்தை மறந்தான்‌ ; மாத்திரியுடன்‌ இன்பம்‌ தய்க்‌ 
கீலானான்‌. அவ்வளவில்‌ முனிவரது சாபத்தால்‌ அவன்‌ 
உயிர்‌ நீத்தான்‌. மாத்திரியும்‌ அவனுடன்‌ ஈமத்தீயில்‌ 


புகுந்து இறந்தாள்‌. 


பின்பு வீடுமர்‌ யாவரையும்‌ அத்தினாபுரிக்கு வரு 
வித்தார்‌, எல்லோரையும்‌ ஒன்று சேர்த்து, ஒற்றுமை 
யுடன்‌ வாழச்‌ செய்தார்‌. எனினும்‌ என்‌? துரியோத 
னன்‌ முதலியோர்‌ வஞ்ச நெஞ்சினராய்‌ இருந்தனர்‌. 
உடல்‌ வலிமையில்‌ இறந்து விளங்கிய வீமனிடம்‌ துரி 
யோதனன்‌ வெறுப்புக்கொண்டிருந்தான்‌. 


சிற்றினம்‌ அஞ்சும்‌ பெருமை 

5. வாரணுாவதச்‌ சருக்கம்‌ 
“அருமறை முதல்வனை ஆழி மாயனைக்‌ 
கருமுகில்‌ வண்ணனைக்‌ கமலக்‌ கண்ணனைத்‌ 
ச்‌ திருமகள்‌ தலைவனைத்‌ தேவ தேவனை 
இருபத முளரிகள்‌ இறைஞ்சி ஏத்துவாம்‌. ”” 


[மறை - வேதம்‌, ஆழி - சக்கரம்‌, முகில்‌ - மேகம்‌- 
வண்ணான்‌ - நிறத்தை உடையவன்‌. கமலம்‌ - தாமரை, கண்‌ 
ணன்‌ - கண்ணினை உடையவன்‌, கேள்வன்‌ - கணவன்‌, பதம்‌ - 
இருவடி.. முளரி -தாமரை, இறைஞ்சி - வணக்கி, ஏத்துவாம்‌- 
து.இப்போம்‌. ] 


இ எமையிலே துரியோதனன்‌ நஞ்சம்‌ அனைய 
ச்‌ வஞ்சனை வாய்ந்தவனாக இருந்தான்‌. வீமனுடைய 
வீரமும்‌, ஆண்மையும்‌ அவனுக்குப்‌ பொறாமையை 
உண்டாக்கின. நாளடைவில்‌ அப்பொறாமை பெரும்‌ 
பகையாக மாறிவிட்டது, எனவே, துரியோதனன்‌ 
எங்ஙனமேனும்‌ வீமனைக்‌ கொன்றுவிட வழிதேடினான்‌. 
அவனுக்கு அதுகாலையில்‌ கன்னன்‌ பெருநண்பனாக 
அமைந்திருந்தான்‌. மேலும்‌ மாமனாகிய சகுனியும்‌ 
துரியோதனனுக்கு உற்ற துணைவனாக இருந்தான்‌. 
துரியோதனன்‌ கன்னனுடனும்‌, சகுனியுடனும்‌ 
சேர்ந்து, வீமனைக்‌ கொன்றுவிடுதற்குரிய வழிவகை 


சிறுமைதான்‌ சுற்றமாய்ச்‌ சூழ்ந்துவிடும்‌ 


I 

களை ஆராய்ந்தான்‌. துச்சாதனனும்‌ தனது அண்ண 
னுடைய கொடுஞ்‌ செயலுக்கு உதவீசெய்தான்‌. 

துரியோதனன்‌, துச்சாதனன்‌, சகுனி, கன்னன்‌ 
ஆகிய வஞ்சகர்கள்‌ நால்வரும்‌ ஒருநாள்‌ வீமன்‌ உறங்‌ 
கும்‌ இடத்தை அடைந்தனர்‌ ; உறங்கிக்கொண்டிருந்த 
வீமனைக்‌ கட்டிலுடன்‌ இறுகக்‌ கட்டினர்‌; தூக்கிச்‌ 
சென்று ஆற்றில்‌ விடுத்துமீண்டனர்‌. ஆயின்‌ வீமனோ 
மிக எளிதில்‌ கட்டுகளை அறுத்துக்கொண்டு, நீந்திக்‌ 
கரையேறி அரண்மனையை அடைந்துவிட்டான்‌. மற்‌ 
ஜொருமுறை அவ்வஞ்சகர்கள்‌ நால்வரும்‌ நச்சுப்‌ பாம்பு. 
கா வீமன்பீது விடுத்துக்‌ கடிக்கச்‌ செய்தனர்‌. 
வீமனோ அவற்றை யெல்லாம்‌ கணப்பொழுதில்‌ 
கொன்றுவிட்டான்‌. 


ஒருமுறை துரியோதனன்‌ ஆற்றில்‌ நீர்மட்டத்‌ 
இற்கு அடியில்‌ மறைவாகக்‌ கழுமரங்கள்‌ பலவற்றை 
நாட்டிவைத்தான்‌. பிறகு அவன்‌ வீமனை அழைத்து 
வந்து, கழுமரங்கள்‌ மறைவாக நாட்டப்பெற்றிறாந்த 
இடத்தில்‌ குதிக்குமாறு தூண்டினான்‌. வீமனைக்‌ 
காக்க எண்ணிய கண்ணன்‌, வண்டுகளின்‌ உருவம்‌ 
கொண்டு, வெளிப்புறம்‌ சிறிதே நீட்டிக்கொண்டிருந்த 
கழுமரங்களின்‌ உச்சியில்‌ அமர்ந்திருந்தார்‌, ஓடுகின்ற 
நீரில்‌ வண்டுகள்‌ எவ்வாறு அமர்தல்‌ இயலும்‌ என்று 
ஆராயப்புகுந்த வீமன்‌, கழுமரங்கள்‌ மறைவாக 


வருமுன்னர்க்‌ காவாதான்‌ வாழ்க்கை 

நாட்டப்‌ பெற்றிருத்தலை உணர்ந்து அவ்விடத்தே 
குதித்தலைத்‌ தவிர்த்தான்‌. இவ்வாறு கண்ணனின்‌ 
அருளால்‌ வீமன்‌ பிழைத்தான்‌. 


பின்னர்‌ ஒருமுறை துரியோதனன்‌ வீமனுக்கு 
விருந்து ஓன்றுவைத்தான்‌. துரியோதனனது வஞ்ச 
நெஞ்சினை ஒருவாறு உணர்ந்தவனாயினும்‌, பண்பாடு 
மிக்கவனாதலால்‌ வீமன்‌ துரியோதனனுடன்‌ விருந்‌ 
துண்ண இசைந்தான்‌. ஆயின்‌ துரியோதனன்‌ நஞ்சு 
கலந்த உணவுகளை வீமன்‌ உண்ணுமாறு செய்தான்‌. 
அதனால்‌ வீமன்‌ மயங்கி விழுந்துவிட்டான்‌. அவ்வள 
வில்‌ துரியோதனன்‌ வீமனைக்‌ கட்டிக்‌ கங்கையாற்றில்‌ 
எறியச்‌ செய்தான்‌. கங்கையில்‌ எறியப்பெற்ற வீமன்‌, 
அவ்வாற்றின்‌ 8ழேயுள்ள நாகர்‌ உலகத்திற்கு நீரினால்‌ 
இழுத்துச்‌ செல்லப்பட்டான்‌. ஆங்கிருந்த பாம்புகள்‌ 
வீமனைக்‌ கடித்தன. ஈஞ்சினை உண்டு மயங்கியிருந்த 
வீமனைப்‌ பாம்புகள்‌ கடித்த அளவில்‌, அவனது 
உடலில்‌ தங்கியிருந்த நச்சுத்தன்மை நீங்கிவிட்டது. 
நஞ்சுண்டவனது உடலில்‌ பாம்பின்‌ நஞ்சு சேர்ந்தால்‌ 
அவன்‌ பிழைத்துவிடுவான்‌. இவ்வாறாக வீமன்‌ நஞ்சி 
னால்‌ உண்டாயிருந்த மயக்கம்‌ நீங்கப்பெற்றான்‌. 
உடனே அவன்‌ தன்னைப்‌ பிணித்திருந்த கட்டுக்களை 
அறுத்து எழுந்தான்‌. 


எரிமுன்னர்‌ வைத்தூறுபோலக்‌ கெடும்‌ 


Tg 

வீமனது வருகையை உணர்ந்த நாகர்களின்‌ தலை 
வனாகிய வாசுகி என்னும்‌ பாம்பரசன்‌ அவனை வர 
வேற்றான்‌. வாசுகிக்கு வாயுதேவன்‌ நண்பனாவான்‌. 
தன்‌ நண்பனின்‌ மகனாகிய வீமனை வாசுகி வரவேற்ற 
தில்‌ வியப்பென்ன? வாசுகி வீமனைப்‌ பலவாறு 
உபசரித்து, அவனுக்கு அமிழ்து கொடுத்தான்‌. அந்த 
அமிழ்தத்தை உண்டமையால்‌ வீமன்‌, அழகும்‌ ஒளி 
யும்‌, ஆற்றலும்‌ உரமும்‌ மிகுதியாகப்‌ பெற்றான்‌. 
எட்டு நாட்கள்‌ வீமன்‌ ஆங்குத்‌ தங்கினான்‌. பின்பு 
வாசுகி வீமனை விமானத்தில்‌ ஏற்றிக்‌ கங்கைக்‌ கரையில்‌ 
சேர்ப்பித்தான்‌. வீமனும்‌ தன்‌ உடன்பிறந்தவர்கள்‌ 
இருந்த இடத்தைச்‌ சேர்ந்தான்‌. அவனைக்‌ கண்ட 
தருமன்‌ முதலியோர்‌ பெருமகிழ்ச்சி யடைந்தனர்‌. 
வீமன்‌ இறந்துபட்டான்‌ என்று எண்ணி மகிழ்ந்திருந்த 
துரியோதனன்‌ அடைந்த துன்பத்திற்கு எல்லையே 
யில்லை, 

கெளரவர்‌ நூற்றுவர்க்கும்‌, பாண்டவர்‌ ஐவர்க்‌ 
கும்‌ வீடும்‌ படைக்கலப்‌ பயிற்சி அளிக்க விரும்பினார்‌. 
அவர்‌ முதற்கண்‌ கிருபாச்சாரியார்‌' என்பவரை அவர்‌ 
கட்கு வில்லாசிரியராக அமைத்தார்‌. அவர்‌ தமக்குத்‌ 
தெரிந்த விற்கலையை இளைஞர்கட்குக்‌ கற்பித்துவிட்‌ 
டார்‌, அவரினும்‌ சிறந்த வேறொரு வில்லாசிரியரை 
அவர்கட்கு அமைக்க விரும்பீனார்‌ வீடுமர்‌. அக்காலத்‌ 
தில்‌ பரத்துவாச முஸிவரது மைந்தராகிய துரோணர்‌ 


அடல்வேண்டும்‌ ஐந்தன்‌ புலத்தை 


mE =. 

என்பவர்‌ வில்வித்தையைக்‌ கற்பிப்பதில்‌ பெரும்‌ 
பேராசிரியராகத்‌ திகழ்ந்து வந்தார்‌. அதனை உணர்ந்த 
வீடுமர்‌ துரோணரை வருவித்து, துரியோதனன்‌ முத 
லானவர்கட்கும்‌, தருமன்‌ முதலியோர்க்கும்‌ வில்லாசிரி 
யராக இருக்கும்படி வேண்டினார்‌. 

வீடுமரது வேண்டுகோளுக்கு இணங்கிய துரோ 
ணர்‌, வீடுமரைப்‌ பார்த்து, “ஐய! தங்களது விருப்பப்‌ 
படியே இவ்விளைஞர்கட்கு யான்‌ நல்லமுறையில்‌ விற்‌ 
பயிற்சி அளிக்கின்றேன்‌. எனினும்‌, யான்‌ ஒரு சபதம்‌ 
செய்துள்ளேன்‌. அதை யான்‌ எங்ஙகனமேனும்‌ நிறை 
வேற்றவேண்டும்‌. அச்சபதத்தைப்‌ பற்றிய விளக்கத்‌ 
தையும்‌ கூறுகின்றேன்‌, கேளுங்கள்‌. 

“யான்‌ அங்கிவேசர்‌ என்பவரிடத்தில்‌ கல்விகற்று 
வந்தேன்‌. அதுகாலையில்‌ துருபத மன்னனாகிய யாக 
சேனன்‌ என்பவன்‌ என்னுடன்‌ பயின்றான்‌. நாங்கள்‌ 
இருவரும்‌ பெருநண்பர்களாக விளங்கினோம்‌. ஒருநாள்‌ 
யாகசேனன்‌ என்னைப்‌ பார்த்து, * நண்ப! யான்‌ எனக்‌ 
குரிய அரசியலைப்‌ பெற்றவுடன்‌, எனது நாட்டில்‌ 
அரைப்பகுதியை உனக்குத்‌ தருகின்றேன்‌. இஃ.து 
உறுதி? என்றான்‌. பின்பு சில ஆண்டுகளில்‌ யாக 
சேனன்‌ தனக்குரிய அரசியலைப்‌ பெற்றான்‌. யானும்‌ 
இருபாச்சாரியாரது தங்கையை மணந்தேன்‌ ; பின்பு 
அசுவத்தாமன்‌ என்னும்‌ வீரமைந்தனைப்‌ பெற்றேன்‌. 


விடல்வேண்டும்‌ வேண்டிய எல்லாம்‌ ஒருங்கு 

அதுகாலையில்‌ வறுமை எங்களை வாட்டியது. அம்‌ 
நிலையில்‌ யான்‌ எனது இளம்பருவத்‌ தோழனாகிய யாக 
சேனனைக்‌ கண்டு, என்‌ வறுமை நிலையை அகற்றிக்‌ 
கொள்ள விரும்பினேன்‌. 


“எனவே, யான்‌ யாகசேனனைச்‌ சென்று கண்‌ 
டேன்‌ ; எங்களுடைய இளம்பருவ நட்பைக்‌ கூறி 
னேன்‌; தனது நாட்டில்‌ பாதியைத்‌ தருவதாக அவன்‌ 
அளித்திருந்த உறுதியுரையையும்‌ குறிப்பிட்டேன்‌. 
ஐயகோ ! என்னே புதுமை ! என்னே கொடுமை ! 
என்னைப்‌ பார்த்ததே இல்லை என்றும்‌, யான்‌ யாவன்‌ 
என்றே தனக்குத்‌ தெரியாது என்றும்‌ அந்த யாக 
சேனன்‌ கூறி விட்டான்‌. அவ்வளவில்‌ எனக்குச்‌ 
சினம்‌ பொங்கியது. ஆகவே யான்‌, “யாகசேனா ! 
உனது உயிர்‌ நன்பன்‌ யான்‌ என்பதை நீ மறந்து 
விட்டாய்‌. நீ எனக்கு அளித்திருந்த உறுதியுரையை 
யும்‌ மறந்து விட்டாய்‌. செல்வச்‌ செருக்கு உனது 
மதியினை மயக்கி விட்டது. உனக்கு யான்‌ நல்லதொரு 
பாடம்‌ கற்பிப்பேன்‌ ; உன்னைப்‌ போரில்‌ சிமைப்‌ 
படுத்துவேன்‌ ; உனது நாட்டில்‌ பாதியையும்‌ கைப்‌ 
பற்றுவேன்‌. ஈது உறுதி” என்று சபதம்‌ செய்து வந்து 
விட்டேன்‌. அந்த சபதத்தை நிறைவேற்ற வேண்டும்‌ 
என்பதே என்‌ வாழ்க்கையின்‌ குறிக்கோள்‌. அது 
நிறைவேறுதற்குரிய வழிவகைகளை யான்‌ செய்தல்‌ 
பப்ப பப லப ம LE ப்பட்ட படபட ப பட 


அஞ்சுவது -ஒரும்‌ அறனே 

வேண்டும்‌. என்‌ சபதம்‌ நிறைவேறுமோ? ?? 
என்று கூறினார்‌. 


துரோணரது உரையைக்‌ கேட்ட வீடுமர்‌, 
அவரை நோக்கி, ₹நல்லாசிரியரே ! தாங்கள்‌ கெளர 
வர்கட்கும்‌, பாண்டவர்கட்கும்‌ வீற்பயற்சி அளித்து, 
அவர்களைக்‌ கொண்டே தங்களது சபதத்தை நிறை 
வேற்றிக்‌ கொள்ளுங்கள்‌ £ என்றார்‌. துரோணருக்கும்‌ 
அதுவே ஏற்ற வழி என்று தோன்றியது. எனவே, 
அவர்‌ அன்று முதல்‌ குருகுலத்து இளைஞர்கட்கு 
வில்லாசிரியராக அமர்ந்தார்‌. 


இளைஞர்கள்‌ யாவரும்‌ துரோணரிடத்தில்‌ விற்‌ 
பயிற்சி பெற்றனர்‌, துரோணர்‌ யாவருக்கும்‌ ஒரேவித 
மாகத்தான்‌ பயிற்சியளித்தார்‌. எனினும்‌, பாண்டவர்‌ 
களுள்‌ ஒருவனாகிய அருச்சுனன்‌ விற்பயிற்சியில்‌ சிறந்த 
வனாக விளங்கினான்‌. வில்லில்‌ வல்ல இராமனைப்‌ 
போலவே அருச்சுனனும்‌ வில்லில்‌ ஒப்புயர்வற்று 
விளங்கனான்‌. அவனது வீரத்திற்கு முன்‌ துரியோ 
தனன்‌ முதலியவர்களது ஆண்மை சூரியனுக்கு எதிரில்‌ 
மின்மினிபோல்‌ ஒளி மழுங்‌கத்‌ தோன்றியது. அருச்‌ 
சுனனது வீரத்தைக்‌ கண்ட துரோணர்‌ அவனிடம்‌ 
தனிமதிப்பும்‌ அன்பும்‌ வைத்‌ இருந்தார்‌. இந்‌ நிகழ்ச்சியை 
ஆசிரியர்‌ வில்லிபுத்தூரார்‌, 


ஒருவனை வஞ்சிப்பது : ரும்‌ - அவா 

ஈ வெஞ்சிலையி னுல்‌இவன்‌ இராகவனை ஓக்கும்‌என 
விசயன்‌ விச யத்தின்மிகவே 
எஞ்சிய குமாரர்கள்‌ பொறாமையின்‌ மிகுத்தனர்கள்‌ 
இரவிஎதிர்‌ மின்மினிகள்போல்‌ 
அம்சொல்முனி தானும்‌இவன்‌ மேல்‌எவரி னும்பெருக 
அன்புடைய னாகி அகலான்‌ 
நெஞ்சுஉற அருங்கலைகள்‌ கற்குமவர்‌ தம்மளவில்‌ 
நேயம்நிக ழாதவர்கள்‌ யார்‌ ?”” 
[இராகவன்‌ - இராமன்‌, விசயன்‌-அருச்சுனன்‌, விசயம்‌- 
வெற்றி. இரவி - சூரியன்‌, நேயம்‌ - அனபு.] 
என்று பாடியுள்ளார்‌. 
அக்காலத்தில்‌ ஏகலைவன்‌ என்னும்‌ பெயர்‌ 
வாய்ந்த வேடுவன்‌ ஒருவன்‌ வாழ்ந்து வந்தான்‌. அவன்‌ 
துரோணரிடம்‌ வந்து, தனக்கு வில்வித்தையைக்‌ கற்‌ 
பிக்குமாறு வேண்டினான்‌. துரோணரோ அவனுக்கு 
விற்பயிற்சி அளிக்க இசைந்திலர்‌. ஆயின்‌ அவன்‌ 
அதுபற்றிக்‌ கவலை கொண்டானல்லன்‌. அவன்‌ தன்‌ 
இருப்பிடத்தை அடைந்தான்‌ ; துரோணரைப்‌ 
போல்வதோர்‌ உருவத்தை அமைத்து நிறுத்தினான்‌ ; 
அவ்வுருவத்தையே தன்‌ ஆசிரியராகக்‌ - கருதினான்‌ ; 
அவ்வுருவத்தின்‌ முன்‌ நாள்தோறும்‌ நின்று வழிபட்டு 
விற்பயிற்சி செய்து வந்தான்‌. அதனால்‌ அவனுக்கு 
நாளடைவில்‌ அருச்சுனனைப்‌ போன்ற திறமை 


அரங்கின்றி வட்டு ஆடியற்றே 

அமைந்துவிட்டது. அது காலையில்‌ ஒரு நாள்‌ 

துரோணர்‌ அவனது இருப்பீடத்தை அடைந்தார்‌ ; 

அவனது வில்லின்‌ திறமையை உணர்ந்தார்‌. அருச்சுன 

னுக்கு இணையான திறமை வேடுவன்‌ ஒருவனிடம்‌ 
... இருத்தலை அவர்‌ விரும்பவில்லை, ஏகலைவனோ 
' துரோணரைத்‌ தனது ஆசிரியராகக்‌ கருதி வணங்கி 
“னான்‌. அந்நிலையில்‌ துரோணர்‌, அவனது வலக்கைப்‌ 
' பெருவிரலைக்‌ குருவின்‌ காணிக்கையாகத்‌ தனக்கு 
. அளிக்குமாறு அவனிடம்‌ கேட்டார்‌, உண்மை ஆசிரிய 
| அன்பு அமைந்த ஏகலைவன்‌ உடனே தனது வலக்கைப்‌ 
| பெருவிரலை நறுக்கி, ஆசிரியரது காணிக்கையாக அவ 
ருடைய திருவடிகளில்‌ வைத்து வணங்கினான்‌. 
. என்னே அவனது குரு பக்தி! துரோணரும்‌ ஏகலை 
_ வனது பக்தியைப்‌ புகழ்ந்து போற்றிச்‌ சென்றார்‌. 
்‌ அருச்சுனனிடத்தில்‌ து3ராணர்‌ கொண்டிருந்த கரை 
. கடந்த அன்பிற்கு இஃது ஒரு சான்று அன்றோ ? 


துரோணர்‌ அருச்சுனன்‌ மீது அளவற்ற அன்பு 
 கொண்டிருத்தலையும்‌, அருச்சுனன்‌ வீரம்‌ மிக்கு விளங்கு 
, தலையும்‌ கண்ட துரியோதனன்‌ முதலியோர்‌ பொறாமை 
: கொண்டனர்‌. அந்நிலையை உணர்ந்த துரோணர்‌ 
அருச்சுனன.து உண்மை வீரத்தை ஏனையோர்க்கு 
எடுத்துக்‌ காட்ட விரும்பினார்‌, எனவே, அவர்‌ ஒரு 
| நாள்வேண்டுமென்றே தமது கையில்‌ அணிந்திருந்த 


| நிரம்பிய நூலின்றி கோட்டி கொளல்‌ 
ஆ.ப--4 TLOSY : BLXA 

கணையாழியைக்‌ கிணறு ஒன்றில்‌ வீழ்த்திவிட்டு,௮, தனை 
அம்பு எய்து எடுத்துத்‌ தருமாறு தம்‌ மாணவர்களிடம்‌ 
கூறினார்‌. அருச்சுனனைத்‌ தவிர ஏனையோர்‌ முயன்ற 
னர்‌. அவர்களால்‌ அக்கணையாழியை எடுத்துத்‌ தர . 
இயலவில்லை, பின்பு கணப்பொழுதில்‌ கணை யெய்து 3 
அருச்சுனன்‌ அதனை எடுத்துத்‌ தந்தான்‌. அவ்வாறே 
ஒரு மரத்தில்‌ இருந்த எல்லா இலைகளையும்‌ தொளைக்கு 
மாறு ஒரே அம்பினை எய்து அருச்சுனன்‌ தனது வில்‌ / 
லாற்றலை வெளிப்படுத்தினான்‌. அவ்வாறு செய்தற்கு 
ஏனையோரால்‌ இயலவில்லை. 


ஒருமுறை துரோணர்‌ நீராடுங்கால்‌, முதலை ஒன்று 
அவரது -காலைக்‌ கெளவிக்‌ கொண்டது, அதனை 
உணர்ந்த மாணவர்கள்‌ அம்பெய்து, அந்த முதலையின்‌ 
பிடியிலிருந்து ஆசிரியரை விடுவிக்க முயன்றனர்‌. , 
அருச்சுனனைத்‌ தவிர ஏனையோர்‌ முயற்சி தோல்வி ' 
யையே தந்தது. ஆனால்‌ அருச்சுனன்‌ ஒரே கணையினால்‌ 
முதலையைக்‌ கொன்று ஆசிரியரைக்‌ காப்பாற்றினான்‌: 
இத்தகைய நிகழ்ச்சிகளால்‌ அருச்சுனனது ஆற்றல்‌ 
நன்கு வெளிப்பட்டது. அருச்சுனன்‌ மீது துரோணர்‌ 
கொண்டிருந்த அன்பும்‌ வளர்ந்து வரலாயிற்று. 
குருகுலத்து இளைஞர்கள்‌ யாவரும்‌ ஒருவாறு வில்‌ 
லாற்றல்‌ பெற்றனர்‌, அவர்கள்‌ தங்களுடைய திற. 
மைகளைக்‌ காட்டுவதற்கு ஒரு வாய்ப்பை உண்டாக்க 


கல்லாதான்‌ சொல்‌ காமுறுதல்‌ 

விரும்பிய துரோணர்‌ அரங்கேற்று விழா ஒன்றை 
அமைத்தார்‌. வீடுமர்‌, விதுரர்‌ முதலியோரும்‌, நகர 
மக்களும்‌ விழாவிற்கு வந்திருந்தனர்‌. அவ்விழாவில்‌ 
இளைஞர்கள்‌ ஓவ்வொருவரும்‌ தத்தம்‌ திறமையைத்‌ 
தனித்தனி காட்டினர்‌. பிறகு துரியோதனனும்‌ 
வீமனும்‌ போர்‌ செய்து தத்தம்‌ வலிமையைக்‌ காட்ட 
லாயினர்‌. விளையாட்டாகத்‌ தொடங்கிய போர்‌ வினை 
யாக முற்றிவிடும்‌ போல்‌ இருக்கவே, துரோணரது 
மகனாகிய அசுவத்தாமன்‌ அவ்விருவரையும்‌ விலக்கி 
னான்‌. 

அரங்கேற்று விழாவின்‌ பிறகு அருச்சுனன்‌ தன்‌ 
வில்லாண்மையைப்‌ பலவிதங்களில்‌ வெளிப்படுத்தி 
னான்‌. அவையோர்‌ யாவரும்‌ அவனை ஒருமுகமாகப்‌ 
புகழ்ந்தனர்‌. அது கண்ட கன்னன்‌ பொறாமை 
கொண்டான்‌; எழுந்தான்‌ விரைவில்‌; வளைத்தான்‌ 
வில்லை; “அருச்சுனனைக்‌ காட்டிலும்‌ சிறந்த வீரன்‌ 
கன்னனே? என்று யாவரும்‌ புகழுமாறு தனது வில்‌ 
லாண்மையைக்‌ காட்டினான்‌, அது கண்ட துரியோ 
தனன்‌ பெருமகிழ்ச்சி யடைந்தான்‌. அவ்வளவில்‌ 
கன்னன்‌ அருச்சுனனைத்‌ தன்னுடன்‌ விற்போர்‌ புரிய 
அழைத்தான்‌. அருச்சுனனும்‌. இசைந்தான்‌. அது 
காலையில்‌ இருபாச்சாரியார்‌, “தேர்ப்பாகன து மகனாகிய 
கன்னன்‌ அரசகுமாரனாகிய அருச்சுனனுடன்‌ போர்‌ 


முலைஇரண்டும்‌ இல்லாதாள்‌ பென்காமுற்றற்று 


cc ட 
காடு 

புரிதல்‌ கூடாது!” என்று கூறி, கன்னன்‌ தாழ்ந்த 
குலத்தவன்‌ என்று சுட்டிக்‌ காட்டினார்‌. 

இருபரது உரையைக்‌ கேட்ட துரியோதனனுக்‌ 
குச்‌ சனம்‌ பொங்கியது. தனது உயிர்‌ நண்ப 


னாகிய கன்னனைக்‌ இருபர்‌ இழித்துக்‌ கூறுதலை அவன்‌ 4 


பொறுப்பானோ? எனவே, அவன்‌ எழுந்து, “கன்னன்‌ 
இழிகுலத்தவன்‌ என்று கிருபர்‌ கூறுகின்றார்‌. பிறப்‌ 
பினால்‌ உயர்வு தாழ்வு உண்டோ? எனினும்‌, இக்‌ 
கணமே யான்‌ கன்னனை அங்க நாட்டிற்கு அரசனாக 
அக்க விட்டேன்‌. இனி அவன்‌ அரசன்‌. எங்களுக்கு 
உள்ள மதிப்பு இனி அவனுக்கும்‌ உண்டு? என்று கூறி 
அச்சபையிலேயே அங்க நாட்டின்‌ அரசனாகக்‌ கன்ன 
னுக்கு முடி சூட்டி விட்டான்‌. அரங்கேற்று விழாவும்‌ 
அதனுடன்‌ முடிந்து விட்டது. ஆனால்‌ அவ்விழாவி 
லிருந்து கன்னனுக்கும்‌ துரியோதன னுக்கும்‌ இருந்த 
நட்பும்‌ உறுதியை அடைந்து விட்டது. 

அரங்கேற்று விழாவில்‌ தம்‌ மாணவர்களின்‌ ஆண்‌ 
மையைத்‌ தனித்தனிக்‌ கண்டு மூழ்ந்த துரோணர்‌, 
அவர்களைக்‌ கொண்டு தமது சபதத்தை நிறைவேற்று 
தற்குரிய காலம்‌ வந்து விட்டது என்று உணர்ந்தார்‌. 
யாகசேனன்‌ தம்மிடம்‌ இளமையிற்‌ கொண்ட நட்பினை 
யும்‌, பிறகு அவன்‌ அரசனானபின்‌ தம்மிடம்‌ கொண்ட 
நட்பினை மறந்து தம்மை இகழ்ந்து பேச்ய தன்மை 


நுண்மாண்‌ நுழைபுலம்‌ இல்லான்‌ 


6 


டட அதத. 

யையும்‌, அவனைத்‌ தேர்க்காலில்‌ கட்டி, அவனது நாட்‌ 
டில்‌ பாதியைக்‌ கவர்வதாகத்‌ தாம்‌ சபதம்‌ செய்த நிகழ்ச்‌ 
சியையும்‌, சபதத்தை நிறைவேற்றித்‌ தருவது மாணவர்‌ 
களுடைய கடமை என்பதையும்‌. அவர்‌ தம்‌ மாணவர்‌ 
களிடம்‌ விளங்கக்‌ கூறி, அவர்களை யாகசேனனுடன்‌ 
போர்‌ செய்ய அனுப்பினார்‌. மாணவர்கள்‌ யாவரும்‌ 
பெரும்படையுடன்‌ யாகசேனனுடன்‌ போர்‌ செய்யச்‌ 
சென்றனர்‌, 

குருகுல இனைஞர்க்கும்‌ .. யாகசேனனுக்கும்‌ 
பெரும்‌ போர்‌ மூண்டது, போரில்‌ துரியோதனன்‌ 
முதலியோர்‌ தோற்று முதுகு காட்டி ஓடிவந்தனர்‌, 
அதனைக்‌ கண்டான்‌ அருச்சுனன்‌ ; பெருஞ்‌ சினம்‌ 
கொண்டான்‌ ; வில்லை வளைத்தான்‌ ; காள மேகம்‌ 


்‌ நீர்த்துளிகள்‌ பொழிதலைப்போல்‌ அம்புகளை ஏவினான்‌. 


அவற்றால்‌ யாகசேனனது படை பறந்தது. யாக 
சேனனுடன்‌ அருச்சுனன்‌ தனித்துப்‌ போர்‌ செய்து, 
அவனைச்‌ சிறைப்‌ பிடித்துத்‌ தன்‌ தேர்க்காலில்‌ கட்டி 


்‌ இழுத்து வந்து, தன்‌ ஆசிரியர்‌ முன்பு நிறுத்தினான்‌. 


யாகசேனனோ நாணித்‌ தலைகுனிந்தான்‌. கட்டுண்டு 
தம்முன்‌ நின்ற யாகசேனனை நோக்கத்‌ துரோணர்‌, 
யாகசேனா ! 8 கூறிய உறுதி உரை பிழைத்தாய்‌, 
அதன்‌ பயனைப்‌ பார்‌. இப்பொழுது உன்‌ உயிர்‌ என்னி 
டம்‌ உள்ளது. நீ என்‌ கைதி. உன்னைக்கொன்று, உனது 


எழில்நலம்‌ மண்மான்‌ புனைபாவை அற்று 

காடு முழுவதையும்‌ இப்பொழுது நான்‌ கைப்பற்றிக்‌ 
கொள்ள முடியும்‌. எனினும்‌, யான்‌ அவ்வாறு செய்ய 
விரும்பவில்லை, எனது சபதம்‌ நிறைவேறி விட்டது. 
நீ இளமையிற்‌ கூறியவாறு உனது நாட்டில்‌ பாதியை 
மட்டிலும்‌ யான்‌ வைத்துக்‌ கொள்கிறேன்‌; எஞ்சிய “ 
பாதியை உனக்கே யான்‌ தருகிறேன்‌; உன்‌ உயிரை 
யும்‌ உனக்குத்‌ தருகிறேன்‌, பிழைத்துப்போ !” என்று 
கூறி அவனை விடுவித்தார்‌. அவனும்‌ நாணத்துடன்‌ 
தனது நாட்டை அடைந்தான்‌. 


தன்‌ நாட்டை அடைந்த யாகசேனனது உள்ளம்‌ 
கொதித்தது. துரோணரின்‌ மீது அவன்‌ பெருஞ்‌ 
சீற்றம்‌ கொண்டான்‌. வில்‌ வலிமை காட்டித்‌ தன்னைச்‌ 
சிறைப்படுத்திய விசயனது வீரம்‌ அவனது உள்‌ 
ளத்தைப்‌ பெரிதும்‌ கவர்ந்த து. விசயனைத்‌ தன்‌ மருமக 
னாகக்‌ கொள்வதற்கு ஒரு மகளும்‌, துரோணரைக்‌ 
கொல்வதற்கு ஒரு மகனும்‌ பெற அவன்‌ விரும்பினான்‌. . 
அவ்விருப்பம்‌ நிறைவேறுதற்‌ பொருட்டு அவன்‌ 
முனிவர்களை அழைத்துப்‌ பெரு வேள்வி செய்தான்‌. 
ஒரு மகனும்‌ ஒரு மகளும்‌ பெற வேண்டும்‌ என்று 
அவன்‌ விரும்பியவாறே வேள்வித்‌ தீயிலிருந்து முதற்‌ 
கண்‌ ஒரு மகன்‌ தோன்றினான்‌. பிறகு ஒரு மகள்‌ 
தோன்றினாள்‌. தோன்றிய மகன்‌ திட்டத்துய்மன்‌ 
என்றும்‌, மகள்‌ திரெளபதி என்றும்‌ பெயர்‌ பெற்றனர்‌. 


தூங்குக தூங்கிச்‌ செயற்பால 

துரோணரைக்‌ கொல்வதற்குரிய மகனைப்‌ பெற. 
வேண்டும்‌ என்னும்‌ கருத்துடனன்றோ யாகசேனன்‌ 
திட்டத்துய்மனை யாகத்‌ தீயினின்று பெற்றான்‌? எனவே, 
யாகசேனன்‌ திட்டத்துய்மனுக்குப்‌ பலவிதமான போர்‌ 
பயிற்கெள்‌ அளிக்கச்‌ செய்தான்‌. அவ்வாறு அளித்த 
வர்‌ யார்‌? துரோணரே ஆவார்‌. இட்டத்துய்மனே 
அவரிடம்‌ சென்று தனக்கு ஆசிரியராக இருக்க 
வேண்டும்‌ என்று வணங்கிக்கேட்டான்‌. அவனால்‌ 
தமக்கு இறுதி நேரிடும்‌ என்பதை உணர்ந்திருந்தும்‌, 
துரோணர்‌ அவனுக்கு ஆசிரியராக இருந்து, படைக்‌ 
கலப்பயிற்‌சி அளிக்க இசைந்து, அவ்வாறே அறிவித்‌ 
தார்‌. ஆ! எத்தகைய பண்பாடு ! நல்ல பண்பாட்டிற்கு 
இதனினும்‌ வேறு சான்று வேண்டுமோ ? 
இஃது இங்ஙனம்‌ இருக்குங்கால்‌ அத்‌ தினாபுரியில்‌ 
இளைஞர்கள்‌ உரும்‌ சிறப்பும்‌ பெற்று விளங்கலாயினர்‌, 
குருகுல இளைஞர்களுள்‌ மூத்தவனாகிய தருமன்‌ ஒழுக்க 
மும்‌ உயர்வும்‌, அறிவும்‌ ஆண்மையும்‌, வீரமும்‌ ஈரமும்‌ 
உடையவனாகத்‌ திகழ்ந்தான்‌, அவனது உயர்வைக்‌ 
கண்ட வீடுமர்‌ முதலியோர்‌ மகிழ்ந்து, அவனுக்கு 
இளவரசுப்‌ பட்டம்‌ கட்டினர்‌, 
தருமன்‌ இளவரசனான நிகழ்ச்சி துரியோதனனுக்‌ 
குப்பொறாமையையும்‌, சினத்தையும்‌ உண்டாக்கியது. 
அவன்‌ திருதராட்டிரனிடம்‌ சென்று, “தந்தையே ! 


தூங்கற்க தூங்காது செய்யும்‌ வினை 

எனக்குரிய பதவியைத்‌ தருமனுக்கு அளித்து விட்டீர்‌ 
கள்‌. அரசாளுதற்குரிய தகுதி எனக்கு இல்லையோ ? 
யான்‌ எவ்விதத்தில்‌ தருமனுக்குக்‌ குறைந்தவன்‌? என்‌ 
தம்பியரும்‌, மாமனாகிய சகுனியும்‌ வீரத்திற்‌ சிறந்த 
கன்னனும்‌ உற்ற துணைவர்களாக என்னருகில்‌ உள்ள 
னர்‌. எனக்கே இளவரசுப்‌ பட்டம்‌ வேண்டும்‌? என்று 
பலவற்றைக்‌ கூறி, தன்‌ தந்தையின்‌ மனத்தை மாற்றி 
விட்டான்‌. திருதராட்டிரன்‌ பிறகு வீடுமரையும்‌, 
விதுரரையும்‌ அழைத்து, துரியோதனைது கருத்தைக்‌ 
கூறினான்‌. வீடுமரும்‌ விதுரரும்‌ திருதராட்டிரனுக்கு 
அறிவுரைகள்‌ பல கூறினர்‌, எனினும்‌, அவன்‌ 
அவற்றைக்‌ கேட்டானல்லன்‌. இனி அறிவுரை கூறு 
தலில்‌ பயனில்லை யென்று எண்ணிய வீடுமரும்‌ 
விதுரரும்‌, திருதராட்டிரனது விருப்பப்படியே யாவும்‌ 
நடை பெறுமாறு விடுத்துத்‌ தம்‌ இருப்பிடத்தை 
அடைந்து விட்டனர்‌. 

பின்பு துரியோதனன்‌ தன்‌ தந்தையுடன்‌ கலந்து 
பாண்டவர்களைத்‌ தொலைத்தற்குரிய வழியை ஆராய்ந்‌ 
தான்‌. மகனது தீய நினைவுக்குத்‌ தந்தையும்‌ உடன்‌ 
பட்டமை வியப்பேயாகும்‌. எனினும்‌ என்‌ செய்வது? 
கெடுமதி கண்ணுக்குத்‌ தோன்றாதன்றே ? தந்தையை 
யும்‌ தனது சதிச்‌ செயலுக்கு உடன்படுமாறு செய்த 
துரியோதனன்‌, வாரணாவதம்‌ என்னும்‌ இடத்தில்‌ அரக்‌ 
இனால்‌ பெரியதொரு மாளிகை ஒன்று கட்டுவித்தான்‌. 


செய்வினை செய்வான்‌ செயல்முறை 


| 


டது 

அம்மாளிகையில்‌ பாண்டவர்களைத்‌ தங்கச்‌ செய்து, 
ஒருநாள்‌ அம்மாளிகைக்குத்‌ தீவைத்து, பாண்டவர்கள்‌ 
ஐவரையும்‌ ஒரு சேரக்‌ கொன்று விடவேண்டும்‌ 
என்பதே அவனது சதித்‌ திட்டம்‌, வாரணாவதத்தில்‌ 
அரக்கு மாளிகை கட்டப்‌ பெற்றவுடன்‌, துரியோத 
னன்‌ மெல்லத்‌ தன்‌ தந்தையை அழைத்து, அரக்கு 
மாளிகையில்‌ பாண்டவர்கள்‌ தங்குமாறு செய்யும்படி 
தூண்டினான்‌. 


திருதராட்டிரனும்‌ நல்லுரை கூறுபவனைப்‌ போல்‌ 


- நடித்து, வாரணாவதத்தில்‌ அமைக்கப்‌ பெற்றுள்ள 


அரக்குமாளிகையில்‌ தங்கி அரசு செலுத்துமாறு 
தறாமனுக்குக்‌ கூறினான்‌. பெரிய தந்தையின்‌ சொல்லை 
மறுக்க விரும்பாத தருமனும்‌ அவரது கட்டளைக்கு 
இசைந்தான்‌. பின்பு தருமன்‌ தன்‌ தம்பிமாருடனும்‌, 
தாயாகிய குந்தியுடனும்‌ வாரணாவதத்தை அடைந்து 
ஆங்கு எழுப்பப்‌ பெற்றிருந்த அரக்கு மாளிகையில்‌ 
தங்கி, அரசியலை நடத்திவந்தான்‌. திருதராட்டிரனால்‌ 
அனுப்பப்‌ பெற்ற புரோசனன்‌ என்னும்‌ வஞ்சரெஞ்சி 
னன்‌ தருமனுக்கு அமைச்சனாக இருந்தான்‌. காலம்‌ 
பார்த்திருந்து, அரக்கு மாளிகைக்குத்‌ தீவைத்துப்‌ 
பாண்டவர்களைக்‌ கொல்லும்‌ சதித்‌ திட்டத்தை வெற்றி 
யுடன்‌ நிறைவேற்றுதலே அந்த அமைச்சனுக்கு மறை 
வில்‌ இடப்பெற்றிருந்த கட்டளையாகும்‌, அவனும்‌ 


அவ்வினை உள்‌அறிவான்‌ உள்ளம்‌ கொளல்‌ 

சதித்திட்டத்தை நிறைவேற்றக்‌ காலம்‌ பார்த்திருந்‌ 


தான்‌. 


இந்‌ நிலையில்‌ ஒருநாள்‌ தச்சன்‌ ஒருவன்‌ வந்து, 
வீமனைத்‌ தனிமையில்‌ கண்டான்‌. வீமன்‌ அவன்‌ வந்த 
செய்தியை வினவ, அவன்‌ வீமனை வணங்கி, “ஜயா ! 
தாங்கள்‌ தங்கியிருக்கும்‌ இம்மாளிகை அரக்கினால்‌ 
கட்டப்‌ பெற்றது. திருதராட்டிரன்‌, துரியோதனன்‌ 
முதலியோர்‌ சதித்‌ தட்டம்‌ வகுத்துள்ளனர்‌. இம்‌ 
மாளிகைக்கு தீமூட்டித்‌ தங்களையெல்லாம்‌ கொன்று 
விட வேண்டும்‌ என்பதே அந்தச்‌ சதித்திட்டம்‌ ஆகும்‌. 
இத்திட்டத்தை விதுரர்‌ முதலிலேயே உணர்ந்து 
விட்டார்‌. அதனால்‌ அவர்‌ என்னை அனுப்பி, இம்‌ 
மாளிகை கட்டும்‌ பணியில்‌ என்னையும்‌ ஈடுபடுமாறும்‌, 
தாங்கள்‌ எல்லோரும்‌ தப்பிப்‌ பிழைப்பதற்கு வழி 
செய்யுமாறும்‌ கூறினார்‌. யானும்‌ அந்த சதிகாரர்களு 
டன்‌ கலந்து கொண்டேன்‌, இம்மாளிகையைக்‌ கட்டுங்‌ 
கால்‌, யாவரும்‌ அறியாதவாறு யான்‌ இதன்‌ &ழ்‌ 
புறத்தே சுரங்க வழி ஒன்றை அமைத்துள்ளேன்‌. இம்‌ 
மாளிகையின்‌ நடுவே குழ்ச்சியுடன்‌ ஒரு தூணை 
அமைத்துள்ளேன்‌. அத்‌ தூணை ஒரு கணத்தில்‌ தங்க 
ளால்‌ பெயர்த்துவிட முடியும்‌. தாண்‌ பெயர்ந்தால்‌ 
சுரங்க வழியில்‌ செல்வதற்குரிய வாயில்‌ புலப்படும்‌. 
அச்‌ சுரங்கத்தில்‌ நடந்து சென்றால்‌, இந்நகருக்கு 


தள்ளா வினையுளும்‌ தக்காரும்‌ 

அப்பால்‌ உள்ள காட்டை அடைந்து விடலாம்‌. 
துன்பம்‌ வந்த காலத்தில்‌ நீங்கள்‌ யாவரும்‌ அவ்வழியே 
சென்று தப்பி விடுங்கள்‌” என்றான்‌. வீமனும்‌ அத்‌ 
தச்சன து நேர்மையைப்‌ புகழ்ந்து, அவனுக்குப்‌ பெரும்‌ 
பரிசில்‌ அளித்து அனுப்பிவிட்டான்‌. 


தச்சன்‌ சென்ற பிறகு வீமன்‌ ஆராய்ந்து பார்த்‌ 
தான்‌. துரியோதனன்‌ மீ.து அடங்காச்சினம்‌ அவனுக்கு 
உண்டாயிற்று, எனினும்‌, வெளிப்படையாக அப்‌ 
பொழுதே பகையை ஒழித்தல்‌ சரியன்று என்று அவ 
னுக்குத்‌ தோன்றியது. பகைவர்களும்‌, உலகத்தோரும்‌ 
தாங்கள்‌ இறந்துபட்டதாக எண்ணியிருத்தல்‌ தக்கது 
என்று அவன்‌ உணர்ந்தான்‌ ; £ புரோசனன்‌ அரக்கு 
மாளிகைக்குத்‌ திவைக்குமுன்‌ நாமே தீ வைத்து விடு 
வோம்‌; தச்சன்‌ கூறிய சுரங்க வழியில்‌ உடன்‌ பிறந்‌ 
தவர்களுடனும்‌, தாயுடனும்‌ தப்பி வீடுவோம்‌ ; புரோ 
சனன்‌ இம்மாளிகையிலேயே இறக்குமாறு செய்து 
விடுவோம்‌, இச்‌ செய்தியை உடன்‌ பிறந்தவர்கள்‌ 
உணர்ந்தால்‌ கலங்குவர்‌, எனவே, அவர்கள்‌ அறியாத 
வாறு இச்‌ செயலை ஒருவனாகவே செய்து முடித்தல்‌ 
தக்கது' என்று ஆராய்ந்து முடிவுக்கு வந்தான்‌. 


தாழ்வு இலாச்‌ செல்வரும்‌ சேர்வது நாடு 

ஒரு நாள்‌ பாண்டவர்கள்‌ வேட்டைக்குச்‌ சென்று 
இரவு திரும்பினர்‌. அன்று புரோசனனும்‌ பாண்டவர்‌ 
களுடன்‌ அரக்கு மாளிகையில்‌ தங்கினான்‌. அன்று 
இரவுதான்‌ பகைவர்கள்‌ தம்‌ சதித்‌ திட்டத்தின்படி. 
அரக்கு மாளிகைக்குத்‌ தீயிடக்‌ குறிப்பிட்டிருந்தனர்‌. 
அதனை உணர்ந்து கொண்ட வீமன்‌ அன்று இரவு யாவ 
ரும்‌ உறங்கும்‌ வரையில்‌ வீழித்திருந்தான்‌. உறங்கிய 
வுடன்‌ தீயை வைத்தான்‌; உறங்கிக்‌ கொண்டிருந்த 
உடன்‌ பிறந்தவர்களையும்‌, தாயையும்‌ தூக்கிக்‌ கொண்‌ 
டான்‌; தச்சன்‌ கூறிய தாரணை உதைத்தான்‌ ; சுரங்க 
வழி தெரியவே, அதன்கண்‌. இறங்கிச்‌ சென்று 
காட்டை அடைந்து விட்டான்‌. 


அரக்கு மாளிகை தீப்பற்றி எரிந்து விட்டது” 
நாட்டு மக்கள்‌ யாவரும்‌ பாண்டவர்கள்‌ தியில்‌ அகப்‌ 
பட்டு வெந்து சாம்பலாயினர்‌ என்று எண்ணி வருந்‌ 
இனர்‌, பாண்டவர்கள்‌ இறந்தனர்‌ என்று கேள்விப்‌ 
பட்ட துரியோதனன்‌ முதலியோர்‌ பெரு மஇழ்ச்சி 
அடைந்தனர்‌. விதுரர்‌ ஒருவர்‌ மட்டுமே பாண்டவர்‌ 
தப்பிய செய்தியை உணர்ந்தவர்‌. ஏனையோர்‌ பாண்‌ 
டவர்‌ பொருட்டு வருந்தினர்‌. அவர்களையெல்லாம்‌ 


விதுரர்‌ தேற்றினார்‌. 


ய 


இருபுனலும்‌ வாய்ந்த மலையும்‌ 


அவவ 


4. வேத்திரகீயச்‌ சருக்கம்‌ 


“ ஓத நாண்மலர்க்‌ கோயில்‌ மேவுசெந்‌ 
திருவின்‌ நாயகன்‌ தேவ நாயகன்‌ 
வேத நாயகன்‌ பூத நாயகன்‌ 
விரத நாயகன்‌ விபுத நாயகன்‌ 
போத காதிபன்‌ முதலை வாயிடைப்‌ 
பொறைத எர்ந்துமுன்‌ பொதுவி லேநினைந்‌ (து) 
ஆதி மூலமே என்ன முன்வரும்‌ 
ஆதி நாயகன்‌ அடிவ ணங்குவோம்‌,”? 
[சீதம்‌ - குளிர்ச்சி, நாண்மலர்‌ - அன்று பூத்த 11 
விபுதர்‌ - தேவர்‌. ஆதி நாயகன்‌ - இருமல்‌]. 


உடன்‌ பிறந்தவர்களையும்‌, தாயையும்‌ தூக்கிய 
வாறு வீமன்‌ விரைந்து நடந்து, காட்டை அடைக்‌ 
தான்‌. அதுகாலையில்‌ ௮க்‌ காட்டில்‌ வாழ்ந்த இடிம்பன்‌ 
என்னும்‌ அரக்கன து தங்கையாகிய இடிம்பி என்பவள்‌ 
அவனுக்கு எதிரில்‌ வந்தாள்‌. காட்டில்‌ மனிதர்‌ மணம்‌ 
வீசுதலை உணர்ந்த இடிம்பன்‌, அம்‌ மனிதர்களைக்‌ 
கொன்று, உடல்களைக்‌ கொண்டு வருமாறு இடிம்‌ 
பியை ஏவினான்‌. அதனால்தான்‌ இடிம்பி அங்கு 
வந்தாள்‌. அவள்‌ அழகிய உருவம்‌ வாய்ந்தவள்‌. 
அன்னவள்‌ வீமனைக்‌ கண்ட அளவில்‌ அவன்‌ மீது 
காதல்‌ கொண்டு விட்டாள்‌. எனவே, அவள்‌ வீமன்‌ 


வருபுனலும்‌ வல்‌அரணும்‌ நாட்டிற்கு உறுப்பு 

முதலியோரைக்‌ கொல்லும்‌ எண்ணத்தை விடுத்து 
வீமனை நோக்கித்‌ தன்னை மணந்து கொள்ளுமாறும்‌, 
இசைந்தால்‌ அவனைத்‌ தூக்கிக்‌ கொண்டு வானத்தில்‌ 
எழுந்து எங்கேயாவது போய்‌ விடுவதாகவும்‌, இன்ப 
மாகக்‌ காலம்‌ கழிக்கலாம்‌ என்றும்‌ கூறினாள்‌. 
இடிம்பியின்‌ உரைக்கு வீமன்‌ இசைவானோ ? 
அவளை மணந்துகொள்ள அவன்‌ மனம்‌ விரும்பினாலும்‌ 
தன்‌ உடன்‌ பிறந்தவர்களையும்‌, தாயையும்‌ விடுத்துச்‌ 
செல்ல அவன்‌ எங்ஙனம்‌ இசைவான்‌ ? அவ்வளவில்‌ 
இடிம்பி, விரைவில்‌ - தன்னுடன்‌ வந்து விடுமாறும்‌ 
இல்லையேல்‌ தனது அண்ணனாகிய இடிம்பன்‌ அங்கு 
வந்து அவனைக்‌ கொன்று விடுவான்‌ என்றும்‌ கூறினாள்‌. 
ஆயின்‌ வீமன்‌, * எத்தகைய அரக்கனுக்கும்‌ யான்‌ 
அஞ்சமாட்டேன்‌; இவ்விடத்தை விடுத்து அகலமாட்‌ 
டேன்‌; என்னை எதிர்த்தவன்‌ எவனாயினும்‌ அவனைக்‌ 
கொன்று விடுவேன்‌ ' என்று விரம்‌ பேசினான்‌. 
அநீநிலையில்‌ ஆங்கு இடிம்பன்‌ வந்து விட்டான்‌. 
தனது தங்கை மனிதன்‌ ஒருவனிடத்தில்‌ காதல்‌ உரை 
கள்‌ பேசுதலைக்‌ கண்டான்‌. அவனுக்கு வீமனின்‌ 
மீதும்‌ பெருஞ்சினம்‌ உண்டாகி விட்டது. எனவே ௮க்‌ 
கணத்திலேயே அவன்‌ வீரவுரை பேசிக்‌ கொண்டே 
வீமனின்‌ மீது பாய்ந்து விட்டான்‌. வீமன்‌ வாளா 
இருப்பானோ? தான்‌ தூக்கி வந்த துணைவர்களையும்‌, 


இரக்க இரத்தக்கார்க்‌ காணின்‌ 


ட 
்‌ 
ச்‌. 


J 

தாயையும்‌ ஒரு புறத்தில்‌ இறக்கி வைத்தான்‌, விரை 
வில்‌ இடிம்பனின்‌ மீது பாய்ந்தான்‌. இருவருக்கும்‌ 
கடும்‌: போர்‌ நிகழ்ந்தது. இதற்கிடையில்‌ தருமன்‌ 


- முதலியோர்‌ துயில்‌ நீங்கி விட்டனர்‌. அவர்களும்‌ இவ்‌ 


விருவரது போரைப்‌ பார்த்துக்‌ கொண்டிருந்தனர்‌. 
பொழுது விடியும்‌ தருணத்தில்‌ வீமன்‌: இடிம்பனைக்‌ 
கொன்று விட்டான்‌. தருமன்‌ முதலியோர்‌ மகிழ்ச்சி 
யடைந்தனர்‌. அண்ணன்‌ இறந்தமையால்‌ துண்பமும்‌, 
காதலன்‌ வெற்றி பெற்றமையால்‌ இன்பமும்‌ ஒன்று 
கலந்து இடிம்பிக்கு உண்டாயின. 


பிறகு இடிம்பி வீமனை வணங்கித்‌ தன்னை மணந்து 
கொள்ளுமாறு வேண்டினாள்‌. வீமனோ அதற்கு மறுத்‌ 
தான்‌. அது கண்ட குந்தி, இடிம்பியை மணந்து 
கொள்ளுமாறு வீமனிடம்‌ கூறினாள்‌. தருமனும்‌ அவ்‌ 
வாறே கூறினான்‌. முடிவில்‌ வீமன்‌ இடிம்பியை மணக்க 
இசைந்தான்‌. 

அதுகாலையில்‌ ஆங்கு வியாச முனிவர்‌ வந்தார்‌. 
அவரைப்‌ டாண்டவர்கள்‌ வணங்கி வரவேற்றனர்‌, 
அவர்களைப்‌ பார்த்து வியாசர்‌, “நீங்கள்‌ இக்காட்‌ 
டிடத்தே வாழ்தல்‌ தக்கதன்று. எனவே, நீங்கள்‌ 
விரைந்து சாலிகோத்திர முனிவரது இருக்கைக்குச்‌ 
செல்லுங்கள்‌. அங்கே சில நாட்கள்‌ தங்கி இருந்து 
விட்டு, அந்தணர்‌ உருவங்கொண்டு வேத்திர்யத்தை 


கரப்பின்‌ அவர்பழி தம்பழி அன்று 

அடையுங்கள்‌? என்று கூறிச்‌ சென்றார்‌. அவ்வாறே 
பாண்டவர்களும்‌, குந்தியும்‌, இடிம்பியும்சாலிகோத் திர 
முனிவரது இருக்கையை அடைந்தனர்‌. 


அங்கு வீமனுக்கும்‌ இடும்பிக்கும்‌ கந்தருவ 
முறைப்படி திருமணம்‌ முடிந்தது. இடும்பி குந்திக்கு 
வேண்டிய பணிவிடைகளை மகிழ்ந்து செய்தாள்‌. வீம 
னும்‌ இடிம்பியும்‌ கந்தனும்‌ வள்ளியும்‌ போலக்‌ 
கலந்த காதலராய்‌ இன்பம்‌ துய்த்தனர்‌, அவர்கட்கு 
அங்குப்‌ பிறந்த மகனே கடோற்கசன்‌ ஆவான்‌. அவன்‌ 
தன்‌ தந்தையையும்‌ ஏனையோரையும்‌ வணங்கி, “நான்‌ 
என்‌ தாயுடன்‌ செல்கிறேன்‌. நீங்கள்‌ எங்களை எப்‌ 
பொழுது நினைத்தாலும்‌ நாங்கள்‌ உடனே வருவோம்‌ ; 
நீங்கள்‌ ஏவும்‌ வேலையைச்‌ செய்து முடிப்போம்‌” என்று 
கூறித்‌ தன்‌ தாயுடன்‌ சென்று விட்டான்‌. 


வியாசர்‌ கூறியபடியே பிறகு பாண்டவர்‌ ஐவரும்‌ 
அந்தணர்‌ உருவம்‌ கொண்டு, வேத்‌திரயேம்‌ என்னும்‌ 
இடத்தை அடைந்தனர்‌. அங்கு அவர்கள்‌ ஓர்‌ அந்தண 
ருடைய வீட்டில்‌ தங்கர்‌, அவ்‌ வீட்டு அந்தணர்‌ 
மட்டுமின்றி, அவ்வூரிலிருந்த ஏனை அந்தணர்களும்‌ 
பாண்டவர்க்கு விருந்தளித்‌துப்‌ போற்றினர்‌. பாண்ட 
வர்களும்‌ தாம்‌ கொண்ட அந்தணர்‌ கோலத்துடன்‌ 
அவ்விடத்தே இனிமையாகக்‌ காலம்‌ கழித்தனர்‌. 


இரத்தலும்‌ ஈதலே போலும்‌ 


8 நஸ்‌ 


கன்‌ 2 அவனக்கள்ளா்‌ 

அவ்வாறு வாழுங்காலத்தில்‌, ஒருநாள்‌ பாண்‌ 
டவர்‌ தங்கியீருந்த வீட்டிற்கு உரிய பார்ப்பனி அழுது 
கொண்டிருந்தாள்‌. அதுகண்ட குந்தி இரங்கி, அவ 
ளது அழுகைக்கு உரிய காரணத்தைக்‌ கேட்டாள்‌. 
அவ்வளவில்‌ அப்பார்ப்பனி, “அம்மா! என்னென்று - 
உரைப்பேன்‌ ! இவ்வூருக்கு அருகில்‌ உள்ள காட்டில்‌ 
ஓர்‌ அசுரன்‌ வாழ்கின்றான்‌. அவனது பெயர்‌ பகாசுரன்‌. 
அவன்‌ பெருவலிமை வாய்ந்தவன்‌ ; இரக்கமற்ற இத 
யத்தினன்‌ ; நேர்மை தவறி நடப்பவன்‌. அன்னவன்‌ 
இவ்வூர்க்குள்‌ நுழைந்து, எல்லோரையும்‌ தின்னத்‌ 
தொடங்கினான்‌. அதுகாலையில்‌ இவ்வூர்‌ அந்தணர்கள்‌ 
ஒன்றுகூடி அவனை வணங்கி, அவ்வாறு அவன்‌ எல்‌ 
லோரையும்‌ நேர்மையின்றிக்‌ கொல்லுதல்‌ கொடியது 
என்றும்‌, அவனுக்கு நாள்தோறும்‌ ஒருவண்‌ டி சோற்‌ 
றையும்‌, ஒரு மனிதனையும்‌ உணவாக அனுப்ப இசை 
கின்றோம்‌ என்றும்‌, அவன்‌ காட்டிலேயே வாழ்ந்து 
வருதல்‌ வேண்டும்‌ என்றும்‌ வேண்டிக்கொண்டனர்‌. 
அந்த அசுரனும்‌ அந்த ஏற்பாட்டிற்கு இசைந்தான்‌. 
அன்றுமுதல்‌ நாள்தோறும்‌ ஓவ்வொரு வீட்டவரும்‌ 
முறையாக அவனுக்கு ஒரு வண்டிச்சோற்றையும்‌, ஓர்‌ 
ஆண்மகனையும்‌ உணவாக அனுப்பிவருகின்றனர்‌. 

“அம்மே! என்னே எங்கள்‌ தீவினை! இன்று 
எங்கள்‌ வீட்டு முறையேயாகும்‌. ஒருவண்டிச்சோற்றை 


கரத்தல்‌ கனவிலும்‌ தேற்றாதார்‌ மாட்டு 
ஆ.ப-5 TLOSY : BLXV 

அனுப்பத்‌ தடையில்லை, ஆயின்‌ எங்கட்கு ஒரே மகன்‌ 
உள்ளான்‌. அவனை எவ்வாறு அசுரனுக்கு உணவாக 
அனுப்பமுடியும்‌ ? அவன்‌ இல்லாமல்‌ யாங்கள்‌ எப்படி. 
வாழ்வோம்‌ ? எங்கள்‌ குலம்‌ எப்படித்‌ தழைக்கும்‌? 
இக்காரணம்பற்றியே யான்‌ அழுதேன்‌. தாயே! 
என்‌ செய்வேன்‌ ?? என்று கூறிப்‌ புலம்பினாள்‌. 

பார்ப்பனியின்‌ உரையைக்‌ கேட்ட குந்தியின்‌ 
உள்ளம்‌ உருகியது, அவள்‌ தன்‌ மக்களுள்‌ ஒருவனாகிய 
வீமனை அனுப்பி, அந்த அசுரனைக்‌ கொன்று ஒழிக்கத்‌ 
திட்டமிட்டாள்‌. ஆயின்‌, அவள்‌ அத்திட்டத்தைப்‌ 
பார்ப்பனியினிடம்‌ கூறாமல்‌, அவளை நோக்கி, “அம்‌ 
மையே / வருந்தாதர்கள்‌. எங்களை நீங்கள்‌ போற்றி 
வருகின்றீர்கள்‌. உங்களுக்கு வந்துள்ள துன்பத்தைத்‌ 
துடைத்தல்‌ எங்களுடைய கடமையன்றோ? எனக்குப்‌ 
புதல்வர்கள்‌ ஐவர்‌ உளர்‌, அவர்களுள்‌ ஒருவனை உன்‌ . 
மகனுக்குப்‌ பதிலாக யான்‌ அனுப்புகின்றேன்‌. அவன்‌ 
இன்று அசுரனுக்கு உணவாவான்‌ ? என்றாள்‌. பார்ப்‌ 
பனி முதலில்‌ அதற்கு இசைந்திலள்‌. ஆயின்‌ குந்தி 
வற்புறுத்தவே, அவளும்‌ அதற்கு ஒருவாறு இசைக்‌ 
தாள்‌. 

பகாசுரனுக்கு உரிய உணவுகள்‌ யாவும்‌ ஆக்கப்‌ 
பட்டன. அவை ஒரு வண்டியில்‌ ஏற்றப்பட்டன. 
குந்தி வீம5சை அழைத்து, பகாசுரனது வரலாற்றைக்‌ 


பழகிய நட்பு எவன்‌ செய்யும்‌ 

கூறி, அவனைக்‌ கொன்று வருமாறு ஏவினாள்‌. வீமனும்‌ 
பெருமகிழ்ச்சியுடன்‌ அதற்கு இசைந்தான்‌; உணவுப்‌ 
பொருள்கள்‌ ஏற்றப்பட்டிருந்த வண்டியில்‌ ஏறி 
அமர்ந்து, அதனை ஓட்டிச்‌ சென்றான்‌; காட்டை 
அடைந்தான்‌ ; பகாசுரன்‌ . தங்கியிருந்த இடத்தை 
நெருங்கினான்‌. அவன்‌ முதலில்‌ அந்த அசுரனுடன்‌ 
போர்‌ செய்ய விரும்பவில்லை, தான்‌ ஓட்டி வந்த 
வண்டியில்‌ உள்ள உணவினை உண்டு தீர்த்த பிறகே . 
அவனுடன்‌ போர்செய்ய அவன்‌ விரும்பினான்‌. எனவே 
அவன்‌ ஒரு புறத்தே வண்டியை நிறுத்தி, உணவீனை 
உண்ணலானான்‌. 

உரிய காலத்தில்‌ தனக்கு வேண்டிய உணவு வாரா 
மையால்‌, வண்டி. வரும்‌ வழியில்‌ வீழியைச்‌ செலுத்தி 
நின்றான்‌ பகாசுரன்‌. வீமன்‌ வண்டி யுணவை உண்ணு 
தலை அவன்‌ கண்டுவிட்டான்‌. அவனுக்குச்‌ சினம்‌ 
பொங்கியது, எனவே, அவன்‌ விரைந்துவந்தான்‌ ; 
வீமனுடைய பிடரியில்‌ குத்தலானான்‌. அவனுடைய 
குத்துக்களால்‌, வீமனது வாயிற்‌ புகுந்த உணவு எளி 
தில்‌ வயிற்றினிடத்தே இறங்கியது. அதனால்‌ வீமன்‌ 
பகாசுரனைத்‌ தடைசெய்யாமல்‌ உண்டுகொண்டிருந்‌ 
தான்‌, பகாசுரன்‌ குத்திக்கொண்‌ டி.ருக்கும்பொழுதே 
வீமன்‌ தான்‌ ஓட்டி வந்த வண்டியில்‌ இருந்த உணவு 
முழுவதையும்‌ உண்டு முடித்துவிட்டான்‌, பிறகே 
அவன்‌ பகாசுரனுடன்‌ போருக்குச்‌ சென்றான்‌. 


கெழுதகைமை செய்தாங்கு அமையாக்கடை 

வீமனுக்கும்‌ பகாசுரனுக்கும்‌ கடும்போர்‌ மூண்‌ 
டது. அவர்கள்‌ குத்திக்கொண்டனர்‌ ; மோதிக்கொண்‌ 
டனர்‌; இடித்துக்கொண்டனர்‌; உதைத்துக்கொண்‌ 
டனர்‌. இவ்வாறு நெடுநேரம்‌ போர்‌ நடந்தது. 
முடிவில்‌ வீமன்‌ பகாசுரன்மீது அமர்ந்து அழுத்திய 
வாறே, அவனது கழுத்தைத்‌ திருகிக்‌ கொன்றுவிட்‌ 
டான்‌. பிறகு அந்த அசுரனது பிணத்தை 
வண்டியில்‌ போட்டுக்கொண்டு, தான்‌ தங்கியிருந்த 
ஊரை அடைந்தான்‌. பகாசுரன்‌ கொல்லப்பட்ட 
நிகழ்ச்சியை அறிந்த நகரமக்களும்‌, தருமன்‌ முதலி 
யோரும்‌ வீமனைப்‌ பலவாறு பாராட்டிப்‌ போற்றினர்‌. 
பாண்டவர்களும்‌ அவ்வூரிலேயே இன்பமாகக்‌ காலங்‌ 
கழித்து வந்தனர்‌. 


5. திரெளபதி மாலையிட்ட சருக்கம்‌ 


“ குண்டலம்‌ இலங்கச்‌ சங்கும்‌ 
ஆழியும்‌ குலவு காந்தி 
மண்டலம்‌ துதிக்கும்‌ திங்கள்‌ 
இரவிமேல்‌ வடிவம்‌ நுண்ட 
விண்தலத்‌(து) இலங்கு பீத 
அவுணனை வெறுத்து வீழ்த்த 
ண்டரி கங்கள்‌ பூத்த 
புயலினைப்‌ போற்றி செய்வாம்‌. ? 


அழிவந்த செய்யினும்‌ அன்பு அறார்‌ 


க க க கக க கக கைக சைகை பபப 

[இலங்க - விளங்க. ஆழி - சங்கு, திங்கள்‌ - சந்திரன்‌, 
இரவி-சூரியன்‌. புண்டரிகம்‌ - தரமரை, புயல்‌ - மேகம்‌ போன்ற 
நிறத்‌, உடைய இருமால்‌.] 


பாண்டவர்கள்‌ இவ்வாறு வேத்திர£யத்தில்‌ 
வாழ்ந்து வருங்கால்‌, பாஞ்சால மன்னனாகிய யாக 
சேனன்‌ யாது செய்தான்‌? அவனது மகளாகிய 
திரெளபதி மணப்பருவம்‌ அடைந்திருந்தாள்‌. தன்னை 
வென்ற அருச்சுனனுக்கு மாலையிடும்‌ பொருட்டன்றோ 
யாகசேனன்‌ அவளை அரிதில்‌ பெற்றான்‌ ? பாண்டவர்‌ 
கள்‌ அரக்குமாளிகை எரியுங்கால்‌ இறந்துபட்டனர்‌ 
என்னும்‌ செய்தியை அவன்‌ மனம்‌ உண்மை என்று 
ஏற்றுக்கொள்ளவில்லை, வலிமையும்‌, தெய்வத்தன்மை 
- யும்‌ வாய்ந்த பாண்டவர்கள்‌ அத்துணை எளிதில்‌ இறந்து 
பட்டிருக்க முடியாது என்பதே அவனது எண்ணம்‌, 
எங்ஙனமேனும்‌ பாண்டவர்கள்‌ பிழைத்திருப்பர்‌ என்று 
அவன்‌ கருதினான்‌. அவ்வாறு அவர்கள்‌ பிழைத்திருந்‌ 
தால்‌ அவர்களைத்‌ தன்பால்‌ வருவித்தற்குரிய வழியினை 
அவன்‌ ஆராய்ந்தான்‌. திரெளபதிக்குச்‌ சுயம்வரம்‌ 
்‌ அமைப்பதே அதற்குரிய வழி என்று அவனுக்குத்‌ 
தோன்றியது. எனவே, அவன்‌ ஒரு ஈன்னாளைக்‌ குறிப்‌ 
பிட்டு, அந்நாள்‌ திரெளபதிக்குச்‌ சுயம்வர நாள்‌ என்று 
அரசர்கட்கெல்லாம்‌ அறிவித்தான்‌. பலநாட்டு. அரச 


அன்பின்‌ வழிவந்த கேண்மையவர்‌ 


"அவ அ ச அவையவை வலையை கைய கைவ கடகட 


ப்‌ ஆதி பருவம்‌ 


குமாரர்களும்‌ குறிப்பிட்டநாளில்‌ சுயம்வர மண்டபத்‌ 
தில்‌ வந்து கூடினர்‌. ௪ 

இவ்வாறு திரெளபதிக்குச்‌ சுயம்வரம்‌ அமைக்கப்‌ 
பெற்றிருந்த நிகழ்ச்சியைப்‌ பாண்டவர்களும்‌, குந்தியும்‌ 
கேள்வியுற்றனர்‌. அவர்கள்‌ காலம்‌ தாழ்ப்பரோ? 
செய்தியை உணர்ந்த அளவில்‌ தம்‌ அந்தணர்‌ உரு 
வுடன்‌ அவர்கள்‌ பாஞ்சால நகரை நோக்கி விரைந்‌ 
தனர்‌. அவர்கள்‌ செல்லுங்கால்‌ வியாசர்‌ எதிர்ப்பட்‌ 
டார்‌. அவரைப்‌ பாண்டவர்‌ வணங்கினர்‌, அவர்‌ 
பாண்டவர்களைப்‌ பார்த்து, உங்களுள்‌ ஒருவற்குத்‌ 
திரெளபதி மாலையிடுவாளாயின்‌, நீங்கள்‌ உங்களுடைய 
உண்மை யுருவை வெளிப்படுத்துங்கள்‌ என்று கூறிச்‌ 
சென்றார்‌. பாண்டவர்கள்‌ இரவு முழுவதும்‌ நடந்து 
சென்றனர்‌. இடைவழியில்‌ சித்திராதன்‌ என்னும்‌ - 
கந்தருவன்‌ ஒருவன்‌ பாண்டவர்கனைத்‌ தடுக்கவே, ' 
அருச்சுனன்‌ அவனை வென்றான்‌. பின்பு பாண்டவர்கள்‌ 
தெளமியர்‌ என்னும்‌ முனிவரை வணங்கி, அவரையும்‌ 
தம்முடன்‌ அழைத்துக்கொண்டு பாஞ்சால நகரத்தை 
அடைந்தனரி. 


அந்நகர்‌ பலவாறு அழகு செய்யப்பட்டிருந்தது" 
அந்நகரின்‌ தெருக்களிலெல்லாம்‌ கொடிகள்‌ கட்டப்‌ 
பெற்றிருந்தன. அவற்றின்‌ அசைவை மனக்கண்ணால்‌ 
கற்பனை செய்து பார்த்த வில்லிபுத்தூரார்‌, தமது 


கெடா௮ வழிவந்த கேண்மையார்‌ கேண்மை 

குறிப்பை அக்கொடிகளுக்கு ஏற்றிப்‌ பாடியுள்ளார்‌. 
அவை பாண்டவர்களைக்‌ கைகாட்டி அழைப்பன போல்‌ 
அசைந்தன என்னும்‌ கருத்துப்‌ படுமாறு அவர்‌, 


“ முழைப்புறம்‌ கடந்த செங்கண்‌ 
குறுநகைக்‌ கொவ்வைச்‌ செவ்வாய்‌ 
இழைப்பொலி முலையி னாளுக்‌(கு) 
இற்றைநாள்‌ வதுவை என்று 
மழைப்புற மாடம்‌ ஏறி 
வருநரை மலர்க்கை காட்டி 
அழைப்பன போன்ற வீதி 
அணிகொடி ஆடை எல்லாம்‌. ? 
[குழை - தோடு. இழை - அணிகலம்‌. வதுவை-இருமணம்‌, 
மழை மேகம்‌, வரு நரை - வரும்‌ பாண்டவரை,] 
என்று பாடியுள்ளார்‌. J 
பாண்டவர்கள்‌ அந்நகரில்‌ புகுந்த காலையில்‌ பல 
வகைப்பட்ட நல்ல சகுனங்கள்‌ உண்டாயின. அவர்‌ 
களும்‌ மகிழ்ச்சியுடன்‌ வீரைந்து நடந்து, குந்திதேவி 
யைக்‌ குயவன்‌ ஒருவனது வீட்டில்‌ இருத்தி, சுயம்வர 
மண்டபத்தை அடைந்தனர்‌. 
பாண்டவர்கள்‌ அந்தணர்‌ உருவுடன்‌ சுயம்வர 
மண்டபத்திற்கு வந்திருத்தலை யாகசேனன்‌ அறிய 
மாட்டான்‌, திரெளபதி அருச்சுனனுக்கே மாலையிட 


விடாஅர்‌ விழையும்‌ உலகு 

உறுதிகொண்டிருந்தாள்‌. அவன்‌ வந்திலன்‌: என்று 
கேள்வியுற்று அவளும்‌ வருந்தினாள்‌. எனினும்‌, என்‌ 
செய்வது? அரசர்கள்‌ யாவரும்‌ வந்துகூடியபிறகு, 
சுயம்வரத்தை நிறுத்தமுடியுமா? சுயம்வர மண்டபத்‌ 
திற்குத்‌ திரெளபதியை அவளுடைய தோழியர்‌ - 
அழைத்துவந்தனர்‌. இரெளபதியின்‌ உருவையும்‌ திரு : 
வையும்‌, அழகையும்‌ எழிலையும்‌ கண்ட அரசகுமரர்‌ 
தீயில்‌ இடப்பெற்ற நெய்‌ உருகுதலைப்‌ போன்று உரு 
தினர்‌ என்று ஆசிரியர்‌ பாடியுள்ளார்‌. 


அரசர்கள்‌ ஒவ்வொருவரும்‌ தமக்கே மாலையிடு 
வாள்‌ என்று எண்ணி இன்புற்றிருக்கையில்‌, 
திரெளபதியின்‌ உடன்பிறந்தவனாகிய திட்டத்துய்மன்‌ 
எழுந்து நின்று, *அரசகுமாரர்களே ! யான்‌ கூறுவன | 
வற்றைக்‌ கேளுங்கள்‌. திரெளபதியின்‌ திருமணத்திற்‌ 
கென்று யாங்கள்‌ ஒரு கட்டுப்பாடு அமைத்துள்ளோம்‌. 
வட்டவடிவமான பொறி ஓன்று ஈண்டு உள்ளது, 
அதனை நோக்குங்கள்‌. அப்பொறியின்‌ ஈடுவில்‌ சுழன்று 
கொண்டிருக்கும்‌ குறி ஒன்றினையும்‌ பாருங்கள்‌. 
பொறியின்‌ பக்கத்தில்‌ வில்லும்‌ அம்பும்‌ உள்ளன. ம்‌ 
வில்லினை வளைத்து, அம்பினை எய்து, சுழன்றுகொண் 
டிருக்கும்‌ குறியை வீழ்த்தும்‌ வீரனுக்கே திரெளபதி 
மாலையிடுவாள்‌. இவ்வீரச்‌ செயலைச்‌ செய்யும்‌ வீரன்‌ 
ஈண்டு உள்ளானோ?” என்றான்‌. தஇிட்டத்துய்மன்‌ அறி 


நாடாது நட்டலின்‌ கேடுஇல்லை 


ட ௮ தத்துவத்‌ 

வித்த நிபந்தனையைக்‌ கேட்ட அரசர்கள்‌ பலர்‌ அஞ்‌ 
சினர்‌ ; சிலர்‌ வெட்கத்துடன்‌ தலை குனிந்தனர்‌. 


» அதுகாலையில்‌ தோழி ஒருத்தி அம்மண்டபத்தில்‌ 
வீற்றிருந்த அரசர்களை ஒவ்வொருவராகத்‌ திரெளப்‌ 
திக்கு அறிமுகப்படுத்தினாள்‌. துரியோதனன்‌, துச்சா 
தனன்‌, சகுனி, அசுவத்தாமன்‌, கன்னன்‌, பலராமன்‌, 
கண்ணன்‌, சாத்த, சிசுபாலன்‌, சராசந்தன்‌, சல்லியன்‌ 
முதலிய அரசர்கள்‌ ஒவ்வொருவராக அறிமுகப்படுத்தப்‌ 
பெற்றனர்‌. அவ்வாறு அறிமுகப்படுத்துவதாக வில்லி 
புத்தூரார்‌ பாடியுள்ள பாடல்கள்‌ சுவை வாய்ந்தவை. 
அவற்றுள்‌ கன்னன்‌ அறிமுகப்படுத்தப்‌ பெற்ற 
செய்யுள்‌ மிகச்‌ சிறந்ததாகும்‌, அத வருமாறு :-- 

“ பெண்மைக்‌ (கு) இரதி எனவந்த 
பெண்‌ஆர்‌ அமுதே பேர்‌ உலகில்‌ 
உண்மைக்‌ (கு) இவனே வலிக்குஇவனே 
உறவுக்‌ (கு) இவனே உரைக்குஇவனே 
திண்மைக்‌(கு) இவனே நெறிக்குஇவனே 
தேருக்‌ (கு) இவனே சிலைக்குஇவனே 
வண்மைக்‌(கு) இவனே கன்னன்‌ எனும்‌ 
மன்னன்‌ கண்டாய்‌ மற்றிவனே. ”” 
(இரதி - மன்மதனின்‌ மனைவி, தேசு - ஒளி, சிலை - வில்‌, 


'வண்மை - கொடை,] 


நட்டபின்‌ வீடுஇல்லை நட்பு ஆள்பவர்க்கு 

எத்துனை அழகிய செய்யுள்‌! இத்தகைய செய்‌ 
யுட்கள்‌ பலவற்றை வில்லிபுத்தூரார்‌ தமது நூலின்‌ 
கண்‌ அமைத்துள்ளார்‌, 

திரெளபதியின்‌ உருவை நேரில்‌ கண்டவுடன்‌ 
அவளை மணக்க விரும்பிய அரசர்கள்‌ பலர்‌ பொறியின்‌ 
குறியை எய்தி வீழ்த்த முயன்றனர்‌. துரியோதனன்‌ 
முதலியோர்‌ . முயற்சியில்‌ பெருந்தோல்வியுற்றனர்‌. 
சல்லியன்‌, கன்னன்‌. முதலியோர்களுடைய முயற்சி 
வெற்றியை அளிக்கும்போல்‌ இருந்தது. ஆனால்‌ 
முடிவில்‌ அவர்களும்‌ தோல்வியே அடைந்தனர்‌, 
பெருவீரர்களும்‌ தோல்வியடையவே, அச்சபையில்‌ 
முயற்சி செய்ய முன்வருவோர்‌ இலராயீனர்‌. 

அரசர்களுடைய முயற்சிகளையும்‌, தோல்விகளை 
யும்‌ கண்டுகொண்டிருர்தனர்‌ பாண்டவர்‌. வேறு 
அரசகுமாரர்‌ எவரும்‌ முயற்சிசெய்ய முன்வராமல்‌ இருக்‌ 
கவே, அந்தணர்‌ உருவில்‌ இருந்த அருச்சுனன்‌ எழுந்‌ 
தான்‌ ; திட்டத்துய்மனை அழைத்து, * ஐய! அந்தணர்‌ 
களுள்‌ ஒருவர்‌ இக்குறியினை எய்தால்‌, திரெளபதி அவ்‌ 
வீரருக்கு மாலையிடுவாளோ ? என்று கேட்டான்‌. 
அவ்வளவில்‌ திட்டத்துய்மன்‌, £ அந்தண இனைஞரே ! 
அதற்கு ஐயம்‌ என்ன? அந்தணராயினும்‌, வெற்றி 
பெற்றோர்க்குத்‌ திரெளபதி மாலை இடுவாள்‌ ? என்றான்‌. 
அதுகேட்ட அருச்சுனன்‌ பொருக்கெனப்‌ பொறியை 


ஆய்ந்து ஆய்ந்து கொள்ளாதான்‌ கேண்மை 

நோக்கி நடந்தான்‌ ; எடுத்தான்‌ வில்லை ; தொடுத்தான்‌ 
அம்பினை ; இலக்கை ஒரு நொடியில்‌ அறுத்துத்‌ தள்ளி 
னான்‌. அந்நிகழ்ச்சியைக்‌ கண்ட அந்தணர்கள்‌ மகிழ்ச்சி 
யால்‌ பேரொலி எழுப்பினர்‌. அரசர்களோ நாணித்‌ 
தலை குனிந்தனர்‌. திரெளபதியும்‌, இத்தகைய வீரச்‌ 
செயலைச்‌ செய்தவன்‌ அருச்சுனனே யாவான்‌ என்று 
துணிந்து, அவனது கழுத்தில்‌ மணமாலையைச்‌ சூட்டி 
னாள்‌, பின்பு அருச்சுனன்‌ அவளுடனும்‌, தன்‌ உடன்‌ 
பிறந்தவர்களுடனும்‌ தன்‌ தாயை விடுத்துவந்த 
இடத்தை நோக்கப்‌ புறப்பட்டான்‌. 

அந்நிகழ்ச்சியைக்‌ கண்ட துரியோதனனுக்குப்‌ 
பொறாமை மிகுந்துவிட்டது. அவன்‌ அரசர்களை 
நோக்‌, “மன்னர்களே ! நம்மால்‌ செய்ய இயலாத 
செயலை அந்தணன்‌ ஒருவன்‌ செய்துவிட்டானே. 
அவனை நாம்‌ செல்லவிடலாமா ? அவனுடன்‌ போர்‌ 
செய்து, அவனைக்‌ கொன்றால்தான்‌, நம்மை ஈம்‌ குடி.கள்‌ 
மதிப்பர்‌, எனவே, கிளம்புங்கள்‌, யாவரும்‌ சென்று 
அவனை மடக்கிப்‌ போர்‌ புரிவோம்‌? என்றுன்‌. அவனது 
உரையைக்‌ சேட்ட அரசர்கள்‌ யாவரும்‌ திரண்டு 
போர்‌ தொடங்கலாயினர்‌. 

அருச்சுனன்‌ திரெளபதியைத்‌ தருமனுக்குப்‌ பக்‌ 
கத்தில்‌ நிறுத்திவிட்டு, தன்னை எதிர்த்து வந்தோரைத்‌ 
தாக்கலானான்‌. வீமனும்‌ அருச்சுனனுக்குத்‌ துணையாக 
5 ப கேர்‌ கோவ அவலம்‌ க 


கடைமுறை தான்சாம்‌ துயரம்‌ தரும்‌ 


ccc 
oo 

எழுந்தான்‌. இனி என்ன? காற்றும்‌ இயும்‌' கலந்து 
விட்டால்‌, என்‌ செய்வது? எதிர்த்துவந்த அரசர்கள்‌ 
யாவரும்‌ பெருங்காற்றின்‌ முன்‌ அகப்பட்ட பூளைப்‌ 
பஞ்சுகளைப்போல்‌ பறந்தனர்‌, அருச்சுனனுக்கு ஆற்‌ 
றாமல்‌ கன்னன்‌ வலியிழந்தான்‌. வீமனை எதிர்த்த 
சல்லியன்‌ தோற்றான்‌. கன்னனும்‌ சல்லியனும்‌, * இவர்‌ 
கள்‌ வேதம்‌ ஓதும்‌ வேதியர்கள்‌. இவர்களுக்குத்‌ 
தோற்றால்‌ நம்மை உலகம்‌ பழிக்கும்‌. இவர்களை 
வென்றாலும்‌ நம்மை யாரும்‌ புகழமாட்டார்கள்‌. 
எனவே நாம்‌ திரும்பிவிடுவோம்‌ ? என்று சொல்லிக்‌ 
கொண்டே சென்றுவிட்டனர்‌. இக்நிகழ்ச்சியை வில்லி 
புத்தூரார்‌, 


££ குன்றால்மெய்‌ வகுத்தனைய வீமன்‌ தன்மேல்‌ 
கொல்இயல்செய்‌ சல்லியனைக்‌ குத்தி வீழ்த்திக்‌ 
கன்றால்முன்‌ விளவுஎறிந்த கண்ணன்‌ என்னக்‌ 
கால்முடியோ(டு) உறவனைத்து வான்மேல்‌ வீசி 
நின்றான்மற்‌ றவன்‌ அயலே தெறித்து வீழ்ந்து 
நெஞ்சுஓடிந்தான்‌ இருவரும்முன்‌ நில்லா ராகி 
வென்றாலும்‌ தோற்றாலும்‌ வசையே வெம்போர்‌ 
வேதியரோ(டு) உடற்றல்‌என மீண்டு போனார்‌. ?” 
[மெய்‌ - உடம்பு. வகுத்தனைய - அமைக்கப்பெற்றுல்‌ போன்ற, 
கன்று - கன்றின்‌ உருவில்‌ வந்த அசுரன்‌, விளவு - விளரமரத்‌ 
இன்‌ உருவில்‌ நின்ற அசுரன்‌, கன்றினால்‌ விளவினை எறிந்து, 


கேட்டினும்‌ உண்டு ஓர்‌ உறுதி 

இரண்டு அசுரர்களையும்‌ கண்ணன்‌ கொன்றான்‌, மற்றவன்‌ - 
கன்னன்‌, இருவரும்‌ ; கன்னனும்‌ சல்லியனும்‌, வசை - பழி. 
உடற்றல்‌ - போர்‌ செய்தல்‌,] 

என்று பாடியுள்ளார்‌. எத்துணை அருமையான கருத்‌ 
தினை அசிரியர்‌ ஈண்டு அமைத்துள்ளார்‌! கன்னனாலும்‌ 
சல்லியனாலும்‌ பாண்டவர்களை எதர்த்து நிற்க இயல 
வில்லை, தோற்று ஓடவும்‌ அவர்கள்‌ விரும்பவில்லை, 
இந்நிலையில்‌ அவர்கள்‌ போரை நிறுத்த விரும்பினர்‌. 
எப்படி நிறுத்துவது? போரை நிறுத்துதற்கு ஒரு 
காரணம்‌ வேண்டுமன்றோ? வில்லிபுத்தூரார்‌ பொருத்‌ 
தமான ஒரு காரணத்தைக்‌ கற்பித்துக்‌ கூறியுள்ளார்‌. 
அவர்‌, “வென்றாலும்‌ தோற்றாலும்‌ வசையே. வெம்‌ 
போர்‌ வேதியரோடு உடற்றல்‌ என மீண்டு போனார்‌? 
என்று தக்கதொரு காரணம்‌ காட்டியுள்ளார்‌. கவிஞரின்‌ 
திறமைக்கு ஒப்பு உண்டோ? 


தம்மை எதிர்த்து வந்தவர்கள்‌ யாவரும்‌ ஓடிய 
பிறகு, அருச்சுனன்‌ முதலியோர்‌ திரெளபதியுடன்‌ தம்‌ 
தாய்‌ தங்கியிருந்த இடத்தை அடைந்தனர்‌. குந்தி 
உட்புறத்தே இருந்தாள்‌. வீட்டின்‌ உட்புறம்‌ நுழை 
யும்பொழுசே பாண்டவர்கள்‌ மகிழ்ச்சியுடன்‌, “அம்மா! 
இன்று நாங்கள்‌ ஒருவிதமான பிட்சை (ஐயம்‌) பெற்று 
வந்தோம்‌. இதனை என்‌ செய்வது ?” என்று குறிப்புப்‌ 
பொருள்படுமாறு கூறினர்‌. உள்ளிருந்த குந்தி, தனது 


கிளைஞரை நீட்டி அளப்பது ஓர்‌ கோல்‌ 


ப ப ப்ட்‌ படுவ விவக 

இயற்கைக்கு ஏற்ப, “அப்படியா? அதனை ஐவரும்‌ 
உண்ணுங்கள்‌? என்றாள்‌. ஏதோ உண்பதற்குரிய 
பொருள்‌ ஒன்றையே அவர்கள்‌ கொண்டுவந்திருப்பர்‌ 
என்று கருதியே அவள்‌ அவ்வாறு கூறினாள்‌. இவ்‌ 
வாறு கூறிக்கொண்டே குந்தி வெளியில்‌ 
வந்தவள்‌ திரெளபதியைப்‌ பார்த்தவுடன்‌, *ஆ! இவர்‌ 
கள்‌ இவளையா அவ்வாறு குறிப்பிட்டனர்‌! அந்தோ! 
ஆராயாமல்‌ ஐவரும்‌ நுகருமாறு கூறினேனே ” 
என்றாள்‌. அவ்வளவில்‌ தருமன்‌ தன்‌ தாயை வணங்கி, 
* அம்மா / நீ கூறிய உரை வேத உரையாகும்‌, அவளை 
நாங்கள்‌ ஐவருமே மணப்போம்‌ என்றான்‌. குந்தியும்‌ 
ஒருவாறு தேறினாள்‌. 
திரெளபதியால்‌ மாலை சூட்டப்‌ பெற்றவன்‌ அருச்‌ 
சுனனே. என்பதையும்‌, பாண்டவர்கள்‌ தப்பிப்‌ 
பிழைத்த செய்தியையும்‌ யாகசேனன்‌ கேட்டு ம$ழ்ச்சி 
யடைந்தான்‌. ஆனால்‌ அநத ஐவரும்‌ சேர்ந்து திரெளப 
தியை மணக்கப்‌ போகின்றனர்‌ என்பதை உணர்ந்த 
வுடன்‌ அவன்‌ வருந்தினான்‌. அந்நிலையில்‌ ஆங்கு வியாசர்‌ 
வந்தார்‌. அவர்‌ யாகசேனனது வருத்தத்தை உணர்ந்து, 
அவனை நோக்கி, “ யாகசேனா ! கலங்காதே. திரெளபதி 
பாண்டவர்‌ ஐவர்க்கும்‌ உரியவள்‌. அதற்குரிய கார 
ணத்தைக்‌ கூறுகின்றேன்‌. திரெளபதி முன்பு ஒரு 
. பிறப்பில்‌ நளாயினி எனும்‌ பெயருடன்‌ இருந்தாள்‌, 
பத்தலை மம பட்டக்‌ எனத அன க வ வனத்‌ தச அல பக க 


மருவுக மாசுஅற்றார்‌ கேண்மை 

அப்பொழுது அவளுக்குக்‌ கணவராக இருந்தவர்‌ 
மெளத்கல்யர்‌ என்னும்‌ ஒரு முனிவர்‌ ஆவார்‌, அவர்‌ 
நளாயனியின்‌ கற்பைச்‌ சோதிக்க எண்ணி, குஷ்ட 
கோயைக்‌ கொண்டார்‌. அதனால்‌ அவருடைய விரல்‌ 
கள்‌ அழுதின. அவர்‌ உண்டு எஞ்சியதையே நளாயினி 
உண்ணவேண்டி நேரிட்டது. நோயினால்‌ அவருக்குச்‌ 
சினமும்‌ அடிக்கடி வந்தது, ஆயின்‌ ஈளாயினி அந்‌ 
நிலையிலும்‌ தன்‌ கணவனை வெறுக்கவில்லை, அவருக்கு 
வேண்டிய பணிவிடைகளை அவள்‌ வெறுப்பின்‌ றிச்‌ 
செய்தாள்‌. அவளது கற்பின்‌ திட்பத்தை உணர்ந்த 
முனிவர்‌ மகிழ்ந்து, பிறகு தமது நோய்‌ வடிவத்தை 
மாற்றிக்கொண்டு, அவளைப்‌ பலவாறு போற்றினார்‌. . 


“அதன்பின்பு மறுபிறப்பில்‌ நளாயினி இந்திர 
சேனை என்னும்‌ பெயருடன்‌ விளங்கினாள்‌. அப்பிறப்‌ 
பிலும்‌ அவள்‌ மெளத்கல்ய முனிவரையே மணக்க 
விரும்பி தம்மை மணந்துகொள்ளும்படி அவரை 
வேண்டினாள்‌. முனிவரோ இல்வாழ்க்கையில்‌ ஈடுபட 
விரும்பாமல்‌, அவளது வேண்டுகோளுக்கு இசைய 
மறுத்துவிட்டார்‌. இதனால்‌ வருந்திய இந்திரசேனை, 

"சிவபெருமானை நோக்கிக்‌ கடுந்தவம்‌ புரிந்தாள்‌. சிவ 
பிரானும்‌ அவளது தவத்திற்கு மகிழ்ச்‌ யு, அவள்‌ முன்‌ 
வந்து, அவள்‌ விரும்பிய வரத்தைக்‌ கேட்குமாறு 
கூறினார்‌. அவள்‌, £ எனக்குக்‌ கணவனைத்‌ தறுக? என்று 


ஒன்று ஈந்தும்‌ ஒருவுக ஒப்புஇலார்‌ நட்பு 

ஐந்துமுறை கூறினாள்‌ 
அவ்வாறே வக்‌ லும்‌ ஐந்துமுறை 
இந்திரசேனையே திரெள க என்று கூறினார்‌, 
வரன்‌. சர்ச வாத்தி ஏற்ப இல அது 
கணவராகப்‌ பெறத்தான்‌ ம்‌ இவர்‌ ஐவரைக்‌ 
சினத்திற்கு ஆளாகிய இந்திரர்கள்‌ ம்‌. சிவபீரானது 
பில்‌ பாண்டவர்களாகத்‌ சோலி இப்பிறப்‌ 
இந்திரர்கள்‌ ஐவரும்‌ இங்திர்சேனைக்குக்‌ கண அந்த 
வேண்டும்‌ என்று வபிரானும்‌ க்குக்‌; அரவ அ 
இருர்‌. எனவே, திரெளபதி ப , கட்டனையீட்டிருக்‌ . 
ன்‌ i த்‌ பாண்டவர்‌ 5 
மணத்தலில்‌ பிழையில்லை? என்று பவன்‌ 
பழம்பிறப்புக்களின்‌ வரலாற்‌ை ரி - ரப்‌ 
கபா ்‌ ற விளக்கமாகக்‌ கூறிச்‌ 
சென்றார்‌... துருபதனும்‌ தெளிந்து பாஸ்‌ 7 ப்‌ 
கும்‌ திரெளபதியை மணம்‌ அ. பாண்ட்‌ வது 
பட்டான்‌ ணம்‌ முடித்துக்தொடு: 23 
பின்பு ஒரு நல்லநாளில்‌ பாண்டவர்‌ ஐவர்க்கும்‌ 
இரெளபதிக்கும்‌ இருமணம்‌ நடைபெற்றது. கனம்‌ 
முனிவரே முன்னின்று திருமணத்தை முடித்து 
வைத்தார்‌. யாகசேனன்‌ பாண்டவர்கட்கு வேண்டுவன 
வற்றை அளித்துச்‌ சிறப்புச்‌ செய்தான்‌. பாண்டவர்‌ : 
கள்‌ திரெளபதியை மணந்த செய்தியைக்‌ கேட்ட . 
துரியோதனன்‌ பெரும்படையுடன்‌ போர்க்கு வந்தான்‌. 
போரும்‌ நடந்த. போரீல்‌ அவன்‌ தன்‌ துணைவர்க 


நெடுங்காலைக்‌ கைவிடுவார்‌ கேண்மை 


i 
அ 


இந்திரப்‌ பிரத்தச்‌ சருக்கம்‌ 81 


ரூடன்‌ - தோற்று ஓடினான்‌ என்று சொல்லவும்‌ 
வேண்டுமோ? 


வெற்றிபெற்ற பாண்டவர்களைத்‌ திருதராட்டிரன்‌ 
அத்தினாபுரிக்கே அழைத்துக்கொண்டான்‌ ; அவர்கட்‌ 
குரிய காட்டின்‌ பகுதியை அளித்தான்‌. பாண்டவர்‌ 
களும்‌ அத்தினாபுரியில்‌ வாழ்ந்து வரலாயினர்‌, 


6. இந்திரப்‌ பிரத்தச்‌ சருக்கம்‌ 


“ வேதமும்‌ வேதம்‌ விளம்புமெய்ப்‌ பொருளும்‌ 
அப்பொருள்‌ விதங்களும்‌ பஞ்ச 
பூதமும்‌ புலனும்‌ புலன்களின்‌ பயனும்‌ 
அப்பயன்‌ பொலிவுற நுகரும்‌ 
ஞாதமும்‌ உலகும்‌ படைத்துஅளித்‌(து) அழித்து 
ஞானமாய்‌ அகிலமும்‌ நிறைவுற்(று) 
ஆதியும்‌ நடுவும்‌ முடிவுமாய்‌ நின்ற 
...... இதியான்‌ அடிஇணை பணிவாம்‌. *? 


அடுங்காலை உள்ளினும்‌ உள்ளச்‌ சுடும்‌ 
ஆ.ப.-6 RTOSY : BLXV 

[பஞ்சபூதம்‌ - மண்‌; மீர்‌ 8, காற்று; ஆகாயம்‌ என்னும்‌ ஐம்‌ 
யெரும்பூதம்‌, புலன்‌ - ஐம்புலன்‌, ஞாதம்‌ - ஆத்மா ஆதி 
யான்‌ - திருமால்‌, இணை - இரண்டு,] 


பாண்டவர்களுடன்‌ பகை கொள்வது தகாது 
என எண்ணிய திருதராட்டிரன்‌ ஒரு நல்லநாளில்‌ தரும 
னுக்கு முடி. சூட்டினான்‌. தருமனும்‌ தன்‌ தம்பியர்‌ 
துணையுடன்‌ நாட்டை நன்கு ஆண்டுவந்தான்‌. துரியோ 
தனனோ பாண்டவர்களிடம்‌ கொண்ட பகையை 
விடவேயில்லை, அது வளர்ந்துகொண்டே யிருந்தது. 
அதனை உணர்ந்த தருமன்‌, இந்திரப்பிரத்தம்‌ என்னும்‌ 
இடத்திற்குச்‌ சென்று தங்குதலே தக்கது என்று 
முடிவு செய்தான்‌. அதன்படியே அவன்‌ தன்‌ தம்பி 
மாருடன்‌ அவ்விடத்தை அடைந்தான்‌. இந்த இடம்‌ 
பாழாக இருந்தது. எனவே, அந்த நகர்‌ புதுப்பிக்கப்‌ 
பட்டது. கண்ணபிரான்‌ அருள்‌ பாண்டவர்கட்கு 
இருந்தது. ஆகவே, தேவர்‌ உலகத்‌ தச்சனாகிய விசுவ 
கர்மாவே ஆங்குவந்து, அந்நகரைப்‌ புதிய நகராக 
மாற்றினான்‌. 


மண்ணுலகத்தில்‌ சிறந்த நகரம்‌ இந்திரப்பிரத்‌ 
தமே என்று யாவரும்‌ சொல்லுமாறு அந்நகர்‌ 
அழகுடன்‌ விளங்கியது, அந்நகரின்‌ அழகைத்‌ தேவர்‌ 
களும்‌ பாராட்டினர்‌. அத்தகைய அழயெ நகரில்‌ 


எள்ளாத எண்ணிச்‌ செயல்‌ வேண்டும்‌ 


இந்திரப்‌ பிரத்தச்‌ சருக்கம்‌ 83 


இருந்தவாறு தருமன்‌ செங்கோல்‌ செலுத்திவந்தான்‌. 
அதுகாலையில்‌ ஆங்கு நாரதர்‌ வந்து, பாண்டவர்கட்கு 
அறவுரை கூறத்‌ தொடங்க, அவர்களைப்‌ பார்த்து, 
“ உடன்பிறந்த நீங்கள்‌ ஐவரும்‌ ஓற்‌.றுமையாக இருக்க 
வேண்டும்‌. ஒரு பெண்ணின்‌ காரணமாகப்‌ பகை 
மகொண்டு போர்‌ செய்து மாண்டவர்‌ பலர்‌, அத்தகைய 
பகை உங்களுக்கு மூளுதல்‌ கூடாது. நீங்கள்‌ ஐவரும்‌ 
திரெளபதியை மணந்து கொண்டிருக்கிறீர்கள்‌. அவ 
ளுடன்‌ ஆண்டுக்கு ஒருவராக முறைப்படி வரிசையாக 
இல்வாழ்க்கை நடத்துங்கள்‌. உங்களுள்‌ ஒருவர்‌ அவ 
ளுடன்‌ இல்வாழ்க்கை நடத்துங்கால்‌, அவனை மற்ற 
வர்கள்‌ பார்த்தல்‌ கூடாது. அவ்வாறு மற்றவர்களுள்‌ 
ஒருவர்‌ பார்க்க நேரிட்டால்‌, அந்தப்‌ பாவம்‌ நீங்குதற்‌ 
பொருட்டு, அவர்‌ புண்ணிய நீர்த்துறைகள்‌ தோறும்‌ 
சன்று முழுகி வருதல்‌ வேண்டும்‌, அஃதாவது தீர்த்த 
யாத்திரை செய்து திரும்பவேண்டும்‌ ' என்று கூறிச்‌ 
சென்றார்‌. நாரதர்‌ கூறிய ஏற்பாட்டி.ற்குப்‌ பாண்டவர்‌ 
களும்‌ இசைந்தனர்‌, அவ்வாறே அவர்கள்‌ வரிசையாக 
ஒவ்வொருவராய்‌ ஓவ்வோராண்டு திரெளபதியுடன்‌ 
இல்லறம்‌ நடத்‌ துவாராயினர்‌. 
னு 


தம்மோடு கொள்ளாத கொள்ளாது உலகு . 

7. அருச்சுனன்‌ தீர்த்த யாத்திரைக்‌ 
சருக்கம்‌ 
“ அருமாமறை உணராதுஅல மருசேவடி அருளால்‌ 
இருமாநில மிசைதோய்வுற இயல்‌ஆனிரை வழிபோய்‌ ்‌ 
திருமாநிகர்‌ இடைமாதர்கள்‌ திகழ்வேல்விழி மகிழ 
வருமாதவன்‌ விளையாடலை மறவாதுஎன (து) உளமே.” 


[அலமரு - சழல்‌ன்ற, ஆனிரை - பசுக்கூட்டம்‌, இடை. 
மாதர்‌ - கோபியர்‌. மாதவன்‌ - கண்ணன்‌] ச 


தருமன்‌ மனுநீதி தவறாமல்‌ செங்கோல்‌ செலுத்தி 
வந்த காலத்தில்‌, ஒருநாள்‌ அந்தணர்‌ ஒருவர்‌ அருச்சுன 
னிடம்‌ வந்து, வேடர்களால்‌ தங்களுக்குத்‌ துன்பம்‌ ' 
நேர்ந்துவிட்டது என்று முறையிட்டார்‌, அதுகேட்ட 
அருச்சுனன்‌, அவ்வேடர்களுடன்‌ விரைந்து போர்‌ 
செய்யக்‌ கருதினான்‌. எனவே, அவன்‌ தன்னுடைய 
வில்லையும்‌, அம்புகளையும்‌ எடுப்பதற்காக, அரண்மனை 
யீன்‌ உட்புறத்தே வீரைந்து சென்றான்‌. அவ்வாறு 
செல்லுங்கால்‌, தருமனுடன்‌ எனை பமரக்கொன் புகு 
இரெளபதியின்‌ அடிகளை அவன்‌ காண நேர்ந்துவிட்‌ 
டது. அவ்வளவில்‌ நாரதர்‌ கூறிய உரை அவனது 
நினைவுக்கு வந்தது. அதனால்‌ அவன்‌ வேடர்களுடன்‌ 


மனம்‌ தூயார்க்கு எச்சம்‌ நன்றாகும்‌ 

போர்‌ செய்து திரும்பிய பிறகு இர்த்த யாத்திரை 
செல்ல முடிவு செய்துவிட்டான்‌. அந்நினைவுடன்‌ 
அவன்‌ விரைந்து சென்றான்‌; வேடர்களை வென்றான்‌ ; 
அந்தணரின்‌ துயரத்தைத்‌ தீர்த்தான்‌ ; உடன்பிறந்தார்‌ 
ரின்‌ இசைவைப்‌ பெற்றான்‌. 
அருச்சுனன்‌ தன்‌ யாத்திரைக்‌ கேற்ற கோலம்‌ 
கொண்டு, ஓவ்வொரு புண்ணியத்‌ துறைக்கும்‌ செல்லத்‌ 
தொடங்கினான்‌. முதலில்‌ அவன்‌ கங்கையில்‌ நீராடி 
னான்‌. அப்பொழுது நாகர்‌ உலகக்‌ கன்னியாயெ 
உலூபி என்பவளை அவன்‌ காணநேரீட்டது. அவளது 
அழகில்‌ மயங்கிய அருக்சுனன்‌ அவளை மணந்தான்‌. 
அவர்கட்கு இராவான்‌ என்னும்‌ மைந்தன்‌ பிறந்தான்‌. 
நடிக அருச்சுனன்‌ தன்‌ யாத்திரையைத்‌ தொடங்கித்‌ 
தென்னாட்டை அடைந்தான்‌. ஆங்கு, திருவேங்கடம்‌, 
. காஞ்சிப்பதி, திருவண்ணாமலை, திருக்கோவலூர்‌, திரு 
வெண்ணெய்நல்லூர்‌ முதலிய தலங்களில்‌ எழுந்தருளி 
யிருக்கும்‌ கடவுளரை வணங்கி, இடைப்பட்ட புண்‌ 
ணிய நீர்த்துறைகளில்‌ முழுகிய அருச்சுனன்‌ பின்பு, 
'தம்பரத்தில்‌ நடமிடும்‌ நடராசப்பெருமானையும்‌, இரு 
வரங்கத்தில்‌ அரிதுயில்‌ கொள்ளும்‌ அரங்கநாதரையும்‌ 
வணங்கி, காவிரியில்‌ நீராடி. மதுரையை அடைந்தான்‌. 


மதுரையை ஆண்டுவந்த சித்திரவாகனன்‌ என்‌ 
னும்‌ பாண்டிய மன்னன்‌ அருச்சுனனைப்‌ போற்றி உப 


இனம்‌, தூயார்க்கு இல்லைன்று ஆகாவினை 

சரித்தான்‌. அங்கு வாழ்ந்தகாலையில்‌ அருச்சுனன்‌ அப்‌ 
பாண்டிய மன்னனது மகளாகிய சித்திராங்கதையைக்‌ 
காண நேரிட்டது. அவளுடைய அழகில்‌ மயங்கிய 
அருச்சுனன்‌ அவளை மணக்க விரும்பினான்‌. அவளும்‌ 
அருச்சுனனை மணக்க விரும்பினாள்‌. அவர்களுடைய 
காதலை, உணர்ந்த மன்னனும்‌ மகிழ்ச்சியுடன்‌ அவ்விரு 
வர்க்கும்‌ திருமணத்தை முடித்துவைத்தான்‌. அவ்விரு 
வரும்‌ இன்பமாக வாழ்ந்தகாலத்தில்‌, அவர்கட்குப்‌ 
பப்புருவாகனன்‌ என்னும்‌ மகன்‌ பிறந்தான்‌. பிறகு 
சிறிதுகாலத்தில்‌ அருச்சுனன்‌ அவ்விடத்தை விடுத்துத்‌ 
தன்‌ யாத்திரையை மேற்கொண்டான்‌. 

தென்னாட்டில்‌ யாத்திரையை முடித்த அருச்சுனள்‌ 
வடநாடு நோக்கித்‌ திரும்பினான்‌, அவன்‌ பல தலங்‌ 
களை வணங்கி, புண்ணிய ஆறுகள்‌ பலவற்றுள்‌ முழு)” 
துறவுக்கோலத்துடன்‌ துவாரகையை அடைந்தான்‌, 
துவாரகையில்‌ அவன்‌ ஒரு மரத்தின்‌ அடியில்‌ தங்க, 
கண்ணனை எண்ணினான்‌. கண்ணனும்‌ அங்கு வந்து, 
அருச்சுனனுடன்‌ அளவளாவிச்‌ சென்றார்‌. அவருக்குத்‌ 
தம்‌ தங்கையாகிய சுபத்திரையை அருச்சுனனுக்கு 
மணம்‌ முடித்துவைக்க விருப்பம்‌ இருந்தது. ஆயின்‌ 
தமது தமையனாரர்கிய பலராமர்‌ அதற்கு இசைய 
மறுப்பார்‌ என்பதையும்‌ அவர்‌ அறிவார்‌, எனவே 
அவர்‌, கள்ளத்தனமாக அம்மணத்தை முடித்துவைக்க 
முடிவுசெய்து, அதற்கேற்ற சூழ்ச்சியையும்‌ செய்தார்‌. 


மனநலம்‌ மன்‌உயிர்க்கு ஆக்கம்‌ 


வ 

அருச்சுனன்‌ ஓர்‌ உண்மைத்‌ துறவிபோல்‌ கோலம்‌ 
கொண்டிருந்தானல்லவா? அத்துறவியை வணங்குதல்‌ 
நலம்‌ தரும்‌ என்று கண்ணன்‌ பலராமருக்கும்‌, சுபத்தி 
ரைக்கும்‌. கூறினார்‌. சுபத்திரையோ அருச்சுனனையே 
மணக்க வேண்டும்‌ என்று உறுதி கொண்டிருந்தாள்‌. 
அவனை மணக்கும்‌ பேற்றினைப்‌ பெற அவள்‌, 
கண்ணன்‌ குறிப்பிட்ட. துறவியை வணங்கி, அப்‌ 
பேற்றினைப்‌ பெறலாம்‌ "என்று முடிவு செய்தாள்‌. 
கண்ணனின்‌ சூழ்ச்சிப்படியே பலராமர்‌ சுபத்திரை 
யுடன்‌ அருச்சுனத்‌ துறவியை வணங்கினார்‌, சுபத்தி 
ரையை நேரில்‌ கண்ட அருச்சுனன்‌, அவள்மீது 
அடங்காக்‌ காதல்‌ கொண்டுவிட்டான்‌. கண்ணன்‌ 
தந்திரமாக,  அத்துறவிக்குப்‌ பணிவிடை செய்து 
வருமாறு சுபத்திரைக்குக்‌ கூறி, பலராமருடன்‌ சென்று 
விட்டார்‌. 8 ்‌ 


அருச்சுனத்‌  துறவியுடன்‌ தனிமையில்‌... உரை 
யாடுங்கால்‌ சுபத்திரை, பாண்டவர்களைப்‌ பற்றியும்‌, 
குறிப்பாக அருச்சுனனைப்‌ பற்றியும்‌ நலம்‌ வினவினாள்‌. 
அதிலிருந்து சுபத்திரை தன்மீது காதல்‌ கொண்டுள்ள 
மையை அருச்சுனன்‌ உணர்ந்துகொண்டான்‌. அவர்க 
ளுடைய உரையாடலை இன்பச்‌ சுவை பொருந்துமாறு 
அசிரியர்‌ வருணித்துள்ளார்‌. முடிவில்‌ அருச்சுனத்‌ துறவி 
தனது உண்மை உருவத்தைச்‌ சுபத்திரைக்குக்‌ காட்‌ 


இன௱லம்‌ எல்லாப்‌ புகழும்‌ தரும்‌ 

டினான்‌. இருவர்‌ உள்ளங்களும்‌ ஒத்தன. அதுகாலை 
யில்‌ இந்திரனும்‌, கண்ணனும்‌ அங்குவந்து அவ்விரு 
வர்க்கும்‌ திருமணத்தை முடித்துவைத்‌ துவிட்டனர்‌. 
கண்ணனின்‌ ஏவலால்‌ அருச்சுனன்‌ சுபத்திரையைத்‌ 
தன்னுடன்‌ அழைத்துச்‌ சென்றுவிட்டான்‌. 

அவர்கள்‌ சென்றபிறகு கண்ணன்‌ தம்‌ தமைய 
னிடம்‌, அருச்சுனன்‌ தனது போர்த்திறமையால்‌ யாவ 
ரையும்‌ வென்று, சுபத்திரையை வலிதில்‌ கொண்டு 
சென்றுவீட்டான்‌ என்று உண்மையை மாற்றிக்‌ 
கூறினார்‌, அதுகேட்டுச்‌ சினந்த பலராமர்‌ படைக 
டன்‌ அருச்சுனனைத்‌ தொடர்ந்து சென்றார்‌. அது 
காலையில்‌ அருச்சுனனது தேரைச்‌ சுபத்திரையே 
ஓட்டினாள்‌. அருச்சுனனும்‌ தன்னைப்‌ பின்பற்றி வந்த 
வர்களை எளிதில்‌ வென்றான்‌. பிறகு அவன்‌ சுபத்திரை 
யுடன்‌ இந்திரப்‌ பீரத்தத்தை அடைந்தான்‌. தருமன்‌ 
முதலியோர்‌ மகிழ்ச்சியோடு அருச்சுனனையும்‌, சுபத்தி 
ரையையும்‌ வரவேற்றனர்‌. அவ்விருவருக்கும்‌ பிறந்த 
வீர மகனே அபிமன்யு என்பவன்‌. சின்னாட்களில்‌ 
தரெளபதியும்‌ புதல்வர்கள்‌ ஐவரைப்‌ பெற்றாள்‌. அவர்‌ 
கள்‌ இளம்பாண்டவர்‌ என்று அழைக்கப்பெற்றனர்‌. 
இளைஞர்கள்‌ யாவரும்‌ படைக்கலப்‌ பயிற்சி பெறலா 
யினர்‌. அபிமன்யுவே யாவரினும்‌ சிறந்து விளங்கினான்‌, 
இவ்வாறு, தீர்த்த யாத்திரைக்‌ காலத்தில்‌ அருச்சுனன்‌ 
பெண்கள்‌ பலரை மணக்க நேர்ந்தது. அவர்கள்‌ 


ஆற்றின்‌ அளவு அறிந்து ஈக 


பண. 

வாயிலாக அவனுக்கு - வீரப்‌ புதல்வர்கள்‌ பலரும்‌ 
தோன்‌ நினர்‌. 


ழ்‌: 8. வசந்த காலச்‌ சருக்கம்‌ 


இந்நிலையில்‌ வசந்தகாலம்‌ வந்தது. சோலைகள்‌ 

யாவும்‌ புதிய அழகுடன்‌ பொலிந்தன. வேனில்விழா 

கொண்டாடப்பட்டது. அருச்சுனன்‌ தனக்குரிய மங்‌ 

கையருடன்‌ இன்ப விளையாட்டுக்களில்‌ ஈடுபட்டான்‌, 

வசரந்தகாலத்தை வருணிக்கு முகத்தான்‌ ஆசிரியர்‌ 

வில்லிபுத்தூரார்‌ தமது பாவன்மையையும்‌, பாலத்தை 

- யும்‌ நன்கு வெளிப்படுத்தியுள்ளார்‌. அவற்றுள்‌ ஒரு 
1” பாடல்‌ வருமாறு :— 


 செங்காவி செங்கமலம்‌ சேதாம்பல்‌ 
தடந்தொறும்முத்‌ தீக்க ளாகப்‌ 
பைங்காவின்‌ நெடுஞ்சினைக்கை மலர்நறுந்தேன்‌ 
ஆருதிகள்‌ பலவும்‌ வீழ்க்க 
உங்கார மதுகரங்கள்‌ ஓங்காரச்‌ 
சுருதிஎடுத்‌(து) ஒத வேள்வி 
வெங்காமன்‌ இரதியுடன்‌ பரிக்துதன 
தென்றலந்தேர்‌ மேற்கொண்‌ டானே. வ 


அதுபொருள்‌ போற்றி வழங்கும்‌ நெறி 


[நாவி - மீலமலர்‌, மூவகை மலர்களும்‌ ரமுத்திர்களா்‌ 
பொன்ற; விளங்னெ, கா- சோலை, க்களில்‌ ஆகுதி சொரி 
தலைப்‌ போல்‌ கேன்‌ சொரிந்தது. மதுகரம்‌ - வண்டு,. ஓத - 
வேசம்‌ ஒத, வேள்வி - யாகம்‌,] 

ன்‌ 
ஆ! எத்துணை அழகியவருணனை! எத்துணை நயம்‌| 
வசந்தகாலக்‌ காட்சியை வேள்விக்‌ காட்சிக்கு ஓப்‌ 
பிட்டுப்‌ பாடியுள்ளார்‌ ஆசிரியர்‌. என்னே அருமை! 


இத்தகைய வேனிற்காலம்‌ சென்றபின்பு கோடை 
வந்தது. கோடையின்‌ வெம்மை கொடியதாக 
இருந்தது. எங்கும்‌ அப்பொழுது நீர்‌ டைக்க 
வில்லை கண்ணபிரானும்‌ அருச்சுனனும்‌ ஓரிடத்தில்‌ * 
உரையாடிக்‌ கொண்டிருந்தனர்‌. 


9. காண்டவ தகனச்‌ சருக்கம்‌ 
கோடையின்‌ வெப்பம்‌ கொடுமையாக இருந்த 
காலத்தில்‌ ஒருநாள்‌ திக்கடவுள்‌ அந்தணர்‌ உருவுடன்‌ 


அருச்சுனனுக்கு முன்‌ வந்தான்‌. அதுகாலையில்‌ கண்ண 


கூறாக்கி ஒரு குடியைக்‌ கெடுக்க வேண்டாம்‌ 


| 
1 

“னும்‌ அருச்சுனனுடன்‌ இருந்தார்‌. . தீக்கடவுள்‌ இருவ 
ரையும்‌ வணங்கி, “யான்‌ பசியுடன்‌ உள்ளேன்‌. . என்‌ 
பசியைப்‌ போக்கியருளவேண்டும்‌” என்று வேண்டி 
னான்‌ ; அம்மாய அந்தணனது பசியைப்‌ போக்குதற்குக்‌ 
கண்ணனும்‌, அருச்சுனனும்‌ உறுதியுரை கூறினர்‌. 
அந்நிலையில்‌ அந்தணர்‌ உருவுடன்‌ வந்த தீக்கடவுள்‌, 
“ஐயன்மீர்‌! யான்‌ இக்கடவுள்‌. : யான்‌ காண்டவம்‌ 
என்னும்‌ வனத்தை உண்ண விரும்புகிறேன்‌. அ௮க்காடு 
இந்திரனுக்கு உரியது. யான்‌ அதனை உண்ணத்‌ 
தொடங்கினால்‌ . இந்திரன்‌ ஏழுமேகங்களையும்‌ ஏவி, 
மழை பொழிந்து என்னை அவித்து விடுவான்‌. நீங்கள்‌ 
எனக்குக்‌ கூறிய உறுதியுரையின்படி, இந்திரனைத்‌ 
தடைசெய்து, யான்‌ காண்டவ வனத்தை, அங்குள்ள 
உயிர்த்தொகுதியுடன்‌ உண்ணுதற்கு உதவவேண்டும்‌” 
என்றான்‌. கண்ணனும்‌ அருச்சுனனும்‌ யாது செய்வர்‌? 
உறுதியுரை பொய்த்தல்‌ தக்கதோ? அவர்களும்‌ இக்‌ 
கடவுள்‌ அக்காட்டை எரித்தற்குத்‌ துணைசெய்ய 
வேண்டி. நேர்ந்துவிட்டது. 


பின்பு திக்கடவுள்‌ காண்டவ வனத்தை எரிக்க 
லானான்‌. ஆண்டு உறைந்த உயிர்கள்‌ தப்பிச்‌ செல்‌ 
லாதவாறு அருச்சுனன்‌ காவல்‌ செய்தான்‌. தனக்குரிய 
காண்டவக்காடு எரிதலை உணர்ந்த இந்திரன்‌, மேகங்‌ 
களை விடுத்து மழை பொழியுமாறு செய்தான்‌. ஆயின்‌ 


துர்ச்சனராய்‌ திரிவாரோடு இணங்க வேண்டாம்‌ 


02 ஆதி பருவம்‌ 


அருச்சுனனோ அம்புகளை ஏவி, மேகங்கள்‌ மழை 
பொழியாவண்ணம்‌ தடுத்துவிட்டான்‌. தக்கடவுளும்‌ 
தடை ஏதும்‌ இன்றி அவ்வனத்தை எரித்து உண்டு 
வந்தான்‌. 


காண்டவக்காடு எரியுங்கால்‌, ஆண்டு வாழ்ந்து 
கொண்டிருந்த தட்சகன்‌ என்னும்‌ பாம்பரசன்‌ பெருந்‌ 
துன்பத்தை அடைந்தான்‌. அப்பாம்பரசன்‌ இந்திர 
னுக்கு உற்ற ஈண்பனாவான்‌. எனவே இந்திரன்‌ அப்‌ 
பாம்பரசனையும்‌, அவனது மனைவியையும்‌, மகனையும்‌ 
காக்க முற்பட்டான்‌. அப்பொழுது தட்சகன து மனைவி, 
தனது மகனாகிய அசுவசேனனுடன்‌ வானத்தே எழுந்‌ 
தாள்‌. அருச்சுனன்‌ பாம்பரசனது மனைவியின்‌ தலை 
யைத்‌ துணித்து, நெருப்பில்‌ வீழ்த்தினான்‌. ஆயின்‌, 
அசுவசேனன்‌ எப்படியோ தப்பினான்‌. அவன்‌ உடனே 
அம்பாக மாறி, கன்னனை அடைந்து அடைக்கலம்‌ 
புகுந்துவிட்டான்‌. கன்னனும்‌ அந்தப்‌ பாம்புக்கணை 
யைப்‌ போற்றித்‌ தன்னிடம்‌ வைத்துக்கொண்டான்‌. 
அக்கணையினால்‌ அருச்சுனனை எளிதில்‌ கொல்லலாம்‌ 
என்பது அவன்‌ கருத்து. 


காண்டவ வனத்தை எரியாமல்‌ காக்க வந்த 
இந்திரனுக்கும்‌ அருச்சுனனுக்கும்‌ பெரும்போர்‌ நடந்‌ 
தது. அப்பொழுது வானத்தே, * தட்சகன்‌ பிழைத்து 


க்‌ வெற்றியுள்ள பெரியாரை வெறுக்க வேண்டாம்‌ 


3) 


காண்டவ தகனச்‌ சருக்கம்‌ 93 


விட்டான்‌. அவனது மகனும்‌ பிழைத்து ஓடிவிட்‌ 
டான்‌. அருச்சுனனுடன்‌ போர்‌ புரிதல்‌ வேண்டாம்‌. 
போரை நிறுத்துக !” என்று ஒரு தெய்வக்‌ குரல்‌ அசரீரி 
யாக வானத்தே எழுந்தது. அதனைக்‌ கேட்ட இந்திர 
னும்‌ போரை ஒழிந்து, தன்‌ இருப்பிடத்தை: அடைர்‌ 
தான்‌. 


காண்டவ வனம்‌ எரிந்துவிட்டது. தேவர்களையும்‌ 
வெற்றி கொண்ட அருச்சுனனை யாவரும்‌ பாராட்டிப்‌ 
போற்றினர்‌, திக்கடவுளேோ அருச்சுனனுக்கும்‌, 
கண்ணபிரானுக்கும்‌ தன்‌ நன்றியைச்‌ செலுத்திவிட்டு 
அகன்றான்‌. பின்பு அருச்சுனன்‌ கண்ணபீரானுடன்‌ 
இந்திரப்‌ பிரத்தத்தை அடைந்தான்‌. தருமன்‌ முதலி 
யோர்‌ பின்னர்‌ இன்பமாக வாழ்க்கை ஈடத்தி 
வந்தனர்‌. 


.. காணாத வார்த்தையைக்‌ கட்டுரைக்க வேண்டாம்‌ 


னை டாட. எர பத அன்ப 


ei 


| om | 


வில்லிபுத்தூரார்‌ வரலாறு 


8 
[2 
y வில்லிப்புத்தூரார்‌ என்னும்‌ பெயர்‌ பன்னிரு ஆழ்‌ 
| வார்களுள்‌ ஒருவராகிய பெரியாழ்வாருக்கு அமைந்த 


கீ 
அ 


வேறு பெயர்‌ என்றும்‌ ஸ்ரீவில்லிபுத்தூரில்‌ கோயில்‌ 
கொண்டிருக்கும்‌ திருமாலுக்குப்‌ பெயர்‌ என்றும்‌ 
கூறுவர்‌, இந்நூலாசிரியர்‌ சிறந்த வைணவப்‌ பரம்‌ 
பரையைச்‌ சேர்ந்தவராதலால்‌ இவருக்கு இப்பெயர்‌ 
இடப்பட்டது. இவர்‌ நடுநாடு எனப்படும்‌ திரு 
முனைப்பாடி நாட்டில்‌ சனியூரில்‌ வைணவ 
அந்தணர்‌ குலத்தில்‌ பிறந்தவர்‌. இவரது தந்தை 
யார்‌ வீரராகவாச்சாரியார்‌ என்பவர்‌, வில்லி 
புத்தூரார்‌ வட மொழியிலும்‌, தமிழ்‌ மொழியிலும்‌ 
சிறந்த புலமை பெற்றிருந்தார்‌. இவரை ஆதரித்தவன்‌ 
வக்கபாகை அரசனாகிய வரபதியாட்கொண்டான்‌ 
என்பவன்‌. 


3 


பி ஆசிரியரது சமயம்‌ : இவ்வாசிரியரது சமயம்‌ 
|e என்பதற்கு அகச்சான்றுகளும்‌ புச்‌ 


Rp ஜலலைவதைலலை ௮ அலல லல 


சான்றுகளும்‌ உள்ளன. இவர்‌' வீர வைணவர்‌ என்‌ 


ROR ZA ERR ASIDE ZBRUSH RARTD 


|| AOR வத ஜலக்‌ அ ஜல RNR 


6 


MEE பிற தெய்வங்களை வெறுப்பவர்‌ என்றும்‌ சிலர்‌ ஜீ 
இ கூறி, அதற்கு ஏற்ற கதைகளையும்‌ கூறுகின்றனர்‌. ஜீ 
. அவற்றுக்கு ஏற்ற சான்றுகள்‌... இல. இவர்‌ தமது 
பாரதத்தில்‌ அருச்சுனன்‌ தீர்த்த யாத்திரைச்‌ சருக்‌ 
ந கத்தில்‌ சிவபிரானைப்‌ பெரிதும்‌ புகழ்ந்து பாடி 
ஈ யுள்ளமையிலிருந்‌ து இவர்‌ பிற கடவுளர்களை 
| வெறுத்தாரல்லர்‌ என்பதனை உணரலாம்‌, 
ஜி 


இ நூல்‌ இயற்றக்‌ காரணம்‌ : பாரதக்‌ கதை பல 
8&8 புலவர்களின்‌ கருத்தை இழுத்தது போலவே இவரது 8 
பூ கருத்தையும்‌ இழுத்தது. இவரை ஆதரித்த அரசனா 
ஜீ திய வரபதியாட்கொண்டானது வேண்டுகோளின்‌ 
நீ படி இவர்‌ இந்நூலைப்‌ பாடினார்‌ என்று இவரது 
12” மைந்தர்‌ பாடியுள்ள பாயிரத்திலிருந்து வெளிப்படு 


| தின்றது. இனி, வில்லிபுத்தூரார்க்கு அவரது 


உடன்‌ பிறந்தவர்க்கும்‌ தாயப்பாகம்‌ காரணமாக 
வழக்கு நேரிட்டது என்றும்‌, அவ்வழக்கினைத்‌ ஐ 
இதரத்தக்கொள்ள அவ்விருவரும்‌ வரபதியாட்‌ ந 
ரி கொண்டானிடம்‌ சென்றிருந்தனர்‌ என்றும்‌, அதனை 
ஜ்‌ விரும்பாத அரசன்‌ தாயப்பாகம்‌ காரணமாக உடன்‌ 
பிறந்தவர்‌ போர்‌ செய்வதால்‌ வரும்‌ துன்பங்களைப்‌ 
புலவர்க்கு நினைவூட்ட எண்ணினான்‌ என்றும்‌, அது 


ட 


[அடுத்த பக்கம்‌ பார்க்க 


REAL CREEPERS RARER 


வலை வ ன வலவ அவல எலலவர்‌ 
முன்‌ பக்கத்‌ தொடர்ச்சி] 44 


பற்றி அவன்‌ பாரதத்தைத்‌ தமிழில்‌ பாடுமாறு புல 
வரை வேண்டினான்‌ என்றும்‌, அவ்வேண்டுகோளின்‌ 

ஐ படி. வில்லிபுத்தூரார்‌ பாரதத்தைப்‌ பாடி முடித்தார்‌ $ 
என்றும்‌, தாயபாகம்‌ காரணமாக உடன்‌ பிறந்தவர்‌ 
களிடத்தில்‌ சச்சரவு நேரிட்டால்‌ துன்பம்‌ வராம்‌ 
என்னும்‌ உண்மை தானாகவே புலவர்க்குப்‌ புலப்‌ 
பட்டது என்றும்‌, முடிவில்‌ புலவர்‌ வழக்கைத்‌ 31 
தொடராமல்‌ விடுத்தார்‌ என்றும்‌ சிலர்‌ கூறுகின்ற $) 
னர்‌. இந்நூல்‌ வரபதியாட்கொண்டானது அவைக்‌ 

ம களத்திலேயே அரங்கேற்றப்பட்டது, 


காலம்‌: வில்லிபுத்தூராரும்‌ அருணகிரி 

8 நாதரும்‌ ஓரே. காலத்தில்‌ வாழ்ந்தனர்‌ என்று 
சொல்லப்படுகிறது. அருணகிரிநாதர்‌ விஜய நகரத்து டூ 
அரசர்களுள்‌ ஒருவராகிய பிரபுட தேவர்‌ என்பவரது ( 

டி காலத்தில்‌ வாழ்ந்தவர்‌ என்று தெரிகின்றது, அவ்வர:(8 i 
சர்‌ சிறப்புடன்‌ விளங்கிய ஆண்டு ௫. பி, 1477 ஆத. | 
ம லால்‌ வில்லிபுத்தூரார்‌ ௪. பி, 15-ஆம்‌ நூற்றாண்டில்‌ டி 
வாழ்ந்தவர்‌ என்பது ஈன்கு விளங்கும்‌. 8 


| அ 
ர த கட்ட... 
Kesari Printing Works, Madras-1, இ 


